

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hr̥di ॥

This document presents 1008 verses selected from the
mahākāvyaṃ yādavābhyudayaḥ of
kavītārkikaṣiṃha sarvatantrasvatantra
śrīmadvedāntadeśika
by Srii Terazhundur Veeraraghavan Swami
with the blessings of Terazhundur *gosakhan perumāḷ*
॥ *laghu yādavābhyudayaḥ* ॥

This document has been prepared by*
Sunder Kidāmbi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ laghu yādavābhyudayaḥ ॥

vande br̥ndāvanacaraṃ vallavījanavallabham |

1 jayantīsambhavaṃ dhāma vaijayantīvibhūṣaṇam || 1.1 ||

yadekaikaḡaṇaprānte śrāntā nigamavandinaḥ |

2 yathāvadvarṇane tasya kimutānye mitampacāḥ || 1.2 ||

śaktyā śaurikathāsvādaḥ sthāne mandadhiyāmapī |

3 amṛtaṃ yadi labhyeta kiṃ na ḡrhyeta mānavaiḥ || 1.3 ||

vasudhāśrotraḡe tasmin vyāse ca hṛdayasthite |

4 anye'pi kavayaḥ kāmaṃ babhūvuranapatrapāḥ || 1.4 ||

sa kaviḥ kathyate sraṣṭā ramate yatra bhāratī |

5 rasabhāvagaṇībhūtairalaṅkārairgaṇodayaiḥ || 1.5 ||

tadāṭve nūtanam sarvamāyatyām ca purātanam |

6 na doṣāyaitadubhayaṃ na gaṇāya ca kalpate || 1.6 ||

pravṛttāmanaghe mārge pramādyantīmapi kvacit |

7 na vācamavamanyante nartakīmiva bhāvukāḥ || 1.7 ||

vihāya tadahaṃ vrīḍāṃ vyāsavedārṇavāmṛtam |

8 vakṣye vibudhajīvātum vasudevasutodayam || 1.8 ||

krīḍātūlikayā svasmin kṛpārūṣitayā svayam |

9 eko viśvamidaṃ citraṃ vibhuḥ śrīmānajiṇat || 1.9 ||

jagadāhlādano jajñe manasastasya candramāḥ |

10 paripālayitavyeṣu prasāda iva mūrtimān || 1.10 ||

yadapatyasamudbhūtaḥ puṇyakīrtiḥ purūravāḥ |

11 satāmāhitavahnīnām vihārastheyatām yayau || 1.11 ||

- samavardhata tadvaṃśaḥ uparyupari parvabhiḥ |*
12 *yaśomuktāphalairyasya diśo daśa vibhūṣitāḥ || 1.12 ||*
- babhūva nahuṣastasmin airāvata ivāmbudhau |*
13 *yamindravigame devāḥ pade tasya nyavivīśan || 1.13 ||*
- narendrāḥ pṛthivīcakre nāmacihnairalanīkṛtāḥ |*
14 *jaṅgamāstasya vīrasya jayastambhā ivābhavan || 1.14 ||*
- vīro rasa ivotsāhānnahuṣādabhyajāyata |*
15 *yayātirnāma yenaindramardhāsanamadhiṣṭhitam || 1.16 ||*
- taṭākamiva tāpārtāstamindramiva nirjarāḥ |*
16 *bhāvā iva rasaṃ bhavyāḥ pāṛthivāḥ paryupāsata || 1.19 ||*
- yadurnāma tato jajñe yatsantatisamudbhavaiḥ |*
17 *samānagaṇanālekhye nissamānairniṣadyate || 1.20 ||*
- vaṃśe samabhavat tasya vasudevaḥ kṣitīśvaraḥ |*
18 *janakaḥ prāgbhave yo'bhūt devadānavayūthayoḥ || 1.27 ||*
- ānakānāñca divyānāṃ dundubhīnāñca nisvanaiḥ |*
19 *saha jātāṃ yamācakhyurākhyayā''nakadundubhim || 1.28 ||*
- tena nirmalasattvena vinivṛttarajastamāḥ |*
20 *jagatī śāntamoheva dharmocchvāsavatī babhau || 1.29 ||*
- sa viṣṇuriva lokānāṃ tapanastejasāmiva |*
21 *samudra iva ratnānāṃ satāmekāśrayo'bhavat || 1.30 ||*
- prakhyātavibhave patnyau tasya pūrvaṃ prajāpateḥ |*
22 *rohiṇī devakīrūpe manuṣyatve babhūvatuḥ || 1.31 ||*
- akṣudragatīśālīnyoḥ tayoranyonyasaktayoḥ |*
23 *aikarasyamabhūt patyā gaṅgāyamunayoriva || 1.32 ||*
- sa tābhyāmanurūpābhyāṃ samatuṣyat sameyivān |*
24 *vyaktiheturabhūdyena saparyaṅkasya śāṛṅgiṇaḥ || 1.33 ||*

- alipsata na sāmrajyaṃ so'rthakāmaparāṇmukhaḥ |
25 yadṛcchāgatamaiśvaryaṃānṛṇyaruciranvabhūt || 1.34 ||
- kayācidaśarīṇyā vācā vyavasitāyatih |
26 devakīṃ vasudevañca kaṃsaḥ kārāmayojayat || 1.35 ||
- sa kālātibalaḥ kaṃsaḥ kālanemiranehasā |
27 sarva daiteyasattvānāṃ samāhāra ivoditaḥ || 1.36 ||
- etasminnantare devī merumadhyamupeyuṣaḥ |
28 prajāpatimukhān devān prāha sāgaramekhalā || 1.37 ||
- viditaṃ bhavatāṃ devāḥ ! viśvarūpeṇa viṣṇunā |
29 mahīyān dharmasīleṣu bhāro yattanniveśitaḥ || 1.38 ||
- adharmanighnairadhunā dharmasetuvibhedakaiḥ |
30 asaṅkhyairadbhutaistuṅgaiḥ kramye rākṣasaparvataiḥ || 1.39 ||
- ata ālocitajagaddhitaiḥ suragaṇaiḥ svayam |
31 na patāmi na bhidyē ca yathā'haṃ kriyatāṃ tathā || 1.40 ||
- iti te bhūtadhārīṇyā nisṛṣṭārthā divaukaśaḥ |
32 avidustatpriyasyaiva tadbhāraharaṇaṃ kṣamam || 1.41 ||
- puraskṛtya jagaddhātrīṃ manaso'pi purassarāḥ |
33 dugdhodadhīśayaṃ devaṃ dūrametyābhituṣṭuvuḥ || 1.42 ||
- trivedīmadhyadīptāya tridhāmne pañcahetaye |
34 varadāya namastubhyaṃ bāhyantara havirbhujē || 1.43 ||
- tvadekavyaṅjitairādau tvadanyeṣvanidamparaiḥ |
35 nigamairanigamyāṃ tvāṃ kaḥ paricchettumarhati || 1.46 ||
- namyasya namataḥ kṣudrān varadasya varārthinaḥ |
36 putraiḥ pitṛmataḥ krīḍā kathāṃ te kena varṇyate || 1.48 ||
- brahmādistambaparyantavicitrāṅkuraśālinām |
37 salilaṃ karmakandānāṃ krīḍāiva tava kevalam || 1.50 ||

- tvadekaśaraṇānāṃ tvam śaraṇāgatajīvanah |
38 vipadam naḥ kṣipa kṣipram tamisrāmiva bhāskaraḥ || 1.63 ||
- sati sūrye samudyantaḥ pratisūryā ivāsurāḥ |
39 jagadbādhāya jāyante jahi tān svena tejasā || 1.64 ||
- sa daityahatyāmicchadbhiḥ surairevamabhiṣṭutaḥ |
40 ananyadrśyaḥ sahasā dayayā darśanaṃ dadau || 1.65 ||
- anapāyaṃ tamādityamakṣayaṃ tārakādhipam |
41 apāramamṛtāmbhodhimamanyanta divaukasah || 1.74 ||
- tasmai vijñāpayāmāsuḥ viditārthāya nākinah |
42 nihataśeṣadaityāya nidānaṃ svāgateḥ punah || 1.76 ||
- ta ime kṣatriyā bhūtvā kṣobhayanti kṣamāmimām |
43 tava tejasi yairnātha danujaiśśalabhāyitam || 1.77 ||
- yati na tvarate nātha ! bhāravayapanaye bhavān |
44 plāvayiṣyantyudanvantaḥ pṛthivīm pṛthuvīcayah || 1.80 ||
- kaṃsaprabhṛtibhiḥ seyaṃ śalyairiva samuddhṛtaiḥ |
45 ciraṃ bhavatu te pṛthvī śeṣamūrteḥ śikhaṇḍakaḥ || 1.83 ||
- prabodha subhagaiḥ smeraiḥ prasannaiḥ śītalaiśca naḥ |
46 kaṭākṣaiḥ plāvaya kṣipram kṛpaikodanvadūrmibhiḥ || 1.84 ||
- tvayi nyastabharāṇāṃ naḥ tvametāṃ kṣantumarhasi |
47 viditāśeṣavedyasya vijñāpanaviḍambanām || 1.85 ||
- itthaṃ vadati devānāṃ samāje vedhasā saha |
48 vavande pṛthivī devaṃ vinatatrāṇa dīkṣitam || 1.86 ||
- tanumadhyā viśālākṣi tanvī pīnapayodharā |
49 māyeva mahatī tasya vanitāratnarūpiṇī || 1.87 ||
- ābaddhamaṇḍalairbhṛṅgairalakāmodamohitaiḥ |
50 ayatnalabdhāṃ bibhrāṇā māyūracchatrasampadam || 1.88 ||

- priyasandarśanānandajanitairaśrubindubhiḥ |*
51 *nyastamauktikanaipathyaiḥ pariṣkṛtapayodharā || 1.89 ||*
- prasphurantam priyasyeva parirambhābhilāṣiṇam |*
52 *dakṣiṇāditaram bahum dakṣiṇā bahvamanyata || 1.90 ||*
- vipadañca jagādaiṣā vipañcīmadhurasvanā |*
53 *vilakṣasmitasambhinnamauktikādharaividrumā || 1.91 ||*
- atha tān bhavyayā vācā bhagavān pratyabhāṣata |*
54 *pratiśrutprāptanirhrāda pāñcajanyaābhinandiyayā || 1.92 ||*
- mābhaiṣurasurānikāt bhavanto madupāśrayāḥ |*
55 *madājñāmanavajñātuḥ paribhūtyā na bhūyate || 1.93 ||*
- avatārya bhuvo bhāramavatāro mamāmarāḥ |*
56 *anādinidhanam dharmamakṣatam sthāpayiṣyati || 1.94 ||*
- yāvadiṣṭabhujō yāvadadhikāramavasthitāḥ |*
57 *paripālayata svāni padāni vigatāpadaḥ || 1.95 ||*
- damanāddanujendrāṇām drakṣyatha tridaśādhipāḥ |*
58 *bhūyo'pi laghutām prāptām bhuvamullāghitāmiva || 1.96 ||*
- daiteyamṛgasan̄ghāte mṛgayārasabhāgibhiḥ |*
59 *bhavadbhirapi medinyām bhavitavyam narādhipaiḥ || 1.97 ||*
- iti tānanaghādeśaḥ samādiśya janārdanaḥ |*
60 *avadhīritadugdhābdhiḥ mathurāyām mano dadhe || 1.98 ||*
- āsvāsya vāgamṛtavṛṣṭibhirāditeyān*
daiteyabhāranamitām pṛthivīm ca devīm |
prādurbubhūṣuranagho vasudevapatnyām
61 *padmāpatih praṇidadhe samayam dayāyāḥ || 1.99 ||*
- sādhūnām svapadasaroja ṣaṭpadānām*
dharmasya sthitimanaghām vidhātukāmaḥ |

62 yadgarbhe jagadakhilaṃ sa eva garbho
devakyāḥ samajani devadevavandyaḥ || 1.100 ||

athāgamānāmanaghena bhūmnā
dharmasya pūrṇena dhanāgadena |
divaukasāṃ darśayatā vibhūtiṃ
63 devī babhau dauḥṛdalakṣaṇena || 2.1 ||

śṛṅgāravīrādbhutacitrarūpaṃ
garbhe trilokaikanidhiṃ vahantyāḥ |
parāvarakṛīḍitakarburāṇi
64 dvedhā'bhavan dauḥṛdalakṣaṇāni || 2.2 ||

aśeṣavedairadhigamyabhūmnā
siddhena siddhaiśca niṣevitena |
amānuṣī nūnamabhūdayatnāt
65 kṛṣṇena kenāpi rasāyanena || 2.3 ||

śatahradābandhurayā svakāntyā
sañcārijāmbūnadabimbakalpā |
trayyantasiddhena rasāyanena
66 kālena bheje kaladhautalakṣmīm || 2.4 ||

mayūrapīñchadyutibhirmayūkhaiḥ
tatkāntirantarvasatastridhāmnaḥ |
śyāmā bahirmūlasitā babhāse
67 maṅgalyaratnāṅkurapālikeva || 2.5 ||

kāle babhāse vasudevapatnyāḥ
kapūrralipteva kapolaśobhā |
śaśiprabhā saptamagarbhakāntiḥ
68 cyutāvaśiṣṭeva śanairudīrṇā || 2.6 ||

navenduniṣyandanibhaścakāśe
varṇaḥ pratīkeṣu madhudravāṅgyāḥ |

antah sthitena prathamena puṃsā
69 pravartitaṃ sattvamivāvadātam || 2.7 ||

karambitā kiñcidiva prasṛptaiḥ
tejobhirantarvasatastridhāmnaḥ |
marīcibhiḥ svairabhavat prajānāṃ
70 maṅgalyaratnāṅkurapālikeva || 2.8 ||

tasyāḥ sudhollāsajuṣaḥ kaṭākṣāḥ
saṅkṣubdhadugdadhāmbudhisaumyabhāsaḥ |
jagattrayīsaudhavilepanārham
71 vitenire varṇasudhāmapūrvām || 2.9 ||

rakṣāvidhau rākṣasadānavānām
kāragrhe kaṃsanīyogabhājām |
sampaśyamānā sakṛdīkṣitā vā
72 saṅkṣobhayāmāsa manāṃsi saiṣā || 2.10 ||

bhuktā purā yena vasundharā sā
sa viśvabhoktā mama garbhabhūtaḥ |
iti dhruvaṃ sūcanamācaranti
73 tattādṛśaṃ nāṭitakaṃ tatāna || 2.11 ||

samādhisukṣetrakṛṣīvalānām
santoṣasasyodayameghakāntyā |
cakāsa tasyāḥ stanacūcukābhā
74 garbhatviṣā gādhamivānuliptā || 2.12 ||

kastūrikākāmyarucistadyā
ramyā babhau cūcukaratnakāntiḥ |
tadgarbhasandarśanalolupānām
75 antardṛśāmañjanakalpaneva || 2.13 ||

parāvarāṇām prabhavasya puṃsaḥ
prakāśakatvaṃ pratipadyamānām |

abhāvayan bhāvitacetasastāṃ

76 vidyāmayīṃ viśvapitāmahīṅca || 2.14 ||

lilekha viśvāni jagantyabhijñā

līlāhr̥te citrapaṭe yathārham |

prāyaḥ prajānāṃ patayaḥ pratītāḥ

77 yanmātr̥kāḥ sveṣu vidhiṣvabhūvan || 2.15 ||

nirāśiṣāṃ paddhatimādadānā

naiśśreyasīṃ nītimupaghnayantī |

pun̄yāśayā pūrvayugapraroham

78 iyeṣa devī bhuvane vidhātum || 2.16 ||

anāptapūrvam kimapekṣitam te

kiṃ bhuktapūrveṣvadhunopadadyām |

vayasyayā 'bhāvavidā' nuyuktā

79 na kiñcidityeva jagāda nāthā || 2.17 ||

anādare devi sakhījanānāṃ

kathaṃ na dūyeta dayā taveti |

upahvare sallapitā manojñaiḥ

80 ālokanairuttaramācacakṣe || 2.18 ||

aśeta sā kāmamajātanidrā

mātum pravṛtteva padāni cakre |

adhyāsta lokānavadhīrayantī

81 bhadraśanam bhāvitapārameṣṭhyā || 2.19 ||

parikramaprekṣitabhāṣitādyaiḥ

anyādr̥śairāptavibhāvanīyaiḥ |

madopapannā madalālasā vā

82 jitaśramā veti janaiḥ śaśaṅke || 2.20 ||

śeṣe śayānāṃ garuḍena yāntīṃ

padme niṣaṅṅāmadhīratnapīṭham |

hayānanairāśritavandikṛtyāṃ

83 svāmākṛtiṃ svapnadṛśā dadarśa || 2.21 ||

antaḥ sthitaṃ yasya vibhoraśeṣaṃ
jagannivāsaṃ dadhatī tamantaḥ |

tadātmano viśvamapaśyadantaḥ

84 tarkātiḡaṃ tāḍṛśamadbhutaṃ naḥ || 2.22 ||

surāsurādhīśvaramaulighātāt

viśīrṇajāmbūnadavetraśṛṅgam |

alakṣyasantoṣamalakṣyamanyaiḥ

85 anīkanetāramavaikṣatā''rāt || 2.23 ||

trilokamāṅgalyanidhestrivedyāḥ

sañjīvanīṃ vācamudīrayantī |

nīyogayogyān anaghaprasādā

86 nākaukasāṃ nāmabhirājuhāva || 2.24 ||

yadṛcchayā yādavadharmapatnī

yāmāha dharmeṣu parāvareṣu |

adrṣṭapūrvāparayāpi vācā

87 pratiśrutā nūnamabhāvi tasyāḥ || 2.25 ||

kriyāmupāditsata viśvaguptyā

kṛtāparādhe'pi kṛpāmakārṣīt |

munīndravṛttyā mukharībhavantī

88 muktikṣamāṃ vaktumiyēṣa vidyām || 2.26 ||

satāṃ caturvargaphalapasūtāu

nārāyaṇe garbhagate natāṅgī |

abhaṅgurāmunnatimāśrayantī

89 sarvasya sāditsata sarvamekā || 2.27 ||

kṛśodarī kārśyamātītya kāle

kenāpi dhāmnā kṛtavṛddhiyogā |

- 90 *parāmabhikhyāṃ kramaśaḥ prapede
tārābhinandiyā tanuraindaviva* || 2.28 ||
- 91 *nigūḍhamantardadhatā nivīṣṭaṃ
padmāpariṣkāramaṇiṃ prabhūtaṃ
madhyena tasyāḥ pracitena kāle
mañjūṣayā rūpyabhuvā babhūve* || 2.29 ||
- 92 *mayi sthite viśvagurau mahīyān
mā bhūt bhuvo bhāra itīva matvā
sakhījanānāmaivalambya hastān
sañcāralīlāṃ śanakaiścakāra* || 2.31 ||
- 93 *mukundagarbhā mukureṣu devī
nāpaśyadātmānamavāptabhūṣā
nāthatviṣā nandakadarpaṇenā-
didṛkṣatā''tmānamadrśyamanyaiḥ* || 2.32 ||
- 94 *srajaḥ prabhūtā na śaśāka voḍhuṃ
dūre kathā ratnavibhūṣaṇānām
bhaviṣyati kṣoṇibharāpanode
pratyāyanam prāthamikam tadāsīt* || 2.33 ||
- 95 *divaukaso devakavaṃśalakṣmīṃ
vilokya tāṃ lokanidhānagarbhām
vibhūtimagresaravedavādāḥ
vyācakhuryasyā vividhaprakārām* || 2.34 ||
- 96 *patiḥ sasattvāmapi tatprabhāvāt
aduḥ khaśīlāṃ samaye bhavitrīm
sukhaikatānāmaivalokya devīm
svasampadam sūcayatīti mene* || 2.35 ||
- pitṛtvamāsādya surāsurāṇāṃ
pitāmahatvam pratipatsyamānaḥ*

anantagarbhāmavalokya devīm

97 atuṣyadanyeṣu gatābhilāṣaḥ || 2.36 ||

tāpopaśāntim jagatām diśanti

sandhyā'parā sādhujanapratikṣyā |

tāmīdrśim viśvapituḥ prasūtim

98 saṃvedayantīva samājagāma || 2.37 ||

bhāgena pūrveṇa tamomayena

prakāśapūrṇena ca paścimena |

tadā niśīthaḥ sa satām prasattyai

99 saṃsāramuktyoriva sandhirāsīt || 2.90 ||

prāgeva jātena sitena dhāmnā

madhyopalakṣyeṇa ca mādhavena |

prakāmapuṇyā vasudevapatnyā

100 sampannasāmyeva niśā babhāse || 2.91 ||

saha praticchandaśaśāṅkabhedaiḥ

sarasvatām tāṇḍavinastaraṅgāḥ |

avekṣya śaureravatāaravelām

101 santoṣanighnā iva sampraṇeduḥ || 2.92 ||

avāditodīritavādyaghoṣam

diśābhirāmreḍitadivyaḡitam |

satāmupasthāpitasattvalāsyam

102 saṅgītamāṅgalyamabhūt tadānīm || 2.93 ||

pradīpitaiḥ kaṃsagrheṣu dīpaiḥ

tāpaiśca bhāveṣu tapodhanānām |

alabhyata kṣipramalabdhabhaṅgaiḥ

103 ahetunirvāṇadaśānubhūtiḥ || 2.94 ||

ajaḥ svajanmārhatayā'numene

yāmaṣṭamīm yādavabhāvamicchan |

dvitīyayā bhāvitayoganidrā

104 *sā'bhūt tadānīṃ prathamā tithīnām* || 2.95 ||

atha sitarucilagne siddhapañcagrahocce

vyajanayadanaghānām vaijayantīyām jayantīyām |

nikhilabhuvanapadmakleśanidrāpanuttyai

105 *dinakaramanapāyaṃ devakīpūrvasandhyā* || 2.96 ||

avatarati mukunde sampadāmekakande

surabhitaharidantām svādumādhvīkadigdhām |

abhajata vasudevasthānamānandanighnaiḥ

106 *amaramithunahastairāhitām puṣpavṛṣṭim* || 2.97 ||

atha jaganti babhūvuranāvilā-

nyatimirā haritaḥ pracakāśire |

abhajadeva niśā divasaśriyaṃ

107 *jananabhājini devadivākare* || 3.1 ||

nanṛturapsaraso divi nanditāḥ

kimapi gītamaḡyata kinnaraiḥ |

śrutisukhaissamatoṣayata svanaiḥ

108 *amaradundubhirānakadundubhim* || 3.2 ||

daśasu tatra diśāsvasārīriṇī

jayajayeti babhūva sarasvatī |

ajitamekamagocarayat svayaṃ

109 *svarasavṛttirasāvasurāntakam* || 3.3 ||

anativelasamīraṇacoditaiḥ

śīśiraśīkaraśībharitāambaraiḥ |

jaladharairabhito divi dadhvane

110 *suragajairiva sūcitamaṅgalaiḥ* || 3.4 ||

vavuratho marutastridaśāṅganā-

vadanasaurabhasārabhṛtaḥ śubhāḥ |

111 *muditanirjaramuktasuradruma-*
prasavavr̥ṣṭimadhudravamedurāḥ || 3.5 ||

madhuriporavatāramahotsave
mumudire madhurāpuradevatāḥ |
yadabhigantari bhaktajane varam
112 *daduraśeṣamatandritacetasaḥ* || 3.6 ||

avadadhānadhiyo munayastadā
yadanadhītamadhītavadañjasā |
nigamajātamaśeṣamavekṣya tat
113 *niraviśanniva muktimayīṃ daśām* || 3.7 ||

prasadanaṃ śaradāgamasambhavaṃ
nabhasi māsi nadībhirupādade |
mahitayogavidāṃ matibhiḥ samaṃ
114 *śrutibhirapyanupaplavanītibhiḥ* || 3.8 ||

nikhilacetanamānasa nissṛtāḥ
kaluṣatāḥ samudetya kila kṣaṇāt |
viviśurambha iva svayamāpagāḥ
115 *jalanidheriva bhojapatermanah* || 3.9 ||

asuravīragrhāṇi pṛthagvidhaiḥ
aśubhaśaṃsibhirānaśire muhuḥ |
amararājapureṣu jajṛmbhire
116 *śubhanimittaśatāni punaḥ punaḥ* || 3.10 ||

caramataśca ṛṇādiva devakī-
patiramucyata śṛikhalataḥ sthirāt |
nikhilabandhanivartakasannidhau
117 *vigalanaṃ nigalasya kimadbhutam* || 3.11 ||

uditamātmani devakasambhavā
danujabhedanamaṅkagataṃ dadhau |

118 kamabhi kāñcanabhūbhṛdadhityakā
harihayopalaśṛṅgamivādbhutam || 3.12 ||

119 vidhṛtaśaṅkharathāṅgagadāmbujah
śabalitaḥ śubhayā vanamālayā |
piturasūta mudam pṛthukastadā
jaladhīdimbanibho jananīdhṛtaḥ || 3.13 ||

120 pitaramabjabhuvāmanapāyinaṃ
priyatamāṅkagataṃ paripaśyatā |
sa vibhurānakadundubhinā mahān
avitathaiḥ svaguṇairabhituṣṭuve || 3.14 ||

121 praṇipatāmi bhavantamananyadhīḥ
akhilakāraṇamāśritatāraṇam |
anugamādanidamprathamā girah
kimapi yatpadamekamadhīyate || 3.15 ||

122 viṣamakarmavipākaparamparā-
vivaśavṛttiṣu dehiṣu dustaram |
karuṇayā tava deva katākṣitāḥ
katicideva taranti bhavārṇavam || 3.16 ||

123 tvadanubhāvamahodadhiśīkaraiḥ
avaśapātibhirāhitaśaktayah |
avadhibhedavatīmupabhuñjate
svapadasampadamabjabhavādayah || 3.17 ||

124 śrutikirīṭaśubhāśrayavigrahaḥ
paramasattvanidhiḥ pratipadyase |
jagadanugrahamārutacodito
vividharūpataraṅgavikalpanām || 3.18 ||

tvayi na deva yadāyatate na tat
jagati jaṅgamamanyadathāpi vā |

125 *iti mahimni tava pramite paraṃ
vibhajane vividhaiḥ sthitamāgamaiḥ* || 3.19 ||

*akhilalokapitustava putratāṃ
ahamayācamananyamanorathaḥ |
varada vāñchitadānadhr̥tavr̥ate
126 tvayi tadevamayatnamapacyata* || 3.20 ||

*avanibhāranirākaraṇārthināṃ
kratubhujāmabhilāṣamavandhyayan |
jitaripūṇi bahūni dayānidhe
127 viharaṇāni vidhātumihārhasi* || 3.21 ||

*danujamohanadohalinā tvayā
sahajalāñchanasaṃvaraṇaṃ kṣamam |
tadadhunā śamayan mama sādhasaṃ
128 yavanikāmadhigaccha yathepsitam* || 3.22 ||

*iti sabhītamavekṣya dayānidhiḥ
smitamukho vasudevamabhāṣata |
tvamasi me janakaḥ kimihānyathā
129 kimapi tāta mudhā kathitaṃ tvayā* || 3.23 ||

*iyamamartyapitustava gehinī
diviṣadāṃ janānī mama cānaghā |
abhimataṃ yuvayoranavagrahaṃ
130 samayabhāvi mayaiva samarthyate* || 3.24 ||

*yadi bibheṣi bhajāmi manuṣyatāṃ
atha ca māṃ naya nandagr̥haṃ kṣaṇāt |
duhitaraṃ ca samānaya tasya tāṃ
131 gatabhayo bhava dūragate mayi* || 3.25 ||

*atha niśamya niyogamabhaṅguraṃ
madhujito madhurākṣaramantharam |*

hitamidaṃ pratipadya tamādade
132 gurutaraṃ kṛpayā ladhutāṃ gatam || 3.26 ||

tuhinabhānudivākaralocanaṃ
nigamaniḥ śvasitaṃ svasutasya tat |
anubabhūva muhurmuhurādarāt
133 anaghamānanamānakadundubhiḥ || 3.27 ||

śrutisugandhitadānanacandrikā-
muṣitamohatamā munisannibhaḥ |
adhijagāma sa tanmayatāṃ kṣaṇāt
134 animiṣatvamuta pratisandadhe || 3.28 ||

jigamiṣuḥ sa diśo daśa yādavaḥ
sakṛdavaikṣata sādhasavihvalaḥ |
anaghavaibhavamarbhakamudvahan
135 amitaguptiniruddhagatau grhe || 3.29 ||

viyaghaṭe sahasaiva kavāṭikā
vrajamatha vrajato yadubhūbhṛtaḥ |
upalakalpamaśerata rakṣakāḥ
136 saraṇimādidīśurgṛhadevatāḥ || 3.30 ||

kṣaradasūniva yāmikarakṣakān
muṣitamañjugiraḥ śukaśārikāḥ |
yadukulendurapaśyadamīlitān
137 parijanānapi citragatāniva || 3.31 ||

upayato viśikhāṃ sadanāntarāt
kuvalayābhakumāratanutviṣā |
śatamakhopalamecakayā drutaṃ
138 śamitasantamasā harito babhuḥ || 3.32 ||

śrutimayo vihagaḥ paritaḥ prabhuṃ
vyacaradāśu vidhūtaniśācaraḥ |

139 anujagāma ca bhūdharapannagaḥ
sphuṭaphaṇāmaṇidīpagaṇodvahaḥ || 3.33 ||

140 dinakaropamadīdhitibhistadā
danujadehavidāraṇadāruṇaiḥ |
parigataḥ kila pañcabhirāyudhaiḥ
yadupatiḥ prajahāvasahāyatām || 3.34 ||

141 praguṇaminduniveditapaddhatiḥ
yadukulenduratho yamunānadīm |
paramapūruṣamakṣatapauruṣaḥ
patagarāja ivāśu vahan yayau || 3.35 ||

142 tanutaraṅgapṛṣatkaṇaśītalāḥ
surabhikairavasauhr̥davāsitaḥ |
abhisametamasevata māruto
yamunayā prahito yadupuṅgavam || 3.36 ||

143 pavanakampitapallavapāṇikā
prahitapuṣpabharā padavīmukhe |
upajuhāva kila bhramarasvanaiḥ
yadupatiḥ yamunopavanasthalī || 3.37 ||

144 nimiṣitāsitanīrajalocanā
mukulitābjamukhī savituḥ sutā |
lalitadīnarathāṅgayugasvanā
kuhakadainyamaśocadiva prabhoḥ || 3.38 ||

145 vikacakairavatārakitākṛtiḥ
tanumatīmiva śāradayāminīm |
tvaritamambunidherabhisārikām
taritumaiḥata satyasamīhitaḥ || 3.39 ||

bhavati kiṃ nu bhaviṣyati vā kimi-
tyanavadhārītaśaurivihārayā |

- 146 *cakitayeva virocanakanyayā*
vidhutavīcikaraṃ kila vivyathe || 3.40 ||
- 147 *ghanatamaḥ paripākamalīmasaiḥ*
gurubhirūrmigaṇairanupaplutaḥ |
atitatāra dinādhipateḥ sutāṃ
anaghayogamanā iva saṃsṛtim || 3.41 ||
- 148 *yadupateryamunā tvaritaṃ yataḥ*
pratiyataśca samarpitapaddhatiḥ |
svayamamartyamadāvalamajjanī
caraṇalaṅghyajalā samajāyata || 3.42 ||
- 149 *ajani paścimato bhṛśamunnatā*
ravisutā purataḥ sthalaśeṣitā |
adhiruroha padaṃ kimasau hareḥ
pratiyayau yadi vā pitaraṃ girim || 3.43 ||
- 150 *akṛtasetumanākalitaplavāṃ*
jananasindhudṛḍhaplavamudvahan |
ravisutāmatilaṅghya ramāpatiṃ
sapadi ghoṣasamīpamupānayat || 3.44 ||
- 151 *atha kayācana kāraṇanidrayā*
vivaśasuptajanaṃ vrajamāviśat |
dhanadapattanasampadi yatra sā
svasutamagryamasūyata rohiṇī || 3.45 ||
- 152 *upagate vasudevasute'ntikaṃ*
narakavairiṇi nandakuṭumbinī |
araṇisambhavapāvakaṅgamāt
abhajatādhvaravediriva śriyam || 3.46 ||
- nyadhita nandavadhūsavidhe sutāṃ*
drutamupādita gopakumārikām |

153 *atha nināya ca devakanandanī-
śayanamānakadundubhirāśu tām* || 3.47 ||

*anavabuddhajanārdanakanyakā
vinimayastvatha bhojagaṇeśvaraḥ |
dṛṣṭadi tāmabhiantumapāyat
154 pratijaghāna ca sā caraṇena tam* || 3.48 ||

*nṛpatirāśu padā nihatastayā
nipatitoditakantukavadbhavan |
davasamāhataśailanibhaḥ krudhā
155 daranimīlitadṛṣṭiradūyata* || 3.49 ||

*udapatat divamugraghanasvanā
yuvatirūpayugātyayaśarvarī |
asuraghātibhiraṣṭabhirāyudhaiḥ
156 alaghubhiścapalābhirivāśritā* || 3.50 ||

*atha ca bhojanianturayantritā
danujahanturudantamudairirat |
paṭu gabhīramudāramanākulaṃ
157 hitamavistaramarthyamaviplavam* || 3.51 ||

*ahamaśeṣasurāsuramohanī
yavanikā madhukaiṭabhamardinaḥ |
prabalaśumbhaniśumbhaniśūdane
158 praṇihitā hatayā tava kiṃ mayā* || 3.52 ||

*vasati nandagr̥he vibudhadviṣāṃ
damayitā vasudevasamudbhavaḥ |
ayamasau tava nāśayiteti sā
159 daramudīrya jagāma yathepsitam* || 3.53 ||

*madhuhiraṇyanibho madhurāpatih
dinahutāśanadīnadaśāṃ gataḥ |*

śvasitajalpita vepitahunkṛtaiḥ
160 aratimāyatabhītirasūcayat || 3.54 ||

jadamatih sa janārdanamāyayā
vahasitastrapayā janitavyathaḥ |
apakṛtaṃ vasudevamamocayat
161 dayitayā saha dīnavilāpayā || 3.55 ||

kimapi cintitamāgatamanyathā
kimidamityavaśādupajātayā |
viṣavidūṣitaye va manīṣayā
162 muhuradūyata mohaviceṣṭitaḥ || 3.56 ||

aviṣāye vipadāmasurāntake
punariyeṣa nikāraparamparām |
niyatirekamukhī duratikramā
163 kṛtadhiyā kimutā 'vilacetasā || 3.57 ||

paribabhūva cukopa viṣiṣmaye
parijahāsa hariṃ prajagarja ca |
pariṇatena bhavāntaravāsanā-
164 'grahaguṇena bhajan bhavitavyatām || 3.58 ||

kvacana dhāmani kaṃsanivedite
sabhayamānakadundubhirāvasat |
smṛtigatena sutena sajīvitā
165 dinaśatāni nināya ca devakī || 3.59 ||

vigatakanyakayā ca yaśodayā
niyatīsambhṛtanirbharanidrayā |
cirasamāgatajāgarayā 'ntike
166 harirapatyamadrṣyata dhanyayā || 3.60 ||

yadavabuddhanirākulanītibhiḥ
munigaṇairadhunāpi vimṛgyate |

- 167 *tadidamāgamamaulivibhūṣaṇaṃ*
vidhivaśādabhavat vrajabhūṣaṇam || 3.61 ||
- 168 *anaghavatsamanākuladhenukaṃ*
pracuradugdhamacorabhayodbhavam |
vrajamanāmayaviśvajanaṃ vibhuḥ
kṛtayugāspadakalpamakalpayat || 3.62 ||
- 169 *ajani gopagrheṣu manoramaiḥ*
amitakāntibhirapsarasām gaṇaiḥ |
yadanubhūtirasena sameṣyataḥ
śaraṇayādavaśaiśavayauvane || 3.63 ||
- 170 *suramahīsuratoṣaṇamādarāt*
navamupādita nanda udāradhīḥ |
taralagopagaṇāgamasaṅkulaṃ
tanayajanmamahotsavamadbhutam || 3.64 ||
- 171 *adhicakāra vadānyamaṇeḥ śriyaṃ*
vyadhita kalpataroranukalpatām |
ajanayacca sutaprasavotsave
mahati meghavikatthanamoghatām || 3.65 ||
- 172 *nidhimanantamiva svayamutthitaṃ*
niravadhiṃ nijabhāgamivoditam |
vrajabhuvah pratilabhya ramāpatiṃ
jahasuraindramasāratarāṃ padam || 3.66 ||
- 173 *putraṃ prasūya tapasā puruṣaṃ purāṇaṃ*
kālaṃ ciraṃ vidhiśavāt kṛtaviprakaṛṣau |
śaṅkākalaṅkitadhiyāvapi dampatī tau
tadvaibhavasmarāṇaśāntarujāvabhūtām || 3.67 ||
- nandasadmani navendusannibhau*
vāsametya vasudevanandanau |

vr̥ddhimāpaturanehasā svayaṃ
174 svādubhogajanānīṃ suparvaṇām || 3.68 ||

manīṣitaṃ kaitavamānuṣasya
śrutvā bhayakrodhapariplutātmā |
kaṃsaściraṃ prāgbhavakālanemiḥ
175 cintārṇave magna ivāvatasthe || 4.1 ||

sa durdamānāsurasattvabhedān
netā samāhūya nṛśaṃsacetāḥ |
prasthāpayāmāsa parairadhṛṣyaṃ
176 nandāspadaṃ nāthavihāraguptam || 4.2 ||

kadācidantarhitapūtanātmā
kaṃsaprayuktā kila kāpi māyā |
nidrāparādhīnajane niśīthe
177 vrajaṃ yaśodākṛtirāviveśa || 4.3 ||

stanyena kṛṣṇaḥ saha pūtanāyāḥ
prāṇān papau luptapunarbhavāyāḥ |
yadadbhutaṃ bhāvayatāṃ janānāṃ
178 stanandhayatvaṃ na punarbabhūva || 4.4 ||

niśamya tasyāḥ paruṣaṃ ninādaṃ
rukṣaṃ yaśodā ruditaṃ ca sūnoḥ |
sasambhramāvegamupetya bhītā
179 tamagrahīd durgrahamāgamānām || 4.5 ||

nandaśca tīvreṇa bhayena sadyaḥ
sametya paśyannanaghaṃ kumāram |
tenaiva tasya trijaganniyantuḥ
180 prāyuñktarakṣāṃ paramārthavedī || 4.6 ||

ya eṣa lokatrayasūtradhāraḥ
paryāyapātrāṇi carācarāṇi |

ānartayatyadbhutaceṣṭito'sau
181 nanarta khelaṃ navanītakāñkṣī || 4.27 ||

grheṣu dadhno mathanapravṛttau
prṣatkaṇairutpatitaiḥ prakīrṇaḥ |
nidarśayāmāsa nijāmavasthāṃ
182 prācīm sudhāsīkarayogacitrām || 4.28 ||

trasyan mukundo navanītacauryāt
nirbhugnagātro nibhṛtaṃ śayānaḥ |
nijāni niḥ śabdadaśāṃ yayāce
183 baddhvāñjalim bālavibhūṣaṇāni || 4.29 ||

āraṇyakānām prabhavaḥ phalānām
araṇyajātāni phalānyabhīpsan |
visraṃsidhānyāñjalinā kareṇa
184 vyādhātmaajāṃ viśvapatīḥ siṣeve || 4.30 ||

sujātarekhātmakaśaṅkhacakraṃ
tāmrodaraṃ tasya karāravindam |
vilokayantyāḥ phalavikrayiṇyā
185 vikretumātmānamabhūdvimarśaḥ || 4.31 ||

apūrayat svādupalārpaṇena
krīḍāśīsorhastapuṭaṃ kirātī |
ratnaistadā kaustubhanirviśeṣaiḥ
186 āpūritaṃ tat phalabhāṇḍamāsīt || 4.32 ||

muhuh pravṛttaṃ navanītacaurye
vatsān vimuñcantamadohakāle |
ulūkhale kutracidāttapuṇye
187 bandhuṃ satāṃ bandhumiyeṣa mātā || 4.33 ||

ānītamagre nijabandhanārthaṃ
dāmākhilaṃ saṃhitamapyapūrṇam |

188 *nirīkṣya nirviṇṇadhiyo jananyāḥ*
saṅkocaśaktyā sa babhūva bandhyaḥ || 4.34 ||

baddhaṃ tathā bhāvayatāṃ mukundam
ayatnavicchedini karmabandhe |
tapasvinī tatkratunītirādyā
189 *savrīdamāraṇyakathāsu tasthau* || 4.35 ||

puraskṛtaṃ maṅgalagītavādyaiḥ
pumśaḥ prasatyai jagatāṃ prasūteḥ |
kayā'pi tatra sprhayā'nvatiṣṭhan
190 *kanyāvratam kiñcana gopakanyāḥ* || 4.46 ||

niśātyayasnānasamudyatānāṃ
nikṣiptamābhīrakīśorikāṇām |
kūlādupādāya dukūlajālam
191 *kundādhirūḍho mumude mukundaḥ* || 4.47 ||

sa caikahastapraṇatim vidhūnvan
kṣaumārthinīnāṃ hariraṅganānām |
anyonyahastārpaṇasampravṛttam
192 *āsāṃ jahāsāñjalimapyapūrvam* || 4.48 ||

sa cā'tmacaṇḍātakamātrabhājāṃ
kṣaumārthinīnāṃ svayamarthyamānaiḥ |
ananyahastārpaṇasampravṛttaiḥ
193 *tāsāṃ jahāsāñjalibhistadīyaiḥ* || 4.49 ||

prasuptamudbodhayatā paratvaṃ
vīraśriyo vibhramamaṇḍanena |
nīlādinirveśanidhānadhāmnā
194 *nātho babhāse navayauvanena* || 4.50 ||

athāpadānaṃ madanasya dātum
ādātumālokayatāṃ manāṃsi |

- 195 *navam vayo nāthasamaṃ prapede
guṇottaram gopakumārikābhiḥ* || 4.94 ||
- 196 *anaṅgasindhoramṛtaprathimnā
rasasya divyena rasāyanena |
mahīyasīm prītimavāpa tāsāṃ
yogī mahān yauvanasambhavana* || 4.95 ||
- 197 *viḥrambhamaṅstanakudmalānām
vyaktonmiṣadvibhramasaurabhāṅām |
madhuvratatvaṃ madhurākṛtīnām
lebhe latānāmiva vallavīnām* || 4.96 ||
- 198 *atiprasaṅgādavadhīrayantya
prācīnayā saṃyamito niyatya |
pañcālakanyāmiva pañcabhuktām
dharmah satīrādṛta tādrśīstāḥ* || 4.97 ||
- 199 *diśāgajānāmiva śākvarāṅām
śṛṅgāgranirbhinnaśiloccayānām |
sa tādrśā bāhubalena kaṅṭhān
nipīḍya lebhe paṇitena nīlām* || 4.98 ||
- 200 *kareṇa dambholikaṭhoratuṅgān
dehān pṛthūn dānavadurvṛṣāṅām |
vimṛdya nūnaṃ vidadhe mukundaḥ
priyāstanaśparśavīhārayogyām* || 4.99 ||
- 201 *ātmīyaparyāṅkabhujaṅgakalpau
akṣepyarakṣāparighau pṛthivyāḥ |
nīlopadhānīkaraṅāt sa mene
bhūyiṣṭhadhanyau bhujapārijātau* || 4.100 ||
- rāgādirogapratikārabhūtaṃ
rasāyanaṃ sarvadaśānubhāvyaṃ |*

- 202 *āsīdanudhyeyatamaṃ munīnām
divyasya puṃso dayitopabhogaḥ* || 4.101 ||
- 203 *anudrutā nūnamanaṅgabāṇaiḥ
sulocanā locanabhāgadheyam |
pratyagrahīṣuḥ pratisannivṛttaṃ
tyaktetarairakṣibhirātmanā ca* || 4.102 ||
- 204 *udagrasaṃrambhamudīkṣya bhītāḥ
tārksyadhvajam tārksyamivā'patantam |
prapedire sāgaramāśritaughāḥ
kākodarāḥ kāliyamātraśeṣāḥ* || 4.115 ||
- 205 *athāmbhasaḥ kāliyanāgamugraṃ
vyāttānanam mṛtyumivojjihānam |
bhogena badhnantamapohya śauriḥ
prahvīkṛtaṃ tatphaṇamāruroha* || 4.116 ||
- 206 *sadyo mahānīlamayīṃ mukundaḥ
sapadmarāgāmiva pādapīṭhīm |
krāman phaṇām kāliyapannagasya
grastodito bhānurivābabhāse* || 4.117 ||
- 207 *phaṇāmaṇīnām prabhayoparakte
khelan babhau cakriṇi cakrapāṇiḥ |
pradoṣasindūritamambuvāham
prācetaso nāga ivopamṛdnan* || 4.118 ||
- 208 *praṇemuṣām prāṇabhṛtāmudīrṇam
mano vineṣyan viṣamākṣavaktram |
akalpayat pannagamardanena
prāyeṇa yogyām patagendravāhaḥ* || 4.119 ||
- tadbhogabrnde yugapanmukundaḥ
cāriviśeṣeṇa samaikṣi nṛtyan |*

209 paryākule vīciḡaṇe payodheḥ
saṅkrāntabimbo bahudheva candraḥ || 4.120 ||

210 taduttamāṅgaṃ parikalpya raṅgaṃ
taraṅganiṣpannamṛdaṅganādama |
praśasyamānastridaśairakārṣīt
avyāhatāmārabhaṭīmanantaḥ || 4.121 ||

211 ekena hastena nipīḍya vālaṃ
pādena caikena phaṇāmudagrām |
haristadā hantumiyeṣa nāgaṃ
sa eva saṃsāramivāśritānām || 4.122 ||

212 sa pannagīnām praṇipātabhājām
dravībhavan dīnavilāpabhedaiḥ |
prasāditaḥ prādita bhartṛbhikṣām
kimasya naḥ syādapadaṃ dayāyāḥ || 4.123 ||

213 lolāpataccaraṇalīlāhatikṣarita-
hālāhale nijaphaṇe
nṛtyantamapratighakṛtyaṃ tamapratima-
matyantacāruvapuṣam |
devādibhiḥ samayasevādaratvarita-
hevākaghoṣamukharaiḥ
dṛṣṭāvadhānamatha tuṣṭāva śaurimahi-
riṣṭāvarodhasahitaḥ || 4.124 ||

214 haricaraṇasarojanīyāsadhanyottamāṅgaḥ
śamitagaruḍabhītiḥ sānubandhaḥ sa nāgaḥ |
yugaviratidaśāyām yoganidrānurūpām
śaraṇamaśaraṇaḥ san prāpa śayyām tadīyām || 4.125 ||

vividhamunigaṇopajīvyatīrthā
vigamitasarpagaṇā pareṇa puṃsā |

abhajata yamunā viśuddhimagryāṃ
215 śamitabahirmatasamplavā trayīva || 4.126 ||

avadhūtabhujāṅgasaṅgadoṣā
hariṇā sūryasutā pavitritā ca |
api tatpadajanmanaḥ sapatnyā
216 bahumantavyatarā bhṛśaṃ babhūva || 4.127 ||

tataḥ samānītarasālapākaḥ
saṃvijayan pāṭalagandhavāhaiḥ |
nirūḍhamallīvibhavo nidāghaḥ
217 sīrāyudhaṃ śaurisakhaṃ siṣeve || 5.1 ||

abibhratīnāṃ kucakumbhakakṣyāṃ
āliptakarpūrahimodakānām |
sa subhruvāṃ dehaguṇena yūnāṃ
218 āsīt vasantādapi mānanīyaḥ || 5.2 ||

vihārayūnā bhajatā svayaṃ tat
vrajāṅganāvibhramakiṅkaratvam |
nitāntadhanyāḥ svaguṇairabhūvan
219 nirviśyamānāḥ ṛtavaḥ krameṇa || 5.3 ||

kṛtāvasekā iva kṛṣṇagītaiḥ
vanadrumā vardhitatuṅgaśṛṅgāḥ |
ayatnalabdhāni gavāṃ babhūvuḥ
220 sthāyīni varṣātapavāraṇāni || 5.4 ||

babhañja vātaḥ prabalo na vṛkṣān
na tigmarasmiḥ salilaṃ tatāpa |
dadāha vanyāṃ na ca tatra dāvaḥ
221 saṃrakṣitā yatra gavāṃ sa devaḥ || 5.5 ||

gāvo mahiṣyaśca gabhīranādāḥ
sañcāritāḥ śārṅgabhr̥tā yathārham |

- kalindakanyā mavagāhya kāle
222 gharmāpadā sampadameva bhejuḥ || 5.6 ||
- gate'pi bhūyiṣṭhaguṇe vasante
gopāḥ sukhaṃ cāritagodhanāste |
kālindaajānūpasamīpabhājah
223 kālaṃ kaṭhorātapamatyanaiṣuḥ || 5.7 ||
- vitenire jaṅgamadhāmakalpaiḥ
anobhiradhyāsitacatvarāṇi |
nidāghavarṣānugunāni gopāḥ
224 sthānāni govatsaguṇocitāni || 5.8 ||
- akālakālyena pareṇa puṃsā
sāmyaṃ gatānāmiva vallavīnām |
sukhāya sarve samayā babhūvuḥ
225 svaiḥ svairavicchinnaḡuṇairviśeṣaiḥ || 5.9 ||
- avyāsaṅgaṃ jaladhīśayanādutthitasyātmadhāmnaḥ
patyuḥ puṇyaṃ prathamayanaspanditaṃ prāptukāmā |
nityāpūrvāśrutiparimalaṃ nyastalīlāravindā
226 pādāmbhojaṃ saha vasudhayā dhārayāmāsa padmā || 5.95 ||
- anucaritavidhijñairādr̥tāṃ pūrvapūrvaiḥ
mahadidamanapāyaṃ maṅgalaṃ manyamānāḥ |
pracitavividhabhogyāṃ prārabhanta pratītāṃ
227 valamathanasaparyāṃ vallavā nandamukhyāḥ || 5.96 ||
- vāheṣu goṣu dviradeṣu cāgryāṃ
tajjanyaḡyā jīvikayopapannāḥ |
tadarhasambhāravatīṃ saparyāṃ
228 kṣiptāpadaṃ kṣemavido vitenuḥ || 5.97 ||
- ābālaprekṣaṇīyaṃ praṇatamanimiṣai-
radbhutānāṃ pradhānaṃ
dhūtatrailokyadoṣaṃ dhvajamamarapate-

- stūrṇamutthāpayantaḥ |
ghṛṣṭīnāmarcanābhiḥ stutiḡuṇanikayā
gītanṛttopahāraiḥ
udvelaprītilolā vidadhuravikalaiḥ
229 utsavaṃ gopavṛddhāḥ || 5.98 ||
- śamayatā puruhūtamahotsavaṃ
vrajapatiḥ saha vallavayūthapaiḥ |
nibhṛtamañjugirā nijasūnunā
230 nijagade jagadekakuṭumbinā || 6.1 ||
- viditavāniva vijñāpayāmyahaṃ
śṛṇuta me śakuneriva bhāṣitam |
pṛthukabuddhirahaṃ pṛthucetasah
231 prabhavato bhavato nahi śikṣaye || 6.2 ||
- nigamadrṣṭamidaṃ nikhilena vaḥ
kvacana viśvatanau puruṣe sthite |
ya iha yāmupajīvati tattanuṃ
232 sa hi tayā hitayā bhuvi nāthavān || 6.3 ||
- atiyajeta nijāṃ yadi devatāṃ
ubhayataścyavate juṣate'pyagham |
kṣitibhṛtaiva sadaivatakā vayaṃ
233 vanavatā'navatā kimahidruhā || 6.4 ||
- anaghaśādvalakānanasampadā
nadanadīhradanirjharaśālinā |
bahupaśuḥ paśupālakasaṃtatiḥ
234 mahibhṛtā hi bhṛtā na marutvatā || 6.5 ||
- acalamarcata kiṃ vibudhaiścalaiḥ
śubhavanaṃ bhavanaṃ ca divaukasām |
kṣamamanena vane parirakṣite
235 na hariṇā hariṇānapi bādhitum || 6.6 ||

- giriṣu viṣṇuvibhūtiṣu yujyate
nikhiladevamayīṣu ca goṣu naḥ |
tadubhayāśritavrṭtyupajīvināṃ
236 guru ciraṃ ruciraṃ ca samarcanam || 6.7 ||
- abhimataṃ girayaḥ kṛtasatkriyā
dadati darśitadaivatabhūmikāḥ |
haritarakṣumukhairapi vighrahaiḥ
237 ahitamāhitamānaviparyayāḥ || 6.8 ||
- paśubhiradricarairupakalpīte
vrajanaye janayema na viplavam |
kṣitimṛdeṣa samāhitasiddhaye
238 janamitaṃ na mitampacatāṃ nayet || 6.9 ||
- api ca sādhu gavāmabhivardhanāt
anṛtahānijayā nijayā'khyayā |
bhajati gopagaṇairabhirādhyatāṃ
239 vanamayaṃ namayan phalasampadā || 6.10 ||
- harati tāpamasāvupaseduṣāṃ
mahimavān himavāniva dakṣiṇaḥ |
vitanute maṇiraśmibhirapyasau
240 surapaterapateja ivāspadam || 6.11 ||
- pradiśatā madhumūlaphalāni naḥ
sataruṇā taruṇādbhutavīrudhā |
upakṛtaṃ giriṇā tadihārpyatāṃ
241 rasatataṃ satataṃ havirāhṛtam || 6.12 ||
- samarutā marutāpajitā'munā
nadavatā davatāntidavīyasā |
śramahatā mahatā kṛtaviśramā
242 vayamito yamitolbaṇaśākvarāḥ || 6.13 ||

- bahumato manujā dadhate dhṛtiṃ
bahumato'yamananyadhṛtiḥ satām |
giriśatōnnatimānadhiko hyasau
243 giriśatoṣakṛto'pi mahābhṛtaḥ || 6.14 ||
- sanagarā nagarājimatā'munā
kuhariṇā hariṇā samasampadā |
satatamātataṃnamahīyasī
244 vasumatī sumatīśvara dhāryate || 6.15 ||
- surasagandhavibhūtinidhe hitaṃ
parigrhāṇa nīje paśupālāne |
surasagandhavibhūti nidhehi taṃ
245 harimavetya giriṃ haviruttamam || 6.16 ||
- taṭabhūmīrasau jayati tridivam
pavanāgatatāpavanāgatatā |
iha devagaṇairaniśādhyuṣitā
246 yutakokanadāyutakokanadā || 6.19 ||
- nanda nītidhana sarvanandanī
tattva yātamati bhūṣa tattvayā |
sādhunā kṣitibhṛto rasādhunā
247 sevyatāmiha gatena sevyatām || 6.21 ||
- namyateha niyatā vibhūtaye
bhūtayeśvaratayā virājate |
rājatedṛśataṭimahiṃyase
248 hīyase na yadi nāma namyate || 6.22 ||
- niśākarasya sphaṭikeṣvihādhikaṃ
sujātarūpā śrayato vibhā sitā |
raviprabhā ca spṛśatīva sāṃdhyatām
249 sujātarūpāśrayato vibhāsītā || 6.24 ||

vasatyamuṣmin vanadevatādbhutā
vibhāti bhāsvattilakālikānanā |
vicitraratnā mahatī ca mekhalā
250 vibhāti bhāsvattilakālikānanā || 6.35 ||

yamabhiplutamambudharairabhitaḥ
sarasā sarasāsa rasā''sarasā |
sthiradharmā tayā girirādriyate
251 sa mayā samayāsama yā samayā || 6.38 ||

praṇama tamimamacalamamaram
ahitamahitamahitamahita |
bhajanamalaghu viphalamiha na
252 sadayasadaya sadaya sadaya || 6.39 ||

ratnopasaṅghaṭitaśṛṅgaphaṇāsahasraḥ
sphāroditasphaṭikaraśmiviśuddhakāyaḥ |
nityaṃ vahannijabalena mahīmahīnaḥ
253 puṣyatyasau madhuriporapi bhogayogam || 6.40 ||

marudgaṇasamāśrito maghavaratnanīladyutiḥ
vibhāti vanamālayā vitatanityatuṅgākṛtiḥ |
kanatyabhigataḥ śriyā kanakaraśmipītāmbaraḥ
254 karoti vidhṛtiṃ bhuvāḥ kathamasau na viśvambharaḥ || 6.41 ||

muhuravadhīrito'pi bhajatīha yuvā gaṇayan
hitamatibhūritānavasudhe vanitāṃ tarasā |
sapadi vihāya mānamiyamṛcchati taṃ prati sā
255 hitamatibhūritā navasudheva nitāntarasā || 6.42 ||

iha maruto vahanti surasindhusagandhasari-
dvikasita hemakokanada saurabhasārabhṛtaḥ |
madhukaramaulidaghna madadantura dantighaṭā-
256 karāṭakaṭāhavāhighana śīkaraśībharitāḥ || 6.43 ||

manah priyamiha prabho madhurasādaram sādaram
vidhatsva havirarpayanvrataśubhāvanām bhāvanām |
kuruṣva ca guruṣvaghakṣapaṇadakṣiṇām dakṣiṇām
257 prayacchati tavepsitam praṇayaparvataḥ parvataḥ || 6.44 ||

giribhajanoditapriyavikāsamaye samaye
janitanabhaḥ pracārajalapatridaśaistridaśaiḥ |
saha yadi naḥ sameti harirapratighapratighaḥ
258 pratihatimetu duṣṭavadhadohalinā halinā || 6.45 ||

sabhājanam vadāmyetadgavyaiḥ sarasabhājanam |
259 sabhājanam girerarthyaṁ svavṛttyullāsabhājanam || 6.52 ||

ghanāghanā ghanāghanādbhuteha śākhisaṁtatiḥ |
260 vanāvanāvanāvanānurūpasatphalāvṛtā || 6.71 ||

vṛteha bhāti hemabhūrnameruṇā samantataḥ |
261 pratīhi nainamadbhutam na meruṇā samam tataḥ || 6.72 ||

iha prabhūtavāhinīvane vane vane vane |
262 phalena bhūyate svayaṁ natena tena tena te || 6.73 ||

ahāryameticetanāsitasitānarāja te |
263 ahāryameti cetanā sitāsitā na rājate || 6.74 ||

nunnainasām ninamśunām sānūnāsanāsānunā |
264 sānasām naḥ sasenānām sānenāsannasūḥ saniḥ || 6.85 ||

rururūrurirāro'raṁ dūdādīṁ dadadādidāḥ |
265 lālilolālilālō hāhāhūhūhaheha hi || 6.95 ||

nānānānānānānānānānā nānā nānā nā nānā |
266 nā nānānānā nā nānānānānā nā nānānānā || 6.96 ||

nayānayanayanayanayanayanayanayanayā |
267 nayānayanayanayanayanayanayanayanayā || 6.98 ||

- sevā mānanamāvāse vāsitāhihitāsivā |
268 mātā pitā tāpitāmā nahitātatatā hi na || 6.100 ||
- gehā devavadehāge hāsatānanatāsahā |
269 detānayāyānatāde'va nayāta tayānava || 6.101 ||
- saddaive'nikurayātavaibhavalatā-
śobhyuccanānāgame
bhavyaṃ karma sadārcitodbhava nadī-
yādaḥ sanāthīkr̥te |
citrāṭavyanuvāhivātavalana-
śreyaḥ praceyotsave
vedoktyā samaye bhajeḥ śuci gi-
270 rau merūnnate'smindhruve || 6.104 ||
- sānumānayamatītatārakaḥ
sānumānayamatītatārakaḥ |
sānumānayamatītatārakaḥ
271 sānumānayamatītatārakaḥ || 6.106 ||
- virājamānādasamāna bhūmā-
virājamānādasamānabhūmā |
virājamānādasamānabhūmā
272 virājamānādasa mānabhūmā || 6.107 ||
- akliṣṭacitramidamatra manāgivoktaṃ
citrāyutāni suvacāni punastathāpi |
kr̥tyaṃ vibhornigamanīyamananyabhaktaiḥ
273 ārādhyatāṃ harirasau pṛthivīdharātmā || 6.108 ||
- iti kathayati kṛṣṇe gopavṛddhā vidadhyuḥ
śaraṇamaśaraṇānāṃ śādvalaśyāmalāṅgam |
pulakitavanamālaṃ puṣpakiñjalkajālaiḥ
274 puruṣamacalaśṛṅge puṇḍarikāyatākṣam || 6.109 ||

śatamakhamāṇiśailaḥ syādasau devatātmā
śaradi samuditam vā toyakālasya tokam |
ciraparicitapūrvam cetasām kiṃ na bhāgyam
275 na kimidamiti cintām na vyatīyāya nandaḥ || 6.110 ||

ādyam kimetadadhidaivatamadbhutānām
ākālikam phalamutaikamidaṃ śubhānām |
ekībhavannidhiraṣau kimabhīpsitānām
276 ityanvabhāvi sa vidhopagataiḥ sa devaḥ || 6.111 ||

pītāmśuke pṛthulabāhubhujāntarāle
meghābhijanmani mithaḥ pratibimbabuddhyā |
dhanyāni gopanayanāni tadā'nvabhūvan
277 kṛṣṇe ca tatra ca kiyanti gatāgatāni || 6.112 ||

vrajaukasau vismayamantharākṣāḥ
bālārka varṇam vasaṇam vasānam |
śyāmam yuvānam śatapatranetraṃ
278 śailoditam devamathopaseduḥ || 7.1 ||

yamāhurantarabhirapyalakṣyam
yogeśvaram yogibhireva dṛśyam |
tamadriśṛṅge samudīkṣamāṇāḥ
279 gopam satām gopagaṇāḥ praṇemuḥ || 7.2 ||

sa tānaśeṣān sudhayeva dṛṣṭyā
praharṣayan pratyayitaprasādaḥ |
sa rāmakṛṣṇān sanakādigamyāḥ
280 svāmī satām svāgatamanvayunīkta || 7.3 ||

śaratpravṛttyeva śaśāṅkabhāso
vācā harergopadhiyaḥ prasannāḥ |
mitho vimarśaiḥ kumudairivāsan
281 miśadbhirāsāditanirmalāśāḥ || 7.4 ||

vidhānadakṣā vipināśrayāste
tadanyasaṃrādhanavītasāṅgāḥ |
tamarcayāmāsuradīnasattvāḥ
282 saṃprīṇanaiḥ śakramakhopanītaiḥ || 7.5 ||

ananyayogādayajanta cainaṃ
kṛṣṇena tenaiva kṛtānucārāḥ |
sameghakailāsanibhairasaṅkhyaiḥ
283 savyañjanaiḥ sādaramannakūṭaiḥ || 7.6 ||

nirdhāritārtheṣu nijopadeśān
nyastopahāreṣu mahīdharārtham |
arcyatvamācāryakamapyayāsīt
284 gopeṣu kṛṣṇo bhuvaneṣu goptā || 7.7 ||

upāharanyāni sabhājanārtham
baladvīṣo vallavavaṃśavṛddhāḥ |
pareṇa puṃsā parigrhyamāṇaiḥ
285 prāptaṃ phalaṃ puṣpaphalādibhistaiḥ || 7.8 ||

mṛtyūpasiktairbhuvanairaśeṣaiḥ
ananyadattairapi havyakavyaiḥ |
alabdhapūrvāmabhajattadānīm
286 gopāhṛtaiḥ prītimaśeṣagoptā || 7.9 ||

vidhiprayukte haviṣi prabhūte
sambhujyamāne hariṇā samakṣam |
anāgamaśrāntadhiyo'pi tatra
287 śraddhāmvindanta samagratoṣāḥ || 7.10 ||

amṛṣyamāṇo vihatāṃ svapūjāṃ
akṣṇām sahasreṇa tadā mahendraḥ |
anehasaṃ raktaśilīndhrajālaiḥ
288 ākālikairañcitamanvakārṣīt || 7.11 ||

avañcitānyūnapayaḥ pradānān
ārādhakān kālamiyantamindraḥ |
āhāraakarṣādabhihantumaiçchat
289 kṛtānabhijñeṣu kimānṛśaṃsyam || 7.12 ||

athājuhāva pratighānuṣaṅgāt
ghorāśayo ghoṣavimardakāñkṣī |
sameṣyatāṃ sambhavamarṇavānāṃ
290 saṃvartakam nāma gaṇam ghanānām || 7.13 ||

pradīpitān kopahutāśabhūmnā
pītodadhīn vāridharāyudhaughān |
marudbhujena tvaritam marutvān
291 prāyuñkta ghoṣābhimukham saghoṣān || 7.14 ||

prakalpayantaḥ pariveṣacakram
br̥ndāvane vihvalagopabr̥nde |
samīranunnāḥ sahasā payodāḥ
292 śakrasya te śāsanamanvatiṣṭhan || 7.15 ||

taṭitsahasreṇa vidīptanetraḥ
sametavajro dhṛtacitracāpaḥ |
atarkyatendraḥ svayamabhgravāhaḥ
293 kālātmanā bhūmikayeva khelan || 7.16 ||

asūyatā vajrabhṛtā prayuktāṃ
ākālikīṃ prāvṛṣamādidevaḥ |
āsānirodham jagatāṃ diśantīṃ
294 niroddhumaicchannijayā na śaktyā || 7.17 ||

viyatpayodhiṃ paritaḥ payodaiḥ
velātamālairiva vardhamānaiḥ |
jighāṃsatā gopagaṇānmaghonā
295 cchannena tasthe mṛgayārthineva || 7.18 ||

yadarcanaḍāpadiyaṃ prasaktā
tenaiva gopālaganaṣya guptim |
arocayat kartumaśeṣagoptā
296 rāmeṇa saṃmantrya rathāṅgapāṇiḥ || 7.47 ||

sa līlayā merumiva dvitīyaṃ
govardhanaṃ gopakulapradīpaḥ |
navaprarūḍhaṃ nihitaikahasto
297 nāgo nalastambamivojjahāra || 7.48 ||

adhomukhāvasthitamerukalpaṃ
śailaṃ tamutkhāya śaraṇyagopaḥ |
udañcayan satvaramūrdhvamūlaṃ
298 cakre mahendraṃ śamitārdhagarvam || 7.49 ||

phaṇābhirāmaprasṛtāṅgulīkaḥ
priyāṅgarāgavyatiṣaṅgapāṇḍuḥ |
bhujastadīyo giriṇā babhāse
299 bhūmaṅḍaleneva bhujāṅgarājaḥ || 7.50 ||

ābhugnaraktāṅgulipañjaraṃ tat
ratnormikāraśmiśalākamantaḥ |
navodakakṣaumavṛtaṃ vyabhāsīt
300 chatraprakāṅḍaṃ haribāhudaṅḍe || 7.51 ||

vihārapadmaspṛhayeva kṛṣṇo
bhujādriṇā bhūmidharaṃ dadhānaḥ |
svaśeṣabhūtasya halāyudhasya
301 prācīmavasthāṃ prathayāmbabhūva || 7.52 ||

nātha tvayā narmavihārabhājā
vimohito vipratisāritaśca |
akiñcanastvāmamahamāśritassan
302 kṣiptāpakāro na bahiṣkriyārhaḥ || 7.93 ||

- kṛtāparādheṣvapi sānukampaṃ
kṣemaṅkaraṃ kṣetravivecakānām |
viśvopakārādhvarabaddhadīkṣaṃ
303 vedyam param vedavido vidustvām || 7.94 ||*
- nigrhṇataste sṛjataśca varṣaṃ
nimittabhāve nihitaistvayaiva |
pravartate niṣpratigho vihāraḥ
304 svayaṃ prayuktairiva yantrabhedaiḥ || 7.95 ||*
- ananyasādhāraṇapārameṣṭhyāt
anyānaśeṣānatisandadhānāt |
gopāyituṃ pārayati trilokīm
305 gopāyamānādapi na tvadanyaḥ || 7.96 ||*
- vrajaukasām nātha divaukasām vā
vipatprasaṅge vihitāvatāraḥ |
ekastvameva svayamīpsitānām
306 dayāsahāyo niyamena dātā || 7.97 ||*
- svarūpato vighrahataśca viśvaṃ
nityaṃ tvayaikena dhṛtaṃ yadetat |
tadekaśodvahanādamuṣmāt
307 na vismayaṃ tattvavido bhajanti || 7.98 ||*
- prayojito 'haṃ tvayi bhaktibandhāt
gobhiḥ svalokādupaseduṣībhiḥ |
icchāmi samrakṣitagovrajaṃ tvām
308 sthāne gavāmindratayā 'bhiṣektum || 7.99 ||*
- tirohitāmambhasi vindatā gāṃ
pūrvam tvayā potrivareṇa labdhā |
niruktaniṣṇātakṛtābhyanujñā
309 vyaktiṃ punaryātu śubhā tvadākhyā || 7.100 ||*

- upendrabhūtādbhavato'pi bhūmnā
mānyo manuṣyābhinaye mayā tvam |
abhyarthanāmādaratastadenāṃ
310 pratīccha viśvambhara viśvabhūtyai || 7.101 ||
- iti bruvāṇo maghavān dhṛtādreḥ
śrāntiṃ jagaddhāturivāpaneṣyan |
dhyātopayātāṃ tridaśapraṇetā
311 divyāpagāṃ darśayati sma devīm || 7.102 ||
- abhaumagaṅgāpayasā prapūrṇāṃ
āvarjayan vāraṇarājaghaṅṭām |
aśeṣasāmrājyapadābhiṣiktaṃ
312 guptyai gavāṃ gotrabhidabhyaṣiñcat || 7.103 ||
- tadaṅgasamsparsavaśena dhanyaiḥ
āplāvyaṃmānāmbhiṣekatoyaiḥ |
apetabhārāmiva bhūtadhātrīṃ
313 ullāghitāṃ praikṣata nākanāthaḥ || 7.104 ||
- kṛtābhiṣekaḥ kṛtinā maghonā
guptena govinda iti svanāmnā |
kṛtaprasādaḥ prajighāya kṛṣṇaḥ
314 svargādhirohāya punaḥ surendram || 7.105 ||
- pratigatavati yūthe puṣkalāvartakānāṃ
divi bhuvi ca niyatya dīrghanidrojjhitānām |
guṇagarimasamṛddhaṃ gokulaṃ vīkṣya tuṣyan
315 gurubhirabhiniyuktāmāśīṣaṃ pratyagrḥṇāt || 7.106 ||
- mukulitaravidhāmnā dehadīptyaiva muṣṇan
jaladakadanajātāṃ jīvalokasya jāḍyam |
vyacaradacalabhoge cārayan dhenucakraṃ
316 piśunitanijamāyāṃ bhūṣayan piñchamālām || 7.107 ||

praṇihitamadhirohan prāgivādrim ṛthivyāṃ
avamatapuruhūtairarcito gopabr̥ndaiḥ |
vrajapatirupasīdan bālayogyān vihārān
317 vanacaraparibarho vatsapālaiḥ siṣeve || 7.108 ||

nāthaḥ so'yaṃ śīsurapi satāṃ nandagopasya sūnuḥ
prāyaḥ śailaḥ pratinidhirasau padmanābhasya puṃsaḥ |
kiṃ naḥ sādhyam surapatimukhaiḥ kiṃpacānaistadanyaiḥ
318 sākam dārairiti kila jagustatra sambhūya gopāḥ || 7.109 ||

atha prasūnāyudhabhāgadheyā-
nyārabdhamandānilasautikāni |
madhuprasaṅgātmadhurāṇi yūnā
319 manuṣṇaśītānyabhavandināni || 8.1 ||

anekarūpaiḥ svayamekarūpaḥ
kālātmakam rūpamakālakālyāḥ |
ṛtuprabhedairanubhūya reme
320 rāmāsakho rāmamanuprayātaḥ || 8.2 ||

vihārayogyāmatha vīkṣya vanyāṃ
ramāpatiṃ rāmasakham viśantam |
nabhaścariḥ sākamanokahāstaṃ
321 nāthaṃ prasūnormibhirabhyaṣiñcan || 8.13 ||

saṃskārapūtābhiritīva vāgbhiḥ
sammodayannagrajamādidevaḥ |
vijātalīlo vijahāra hr̥ṣyan
322 vandyāḥ satāṃ vatsagaṇānuyāyī || 8.42 ||

svayaṃvṛtaḥ svairavihāralakṣmyā
muhurvitene vipine mukundaḥ |
sthānāntara prāpti vibhāvitāni
323 sthiterabhinnāni gatāgatāni || 8.43 ||

prabhūtayā puṣpaphalaprasūtyā
vadānyavṛttīni vanāni dṛṣṭvā |
sasmāra cintāvaśavartinīnāṃ
324 vrajasthitānāṃ varavarṇinīnām || 8.44 ||

prāyastadāhvānavidhau niyoktuṃ
pragr̥hya veṇuṃ pratipannadūtyam |
nyaveśayat kuṭmalite salīlaṃ
325 bimbādhare sūcitacittarāge || 8.45 ||

sāmopapannān kramaśaḥ svarandhraiḥ
sapta svarānsaptabhirudvamantam |
pracakrame vādayituṃ vanānte
326 vaṃśaṃ priyo vallavavaṃśajānām || 8.46 ||

mukundavaktrānilavādyamāno
veṇurbabhau veda iva dvitīyaḥ |
rāgāvadhīnāṃ rahasāṃ yadekaṃ
327 gītātmanāṃ tasya nidānamāsīt || 8.47 ||

tadvvaṃśanādaḥ subhago'nugacchan
agre saransaurabhamāgamānām |
ayatnaniṣpanna manaḥ samādhīn
328 ābrahmakānātanuteva jantūn || 8.48 ||

śṛṇvadbhirudvāntamadhupravāhaṃ
vaṃśasvanaṃ tasya sudhaikavaṃśam |
sayūthyatām nūnamavāpya sarvaiḥ
329 sattvaiḥ sthitam sāmīnimīlitākṣaiḥ || 8.49 ||

madhudravairulbaṇa sammadāśrū-
ṇyālekhyaniṣpandamṛgadvijāni |
udagrakośotpulakāni kṛṣṇo
330 vaṃśīninādena vanānyakārṣīt || 8.50 ||

vilāsa vākyairiva veṇunādaiḥ
divyena gītena ca daityahantuḥ |
niveditārthāḥ sudṛśaḥ svavāsāt
331 ājagmurākaraṣaṇa mantratīkṣṇaiḥ || 8.55 ||

aniṣṭaśabdairvalayairapoḍhāḥ
kāñcyāpyavajñā tapadopagatyā |
guṇāvakṛṣṭāḥ priyamāptumīsuḥ
332 kāmopadiṣṭena mahāpathena || 8.56 ||

ādiśyamānāṃ priyavaṃśanādaiḥ
āśāṃ nijāśāmiva nirvighātām |
tadāsthītāṃ prāsthiṣatāśu dhanyām
333 āsannasandhyādhikarāgabhājāḥ || 8.57 ||

madhuvratādhiḥyaśarāsanena
puṣpātmakaṃ sandadhatā pṛṣatkam |
anuplavena vrajatā babhūve
334 tāsāmanaṅgena tadodyatānām || 8.58 ||

ādeśayogairatha tatra gopyo
nivāryamāṇā api durnivārāḥ |
āninyire rāgamayairmahaughaiḥ
335 kleśāpahaṃ kṛṣṇasudhāpayodhim || 8.59 ||

tvārāsakhināṃ purataḥ pracele
tarasvinā niḥ śvasitena tāsām |
sadāgati prārthanayā sametaṃ
336 dūrasthitam kṛṣṇamivopanetum || 8.60 ||

prāyeṇa vegātsudṛśāṃ vibhinnāḥ
prakīrṇamuktāphalapuṣpajālah |
prastāvayan kāmavihāranāṭyaṃ
337 hāraḥ samālakṣyata sūtradhāraḥ || 8.61 ||

avasthitaṃ kvāpi kadambamūle
valgusmitaṃ vādita mañjuveṇum |
sācīkṛtākṣaṃ dadṛśustaruṇyaḥ
338 svādyam satāṃ svastikacārujaṅgham || 8.62 ||

tadaṅgaśobhāmaivalokya divyāṃ
vismerabhāvaṃ vrajateva dūrāt |
amohayadyauvatamādidhūrtaḥ
339 santoṣadigdhenā samīkṣaṇena || 8.63 ||

drutāgativyākula bhūṣaṇāstāḥ
kiñcit samucchvāsitanīvibandhāḥ |
paryākulākṣyaḥ parivārya tastuh
340 kṛṣṇaṃ kṛpādhinadrśaṃ kṛśāṅgyaḥ || 8.64 ||

sa vallabhaḥ saṃsadi vallavīnāṃ
barhasrajā darśitadānarājīḥ |
udagraśṛṅgadhvanirābabhāse
341 dṛpto vaśānāmiva vāraṇendraḥ || 8.65 ||

avṛddhisāṅkocamivendumanyāṃ
akārmukaṃ kāmamivāttaveṇum |
tamadbhutānāmiva rāsīmekam
342 gopyastadātmāna ivānvabhūvan || 8.66 ||

surāṅganābhiḥ samaye dhṛtāyāṃ
svenaiva gopākṛti bhūmikāyām |
akarmavaśyasya vibhostadāsīt
343 arcāphalasparsānamātra līlā || 8.67 ||

na khalvamūṣya pramadāmadāndhyaṃ
na kutsanaṃ tattadabhīṣṭadātuḥ |
na dharmasaṃsthāpanabādhagandhaḥ
344 śuddhānucintyā hi śubhasya līlā || 8.68 ||

anāgamapratyaya saṁbhavānāṁ
gurutyajāṁ gopakumārikāṅām |
ananyasaṅgāt sa dayālurāsīt

345 asaṅgahaṅṭāpathasārthavāhī || 8.69 ||

puṣpāvacaḥpravaṇena gopyaḥ
prasādhitāstena sa ca priyābhiḥ |
abhinnabāhyāntaramaikarasyāt

346 āmodamanyonyasagandhamāpuḥ || 8.70 ||

svalālanādāpatitam sa tāsāṁ
saubhāgyadurmānamadaṁ vineṣyan |
puṣpāvacaḥavyapadeśalauḷyāt

347 āsīddavīyānabahiḥ sthito'pi || 8.71 ||

aviprakarṣe'pi tiraskaraṇyā
klptāvṛtiṁ kṛṣṇamanīkṣamāṅāḥ |
bhīmairadūyanta bhṛśaṁ taruṇyaḥ

348 kṣaṇaiḥ svaniśvāsasamīradīrghaiḥ || 8.72 ||

puṣpāvakīrṇeṣu vanadrūmāṅāṁ
mūleṣu mohālasacetastāḥ |
kṛtāsikāḥ kṛṣṇaviyogakhedāt

349 kāmāstraparyāṅkagatā ivāsan || 8.73 ||

vilīnacittā viṣamāstratāpāt
vilāpayantyo vasudhāṁ vilāpaiḥ |
adrśyarūpasya hareragāyan

350 guṇāṁścaritrāṇi ca gopakanyāḥ || 8.74 ||

mukunda viśleṣavimohitānāṁ
saṁśrūyamāṅāni muhurvanānte |
śamapradānyātmavidāmabhūvaṁ

351 strayyantagandhīni vacāṁsi tāsām || 8.75 ||

- navendurekhā kṛśapāṇḍurāṅgīḥ
tāpāśrusandarśita vāhñitoyāḥ |
dadarśa gopīravatāragopaḥ
352 śvāsaistrilokīmiva śoṣayantīḥ || 8.79 ||
- avidhyataikaḥ praṇayāparādhī
yogairalakṣyo yugapatprayuktaiḥ |
āvarjita bhrūdhanuṣāmamoghaiḥ
353 eṇīdrśāmīkṣaṇa citrapuñkhaiḥ || 8.80 ||
- prasāda jīvātubhiraṅganānām
pratyekamanyābhiralakṣaṇīyaiḥ |
vilāsacāṭūktivilokanādyaiḥ
354 ānandayan sāntvanamācacāra || 8.81 ||
- tāsām tadaṅgavyatiṣaṅgalobhāt
sairandhrikā vṛttimupeyuṣīṅām |
virakta nidhyeyapadaḥ sa rāgī
355 rāgādhikām praṣtuta rāsalīlām || 8.82 ||
- tadagrahasta grahaṇārthinīnām
sa savyato dakṣiṇataśca tiṣṭhan |
babhāra vidyudvyavadhānabhājām
356 vātyājuṣām vārimucāmabhikhyām || 8.83 ||
- dvayordvayorekatayā sa tāsām
madhye sthito maṇḍalarāsanṛtte |
karadvayasparśarasena kāntāḥ
357 pratyekamānandya bhrśam nananda || 8.84 ||
- apāramāvartayatā rasābdhiṃ
rāmānujo rāsajavena dīvyan |
padāśritānām bhramaśantihetuḥ
358 priyāsahasraṃ bhramayāñcakāra || 8.85 ||

svamāyayā ghūrṇayato mahatyā
viśvāni bhūtāni vibhorajasram |
rāmājanam rāsavaśam vidhāya
359 svasya svayam prāpa nidarśanatvam || 8.86 ||

svapādapāṃsusnapitākṛtīnām
svidyānmukhīnām vrajasundarīṇām |
lambālakānām lalitasmitānām
360 lābhātsvayam labdha manoratho'bhūt || 8.87 ||

sanṛttagītena vihārayūnā
gopījanairantaritena baddham |
tadadbhutaprasthiti rāsacakraṃ
361 javādalakṣyāntaramābabhāse || 8.88 ||

jaguḥ saharṣam divi devakanyāḥ
divyāstadā dundubhayaḥ praṇeduḥ |
papāta kalpadruma puṣpavṛṣṭiḥ
362 sadarcite saṃśritarāsakīle || 8.89 ||

grhītahastadvitayāḥ salīlam
mithyābhujāṅgena mṛgīdrśastāḥ |
paribhramantyo viparītavrṭtyā
363 prakrāntarāsām bhuvamabhyajānan || 8.90 ||

manojñamallīhasitena tāsām
ramyeṇa kṛṣṇo rajanīmukhena |
anyādrśīm prītimananyayogāt
364 āpādayiṣyanvirarāma rāsāt || 8.91 ||

savibhramā cārupayodharābhā
tābhiḥ samam sūryasutā prapede |
alabdhapūrvam tadananyalabhyam
365 kṛṣṇopabhogena kṛtārthabhāvam || 8.100 ||

- nitambavakṣojanirūḍhavr̥ddhiḥ
madhye kṛṣṣā saṃśritanimnanābhiḥ |
vilolapadmāgrataraṅgahastā
366 tāśāmbhūdanya tameva sā'pi || 8.101 ||
- tamuttarantaṃ saritaḥ pravāhāt
uttārakam paṅkamayātpayodheḥ |
marutprayuktā vasanāṅgarāgaiḥ
367 ākalpayannapsarasastadarhaiḥ || 8.114 ||
- anyairapyasuramalimlucairanekaiḥ
ātaṅkāṅsthiracarasūtibhiḥ prasūtān |
gopānāṃ pratividadhe gavāṃ ca kāle
368 rāmeṇa stutacarito tathāṅgapāṇiḥ || 8.121 ||
- atha bhojapatirjagatpateḥ
avatāram bhuvi nāradānmuneḥ |
śrutavānatidevadānavam
369 vyathayā pītaviṣopamo'bhavat || 9.1 ||
- sa ca dānapatiṃ samādiśat
bhavato jīvatu bhadra sauhṛdam |
ajitena jighāṃsitasya me
370 bhaja sāhāyakamātmarakṣaṇe || 9.8 ||
- atimānuṣaceṣṭitaḥ svayaṃ
madhujinmānuṣabhūmikāṃ vahan |
asurānabhihantumīhate
371 damanīyo'yamarūḍhayauvanaḥ || 9.9 ||
- avicāritamāśu gamyatām
adhinandāvasathaṃ vihāriṇau |
baladevajanārdanau balāt
372 upaneyau bhavatā cchalena vā || 9.10 ||

- saha nandamukhairaśaṅkitaṃ
karadānavyapadeśavañcitaiḥ |
aparedyurihopasarpyatām
373 asuradhvaṃsakṛdagrajānvitah || 9.11 ||
- tvaritaṃ ca tadā śvaphalkajaḥ
svahitaṃ kaṃsaniyogamāsthitaḥ |
danujāntakadarśanotsava-
374 sthirasamprītiriti vyacintayat || 9.31 ||
- api nāma niśāmayiṣyate
nigamāntairiva nirmitā sthalī |
ramayiṣyati yatra me dṛśau
375 rasabhūmā ramaṇīyamātrkā || 9.32 ||
- bhavadurgatadivyaabheṣajaiḥ
pracitāṃ tatpadapadmareṇubhiḥ |
praṇipatyā śubhāṃ vanasthalīm
376 paripūto bhavitā'hamapyuta || 9.33 ||
- rasamapratimaṃ rasāyanam
ramayā ca kṣamayā ca sevitam |
nayane mama kiṃ nu pāsyato
377 narakātaṅkanidānabhedanam || 9.34 ||
- api śaṅkharathāṅgatoraṇa-
dhvajavajrāṅkuśamatsyalāñchanam |
viniveśayatādvibhuḥ sa me
378 vinate mūrdhani pādapaṅkajam || 9.35 ||
- yaduvaṃśamasau sabhājayat
bahumānena vihārajena mām |
bhujapañjaramadhyayantritaḥ
379 pulakodbhāsitanuṃ vidhāsyati || 9.36 ||

- śrutisaurabhasaumyayā girā
sudhayevaiṣa mukhendusūtayā |
śamayedapi nāma sañjvaram
380 puruṣaḥ puṣkaralocano mama || 9.37 ||
- ahamasmi taveti vādinam
praṇayasmeramukhaḥ prasannadhīḥ |
viditetaravarjito'pyasau
381 vibhurakrūra vadeti vakṣyati || 9.38 ||
- ciraśīlita saṃyamakramaiḥ
yatibhiryogadṛśā didṛkṣitam |
nidhimadbhutamujjhitāvadhim
382 paripaśyeyamaḥ prasaṅgataḥ || 9.39 ||
- sa dṛśā sadṛśāntarojjhitaḥ
sumukhaḥ svāgatavākyagarbhayā |
kaluṣam kimapahnuvīta me
383 karuṇāsindhu sudhormikalpayā || 9.40 ||
- vyathitaṃ vṛjinena dhanvanā
viṣayāśīviṣamohitaṃ ca mām |
api jīvayitā patiḥ satām
384 amṛtāsāranibhairavekṣaṇaiḥ || 9.41 ||
- alamatra pṛthagvidhaiḥ phalaiḥ
avaśādadhvani vindato mama |
vasudhāvasudevadevakī-
385 tapasāmekamidaṃ mahatphalam || 9.42 ||
- madakhelagatī mahābalau
madhurālaṅkaraṇam vidhitsataḥ |
vrajayūthapatī vaśānugau
386 bhavitārau mama bhāgadheyataḥ || 9.43 ||

- kimakurvata puṇyamagrīmaṃ
mahitāste madhurānivāsinaḥ |
kr̥payopagatau nirīkṣitum
387 kṛtinaḥ kṛṣṇahalāyudhāvubhau || 9.44 ||*
- ramayā kṣamayā ca mādhave
ramamāṇaḥ pratigamya tām purīm |
api carmadṛśo'pi mādṛśāt
388 avisamvādayitā svavaibhave || 9.45 ||*
- avaruddhabhujāntaraḥ śriyā
vidadhāno vasudhākaragraham |
abhiṣekamupeyivānasau
389 kimu nātho bhavitā kulasya naḥ || 9.46 ||*
- asahiṣṇurasahyavikramah
trijagatkṣobhakṛdugrasenajah |
balavānbalabhadrakṛṣṇayoḥ
390 hatadhīrhanta kimācariṣyati || 9.47 ||*
- akāṭhoraśirīṣakomalaiḥ
kathamaṅgaiḥ pratiyotsyate hariḥ |
kulaśailakulīnamuṣṭibhiḥ
391 kuṭilaiḥ samyati muṣṭikādibhiḥ || 9.48 ||*
- udayāstamahīdharastanīm
caturambhonidhimekhalām bhuvam |
upabhokṣyata eṣa kaṃsajit
392 na hi duḥ sādhamacintyatejasaḥ || 9.49 ||*
- iti sammatasattvasārathau
mahitasthemni manorathe sthitaḥ |
haripādarajah pavitritaṃ
393 vrajamāsādya rathādavātarat || 9.50 ||*

duritagrahayogaduḥ khitaṃ
triguṇagranthinibandhanighnitam |
patitaṃ nijapādapaṅkaje
394 *parigrhṇīṣva ghrṇānidhāna mām || 9.59 ||*

svapadaplavamāśritāñjanāt
nayase pāramapāravaibhavaḥ |
ativelamahormisaṅkule
395 *kaḷuṣodanvati karṇadhāritaḥ || 9.60 ||*

ramayā saha rājahaṃsavat
paramaṃ dhāma vibhūṣayanbhavān |
praṇidhānavatāmapaṅkile
396 *padametannidadhāti mānase || 9.61 ||*

atirodhirasau nidhiḥ śruteḥ
animeṣavratadeśinī drśoḥ |
tanute tanurīśa tāvakī
397 *smaraṇaṃ vismaraṇaṃ ca duḥ śakam || 9.62 ||*

vyapadiśya mukunda devakīṃ
viharantya vasudevamandire |
janito'si nijānukampayā
398 *jagatīrakṣaṇajāgarūkadhīḥ || 9.63 ||*

bhavato bhavanāṭikāṃ vidat
vibhavāḍambariṇāṃ viḍambinīm |
anapāyapadādhiropaṇāt
399 *apavṛttā na punarnivartate || 9.64 ||*

sudhiyastava gopabhūmikāṃ
subhagāṃ kautukasūtikāṃ dhiyām |
anuvīdya gatāgryabhūmikām
400 *adhivindeyuranaśvarīm śriyam || 9.65 ||*

- duritāni bhajanti saṅkṣayaṃ
tapaneneva tamāṃsi dīvyatā |
hr̥dayāni ca yogināṃ tvayā
401 kumudānīva vikāsamindunā || 9.66 ||
- guṇataśca vibhūtitaśca te
kvacidamśe'pi samādhikatyajah |
upamānakalāvikalpitaiḥ
402 upalakṣyeta jagatpradhānatā || 9.67 ||
- mahimārṇava varṇanodyatāḥ
parimātuṃ guṇamekamakṣamāḥ |
trapayeva bhajantyasīmani
403 tvayi vācaṃyamatāmanuśravāḥ || 9.68 ||
- tava viśvavido vadāmi kiṃ
jagadekādhīpaterdiśāmi kim |
kṛpaṇaḥ paripūrṇasampadaḥ
404 kamivāṃśaṃ paripūrayāmyaham || 9.69 ||
- prakṛte kīmanena tatprabho
bhavadāvīrbhavanasthalīṃ punaḥ |
padapadmarajaḥ pavitritāṃ
405 vidadhāno jahi nātha vidviṣaḥ || 9.70 ||
- bahuśākhavijṛmbhaṇo mahān
avadātena sugandhinā'dya naḥ |
yaśasā bhavatu prasūnavān
406 yadusantānamahīruhastava || 9.71 ||
- tvarate ripurāgatau tava
svayamevāvasaraṃ samarpayan |
natarakṣaṇa kiṃ vadantyasau
407 na vilopaṃ bhuvi yātu tāvakī || 9.72 ||

- svayameva sameyuṣāṃ vadhe
vimatānāṃ kṣitibhārajanmanām |
mṛgayāmiva bhāvayantyasau
408 mahatī sampadupasthitā'dya te || 9.73 ||
- śatakoti sahasrasāravāt
mathanaṃ prāpsyati mātulastvayā |
vyasanaṃ vipadapyanehasā
409 vinipātaśca na kasya karmināḥ || 9.74 ||
- abhisamhitamaugraseninā
kathitaṃ ca kramaśo vyajijñapat |
kulajaḥ kuṭilāśayojjhitāḥ
410 kuśalaṃ pṛṣṭavate madhudviṣe || 9.75 ||
- aparedyuraśeṣato nayan
sahasā gopagaṇānsa yādavaḥ |
sthitamadhvani rāmakeśavau
411 rathamāropayadagryaraṃhasam || 9.76 ||
- vrajatoratha vallavastriyo
balabhadrasya janārdanasya ca |
anududrurvurāśu vartanīm
412 kurarīkūjita sūcakasvanāḥ || 9.77 ||
- vyalapanniti bāṣpagadgadaṃ
virahārambhaviṣāda vihvalāḥ |
valayaīḥ priyavartmapātibhiḥ
413 kṣatapuṣpā iva gharmavīrudhaḥ || 9.78 ||
- apayāti sahāgrajanmanā
sahasā nandasuto vihāya naḥ |
anuyāma nivārayāma vā
414 kathamasmābhirudāsyate mudhā || 9.79 ||

śrutīṣu jvalanaṃ vamatyasā-
vadavīyo rathacakracītkṛtiḥ |
drutametya patema tatpade
415 gurubhartrādiṣu muktagauravāḥ || 9.80 ||

pragaṇatvamiva vrajastriyaḥ
calasambandhini nandanandane |
mudiradhvanitāṃ vijānate
416 śikhinastadrathaneminisvane || 9.81 ||

ayamuddhrta gokulekṣaṇaḥ
kathamakrūra iti prajalpyate |
athavā bhuvaneṣu dāruṇāḥ
417 prathitāḥ puṇyajanā niśācarāḥ || 9.82 ||

baḍiśāmiṣavat prayuktayā
ripurakrūrasamākhyayānvitāḥ |
vibhavaṃ harati vrajaukasāṃ
418 kimihocyeta vadema kasya vā || 9.83 ||

avatāravarāharūpiṇā
hariṇā bhūmirudañcitodadheḥ |
virahavyasanodadheritāḥ
419 ka ivodañcayitum kṣameta naḥ || 9.84 ||

cirasaṅghaṭito'pi naḥ kṣaṇāt
anurāgo balabhadrakṛṣṇayoḥ |
apayāta mahānadīdvayo
420 bhavitā śoṇa ivaiṣa niṣphalaḥ || 9.85 ||

avikalpitabālyayauvanaḥ
praṇayo'smāsu balānujanmanaḥ |
vidhinā viṣampravāhiṇā
421 sikatāseturivaiṣa bhidyate || 9.86 ||

- amunā śaśineva kalpitaḥ
ciramasmāsu śarannadīṣviva |
prañayaḥ pratibhāsajīvitaḥ
422 pratimācandra iva pralīyate || 9.87 ||
- ahamasmi tava tvameva vā
mama dr̥ṣṭistvamiti pralobhayan |
vijahāti sa eva vallavīḥ
423 alametāvadataḥ pareṇa kim || 9.88 ||
- ayamevamaśulkadāsikāḥ
svapadopaghnalatāḥ svayaṃ prabhuḥ |
bahumatya jahāti niḥ spr̥haḥ
424 kathamālekhyagatā ivādya naḥ || 9.89 ||
- nirapekṣa ivaiṣa nīlayā
rasikaḥ pālikayā sarādhayā |
pr̥thagatra kimetaducyate
425 kuhakaḥ kaścidasau kulasya naḥ || 9.90 ||
- amṛtasya viśasya ca svayaṃ
prabhavasthānamabhūtpayonidhiḥ |
niyataṃ tadanena darśitaṃ
426 nijasaṃyogaviyogadāyinā || 9.91 ||
- mukhacandrikayā mukhāni naḥ
kumudānīva vikāsamānayan |
kitavo yaduvāca satyavat
427 kva gataṃ tatkva ca tena gamyate || 9.92 ||
- yamunāpulineṣu dīvyatā
yadutānena vaśīkṛtā vayam |
viphalaprañayapradāyinā
428 vidhinā hanta vilobhitāstataḥ || 9.93 ||

vijahāti sa eṣa gokulaṃ
mathurāmādriyate manoramām |

429 bhavitavyatayā śubhāśubhe
tadihaivam parivartitāspade || 9.94 ||

sahajaṃ haratā mahānidhiṃ
vivaśānāmiva vairiṇeva naḥ |

430 vihitaḥ sukṛtena kīdrśā
mathurāyoṣidanugraho mahān || 9.95 ||

sahapāṃsuvihārasambhṛtaṃ
jahatā snehamanaṅgavardhitam |

431 api nāgarayauvataṃ kṣaṇāt
amunā hanta vilobhayiṣyate || 9.96 ||

naṭavatparigrhya māyayā
natacintāmaṇireṣa nastyajana |

432 anurūpatamāsvapi dhruvaṃ
nagarastrīṣu na saṅgameṣyati || 9.97 ||

nijavaṃśa ninādato'pi yat
svadate śrotrarasāyanam vacaḥ |

433 nidadhīta nṛśaṃsadhīrasau
purayoṣitsvapi vāgurāmimām || 9.98 ||

iha tāvadupekṣitā vayaṃ
vaśinā'lekhyā parāṅganā iva |

434 viharanvirasena cetasā
kitavastatra kimācarīṣyati || 9.99 ||

yuvatīrayamindukāntayet
nagare nandakumāra candramāḥ |

435 smitacandrikayā yadīyayā
dravatāmeti manah śilāpi naḥ || 9.100 ||

- 436 *api jahyuramuṣya darśane
navalubdhā nagarastrīyaḥ priyān |
sulabhe sumaṇau kathamaṇ matīḥ
kramate kācana kācasaṅgrahe || 9.101 ||*
- 437 *lalitādbhutalāsyagandhiṣu
dhruvamaṅgeṣu balānujanmanaḥ |
navayauvanarāmaṇīyakamaṇ
nayanaiḥ pāsyati nāgarījanaḥ || 9.102 ||*
- 438 *vidhinā viṣamapravṛttinā
vyapanīto'pi kadācidāgataḥ |
api naḥ punarārdrayiṣyate
madanaprāṇa suhr̥dbhirīkṣitaiḥ || 9.103 ||*
- 439 *iha tatpadakāṅkṣibhiḥ stanaiḥ
nayanaistanmukhapadmaṣaṭpadaiḥ |
śravaṇaiśca taduktijīvitaiḥ
api jīvema punastadādṛtāḥ || 9.104 ||*
- 440 *karuṇābharitaiḥ kadā punaḥ
svayamullāghayitā sa eva naḥ |
aparaspapātibhiḥ śanaiḥ
agadaṅkāranibhairavekṣaṇaiḥ || 9.105 ||*
- 441 *vividhāruṇarājirañjite
viśadasmeraviśālaśītale |
kimapi bruvatī kṛtārthatāmaṇ
nayane tasya kadā'nuneṣyataḥ || 9.106 ||*
- 442 *badhiratvamivāgatānyasau
śravaṇānyadya punaḥ sametya naḥ |
ramayiṣyati cāṭubhiḥ kadā
ratisindhoriva vīcipaṅktibhiḥ || 9.107 ||*

madayanhr̥dayāni vibhramaiḥ
api saṃvādamivācarandr̥śā |
avibhāgamivāvahanguṇaiḥ
443 api naḥ pratyavapatsyate punaḥ || 9.108 ||

parivartayitā jagattrayīm
aparāvṛttiranehasaḥ kramaḥ |
yadatītamātītameva tat
444 punareṣyatyapi puṣkarekṣaṇaḥ || 9.109 ||

athavā purasundarījanaiḥ
subhagambhāvuka saumyavṛttibhiḥ |
avaśādavaruddhacetasāḥ
445 kṛtinaḥ kaiva kathā vrajāgame || 9.110 ||

mathurāpuramattakāśinīm
adhurālāpavilobhitāśayaḥ |
punareṣyati nandanandaṇaḥ
446 kimivāsmāsu vicintya kāraṇam || 9.111 ||

bahuvibhramapāśabandhurām
guṇagr̥hyaḥ svayameṣa dustarām |
atilaṅghayitum na śaknuyān
447 nagarastrījananetravāgurām || 9.112 ||

na rathaḥ paridr̥śyate mahāt
na ca nemistanitaṃ niśamyate |
na ca reṇurito vijṛmbhate
448 tadapi bhraśyati jīvitam na naḥ || 9.113 ||

iti vādini vallavījane
yamunām satvarasūtacoditaḥ |
ghaṭayan vasudhāmanorathaṃ
449 vaśinastasya rathaḥ kṣaṇādyayau || 9.114 ||

svaguṇānubhavana subhruvāṃ
bhavabhogocita puṇyasañcayam |
virahavyathayā tu tīvrayā
450 vṛjināmbhodhimaśoṣayatprabhuḥ || 9.115 ||

paravanti jaganti bādhituṃ
niyatih kiṃ na karoti niṣṭhurā |
vijahau karuṇānidhiḥ priyā
451 virahe tasya ca tābhirāsyata || 9.116 ||

viniveśya rathe sitāsitau
vasudevasya sutau sa yādavaḥ |
maṇibhaṅgarucaṃ mahāpagāṃ
452 divamuṣṇāṃśuriva vyagāhata || 9.117 ||

aghamarṣaṇalīnakilbiṣaḥ
salile magnatanurdadarśa tau |
bhujagendrabhujāṅgaśāyinau
453 puruṣau kiñcidivānyalakṣaṇau || 9.118 ||

upasṛtya ca tīramādarāt
tadavasthau niravarṇayadrathe |
smayamānadṛśostayorasau
454 nibhṛtaḥ svānubhavaṃ nyavīvadat || 9.119 ||

praṇidhānabahirvilocanaiḥ
pratilabdhānubhavaḥ prasādayan |
aninīṣata tāvubhau tadā
455 puramārabdhaśarāsanotsavām || 9.120 ||

gajasimhagatī tataśca tau
girituṅgena rathena teratuḥ |
gaganadravasannibhāṃ nadīm
456 apunaḥ prāptibhayādivākulām || 9.121 ||

- atha viyati sametaiḥ siddhagandharvamukhyaiḥ
bhuvi ca bhuvanagopaḥ samstuto gopavṛddhaiḥ |
lalitagativihāro rāmacandreṇa sārđhaṃ
457 raṇapariṇatikāṅkṣī rājadhānīṃ jagāhe || 9.122 ||
- tatastau dadṛśustatra viśantau rājavīthikām |
458 pūrṇadrṣṭiphālāḥ paurāḥ puṇyairekamukhairiva || 10.1 ||
- manmathāyutasaundryā vasantāyutasaurabhau |
459 śasāṅkāyutalāvaṇyau caṇḍaraśmyayutadyuti || 10.10 ||
- garutmāniva bhūbhāgādgaganābhogamāyatam |
460 kaṃsamañcamapadvārādudaplavata keśavaḥ || 10.55 ||
- kacagraheṇa vivaśaṃ kaṃsamākṛṣya pātayan |
461 patanvakṣaḥ sthale tasya tatsattvamudapātayat || 10.56 ||
- mahāmohamivākramya mātulaṃ madhusūdanaḥ |
462 viveka iva vṛttasthamugrasenamamocayat || 10.57 ||
- siddhāśca divi tattādr̥ktālakalpitatāṇḍavāḥ |
463 harṣadugdhābdhikallolaṃ hāhākāramakalpayan || 10.63 ||
- atha tau bhīmadordaṇḍakaṇḍūkarṣaṇatoṣitau |
464 pitṛbhyāṃ dr̥ṣṭajanyābhyāmupasṛtya praṇematuḥ || 10.64 ||
- tau ca tau mṛditārātiraktacandanarañjitau |
465 aśrubhiḥ pr̥tiniṣyandaiḥ pitarāvabhyaṣiñcatām || 10.65 ||
- vibudhatvamiva prāpto vasudevaḥ sutekṣaṇāt |
466 satattvapratibodhena sātṭvatāṃ patimastuta || 10.66 ||
- namaste nābhinālīkarajasā sṛṣṭavedhase |
467 ajāya sarvavedānāmekavedyāya viṣṇave || 10.67 ||
- ananyādhāramādhāramananyeśvaramīśvaram |
468 anuśṛṅvanti santastvāmananyādhipatiṃ patim || 10.68 ||

- abhaṅgurarasam bhogyamanapāyam rasāyanam |
469 akṣayam dharmasarvasvamaividustava kīrtanam || 10.69 ||
- anugrahadaśādīptamaśeṣārthaprakāśakam |
470 dayāsamplutamāhustvām dīpamantastamopaham || 10.70 ||
- devakī danujasthūṇā divyam dhāma vrajāṅgaṇam |
471 ramā rādhādayaśceti rāśibhedairna bhidyase || 10.71 ||
- niyantā sarvabhūtānām niyantavyairniyamase |
472 pitāmahamukhaiḥ putrī mama putro'si māyayā || 10.72 ||
- mahatā tvatpadenaiva mārutinyāyamāśritāḥ |
473 nistarantyacirātsanto dustaram bhavasāgaram || 10.73 ||
- ahitodanvadaurvāgnimaśeṣotkarṣamātaram |
474 bhavabhaimarathīm bhaktim bhajanti tvayi sādavaḥ || 10.74 ||
- bharanyāsāśvayuktena bhāvavegapradhāvinā |
475 manorathena gantavyaḥ sārathiśca bhavān satām || 10.75 ||
- vayam tu bhavatā grāhyā vāsanādurgabhedinā |
476 manāgiva samudbodhya mā punarmūmuhadbhavān || 10.76 ||
- mahatāmapi niṣkampā manuṣyatvamatistvayi |
477 dr̥ḍhalakṣitacihnānām diṅmoha iva durdamah || 10.77 ||
- durantasukhakhadyotaḥ duḥ khāndhatamasāvṛtam |
478 nijenaiva prakāśena niśīthamuparundhi naḥ || 10.78 ||
- maśakāniva mātaṅgaḥ kaṃsamukhyānimānkṣipan |
479 yadi vismayanīyastvam vismaye kiṃ na vismayaḥ || 10.79 ||
- nakhalīlāvidāryeṣu nātheṣu vibudhadviṣām |
480 pariṣkāraṇaparyāyāḥ pañcāpi tava hetayaḥ || 10.80 ||
- kālanemivikāre'smin kaṃse vimathite tvayā |
481 idṛśāmitareṣām ca datta eva jalāñjaliḥ || 10.81 ||

- namitāyataviṣkambhā dānavaprabhavaiḥ kṣamā |
482 kiñciduttambhitevā'dya kaṃsabhārāpahārataḥ || 10.82 ||
- na khalvatiśayaṃ kañcidiyamādhātumarhati |
483 sumaṇāvajñakḷpteva stutirasmatkṛtā tvayi || 10.83 ||
- iti vijñāpitastena vrīḍādiva nato vibhuḥ |
484 bālopalālanamidam bhavyavṛttirabhāvayat || 10.84 ||
- sa vācā sāntvayāmāsa pitaraṃ dīnacetasam |
485 svavaktrenduviniṣyandisudhāpūritakulyayā || 10.85 ||
- gambhīramadhurāṃ tasya giram nigamagandhinīm |
486 śrutvā muktisakhīm prāpa mudamānakadundubhiḥ || 10.86 ||
- devakī ca pariṣvajya sutam vātsalyanirbharā |
487 nandagopavadhūlabdham navamānandamanvabhūt || 10.87 ||
- bhūyaḥ prādurabhūttasya bhujayugmaṃ tirohitam |
488 tathāpi tādrśam martyam tamamanyanta tāmasāḥ || 10.88 ||
- babhūva balabhadrasya tena viśvātiśāyinā |
489 śirasā vidhṛtasyāpi kirīṭasyeva śeṣatā || 10.89 ||
- kriyamāṇaparīṣkāraḥ kirīṭādyaiḥ sa bandhuraiḥ |
490 tāni tānyeva divyāni tattadaṅgairabhūṣayat || 10.90 ||
- saptibhiḥ sainyasugrīvameghapuṣpavalāhakaiḥ |
491 vyaktimanto'bhavanvedāstyajanto dhenubhūmikām || 10.103 ||
- padmākamaladāyādam padam tasya svamaulibhiḥ |
492 śrutayo dhārayāmāsuḥ pādapīthīkṛtātmaabhiḥ || 10.104 ||
- sa veṇuḥ śaṅkharūpeṇa prācā paripacelimah |
493 agopīsamvibhāgārham papau tasyādharāmṛtam || 10.105 ||
- dideśa sādīpanaye dhanurvedopadeśine |
494 svapadārūḍhatanayapratyānayanadakṣiṇām || 10.106 ||

prahitāṃ puruhūtena svasaṅkalpānuvartinā |
495 kaṃsajitkaṃsapitaraṃ sudharmāmadyavāsayaḥ || 10.107 ||

āsāgarāntamavamatya mahīpatīndrān
bhūmnā nijena parihṛtya yayātisāpam |
ojonirodhakamilāśrayamugrasenaṃ
496 rājānamekamakarojjagadekanāthaḥ || 10.118 ||

kṣiptāvadyaṃ kṣattriyavṛttyā bahuśākhaṃ
magnaṃ śāpodanvati mānyaṃ yaduvaṃśam |
icchādhīnasvetarasarvaḥ svamahimnā
497 rakṣāgopo rāmayavīyānudahārṣīt || 10.119 ||

tadadbhutaṃ krīditakaṃ krameṇa
śrutvā harerapratimānaśakteḥ |
mahābalān kaṃsavadhādijanmā
498 manyuḥ prapede magadhendramukhyān || 11.1 ||

gopāladimbho narapālahantā
kule yadorañcitamātapatram |
anyacca bhūmyāmadharottaratvaṃ
499 hanteti vādān prabhurabhyanandat || 11.2 ||

halādibhirhetivarairyathārhaṃ
rathāṅgamukhyairapi rāmakṛṣṇau |
svavṛttiyogyāvasaropayātaiḥ
500 prācīṃ śriyaṃ prādurabhāvayetām || 11.3 ||

sa daityajidvadyavarūthinīnāṃ
samprāpakaṃ sārathimātraśeṣam |
punaḥ pravṛttānuśayaḥ purīṃ svāṃ
501 ninye jarāsaṃdhamahāryasaṃdhaḥ || 11.4 ||

samāhṛtaiḥ sainyamahāsamudraiḥ
āyātamaṣṭādaśa sāmparāyān |

dehāvaśeṣaṃ prajighāya dīnaṃ
502 dehana bhīmena vibhettumicchān || 11.5 ||

svadattaśaktyā mucukundadr̥ṣṭyā
bhasmāvaśeṣo bhavitā drutaṃ yaḥ |
kalerivātmānāmanantadoṣaṃ
503 yaṃ kālapūrvāṃ yavanaṃ pracakhyuḥ || 11.6 ||

balasya ca svasya ca bāhubhūmnā
yadāhṛtamlecchamṛgādhipānām |
sahasrakoṭīguṇitaṃ sahasraṃ
504 pañcatvamāyāsyati pañcasaṅkhyam || 11.7 ||

tadāgame yādavapuṅgavānām
viprāvamānopanataṃ viśādam |
nivārayāmāsa na vāsudevaḥ
505 prakhyāpayān brāhmamṛṣeḥ prabhāvam || 11.8 ||

nisarganidhyeyaparāvaraḥ saḥ
saṃmantrya sārthaṃ yaduvamśavṛddhaiḥ |
vihātumicchān madhurām śubhamyuh
506 saṅkalpayāmāsa purīm tadanyām || 11.9 ||

svayaṃ pravṛttairapi vṛṣṇavīraiḥ
trātum kṣamām trāsitadaityalokaḥ |
ananyasādhāraṇaśaktiranyām
507 saṅkalpayāmāsa purīmapūrvām || 11.10 ||

jahau dharitrīmiva jāmadagnyaḥ
kaulīmayodhyāmiva kosalendraḥ |
acintyavṛttirmadhurāmanindyām
508 tajjanmajāto mahimā tu nainām || 11.11 ||

parityajannapyabhimatya tiṣṭhan
vyāptaḥ śubhaṃ vyaktipadaṃ tadagryam |

- ananyabhājāmabhajat sa devaḥ
509 tasmin satāṃ prāgiva sannidhānam || 11.12 ||
- ahaṃsapadmāmiva vāhinīṃ tām
vītendutārāmiva vāsateyīm |
samāptakāryāmiva satraśālām
510 śūnyām purīm prekṣya jagāma śauriḥ || 11.13 ||
- citrāvaśeṣadviradāśvayodhā
śukādisambhāṣaṇaśeṣasūktā |
maṇiprabhāśeṣitadīpikā sā
511 nāmnaiiva māduryavatī tadā''sīt || 11.14 ||
- pracoditastatra ca viśvakarmā
nāthaprasattyai nalināsanādyaiḥ |
rathyādivaicitryavatīm vitene
512 rāśīm guṇānāmiva rājadhānīm || 11.31 ||
- ananyadr̥ṣṭīm nagarī navīnā
vismeratām viśvapatīm nināya |
svayaṃprabhāiḥ saudhabharairudāraiḥ
513 tuṅgaiḥ sumeroriva ratnaśṛṅgaiḥ || 11.38 ||
- pareṇa nākam pralayānabhijñām
adhīyate yasya purīmacintyām |
sa lokanātho vidadhe sanāthām
514 dūrādhikām dvāravatīm divo'pi || 11.40 ||
- abhinnasatvānnabhasaḥ parasmāt
kṣīrodadheraṃśumataśca bimbāt |
ramāsakhasya praṇidhānabhājām
515 yā'bhūt priyam vyaktipadam pṛthivyām || 11.69 ||
- prabhūṇā sahasravadanena varṇyatām
dviguṇairamuṣya nayanairavekṣyatām |

- śrutibhiśca tasya bahudhā niśamyatām
516 adhikāṃ tataḥ śriyamavāpa sā purī || 11.75 ||
- svayamajani kimatra śvetamevantarīpaṃ
pariṇatamuta kiñcidbhāgadheyam pṛthivyāḥ |
varuṇanagaramanyadvāridherutthitaṃ vā
517 kimidamiti puraṃ tat kīrtayanti sma paurāḥ || 11.76 ||
- rāmapraṣṭhairadhivasati sā rājadhānī jagāhe
lokādhiśe saha bahumatairlokapālairivānyaiḥ |
āścaryāṇāṃ prakṛtiriyamityadbhutāveśayogyām
518 apratyūhāmanitaratulārohaṇīyāmabhikhyām || 11.77 ||
- tanmadhye viracitaśilpamerukalpaṃ
vaicitryādapahr̥tavaijayantagarvam |
praspāṣṭaṃ nijamiva pārameṣṭhyamurvyām
519 prāsādaṃ prabhuradhivāsyañcakāra || 11.78 ||
- rāmaḥ punarvrajamupetya vihārabhedaiḥ
āśvāsayan saharaiḥ suhṛdaśca sarvān |
viśrāṇitāṃ duhitaraṃ varuṇena vindan
520 sīrāvakṛṣṭayamunāsnapito vijahre || 11.79 ||
- pratyañcamabdhimavadhūtavato'tidūraṃ
dagdhuśca kūlamiva dakṣiṇamastrabhūmnā |
ākarṣataśca saritaṃ savitr̥prasūtāṃ
521 rāmasya tasya śuśubhe rasikasya līlā || 11.80 ||
- padmayonivacanādupanītāṃ
prāktanīm priyatamāmiva kāntim |
revatasya tanayāmanurūpāṃ
522 revatīm ca pariṇīya sa reme || 11.81 ||
- tathāvidhānandamahāpayodheḥ
taraṅgavṛttyā bhajato'vatārān |

- 523 aśeṣarūpeṣvanurūparūpā
devī jaganneturānuprajajñe || 12.1 ||
- 524 sā tasya nityoditadivyaadhāmnah
patyuh priyā bhānumataḥ prabheva |
adhyāsiturdvāravatīmadūrāt
vyaktim śubhām prāpa vidarbhadēse || 12.2 ||
- 525 śikhaṇḍakam niṣpratimam śrutīnām
śṛṅgāralīlopamaviśvakṛtyam |
adhīyate tanmithunam svabhāvāt
anyonyajīvātumananyabhogyam || 12.3 ||
- 526 dayeva nityam dayitā tridhāmnah
sarveṣu bhāveṣu samānabhāvā |
parāvarāṇām janānī prajānām
āsīdvidarbhādhipaterapatyam || 12.4 ||
- 527 mahītalānmaithilasīrakṛṣṭāt
kṣīrodadherāhitamanthaśailāt |
bhṛgūdvaḥkhyātīmataśca yā'bhūt
sā bhīṣmakādabhyudiyāya bhūyah || 12.5 ||
- 528 amanyatainām tanayām sa rājā
rukmaśca mohādanujāmajanyām |
yāmekapatnīmanaghasya puṃsah
prajāsrjām mātaramāmananti || 12.6 ||
- 529 śṛṅgārayoneriva śilpavidyām
divyām trilokyā iva diṣṭavṛddhim |
sīmāntarekhāmiva sampadastām
jaguh striyo jaṅgamaratnasṛṣṭim || 12.67 ||
- vayasyayā'bhīṣṭavarānuyoge
sā'paśyadātmānamamandalajjā |

asūcayannūnāmanena tasyāḥ
530 svalakṣaṇaṃ śaurīmananyalakṣyam || 12.68 ||

alipsata śveva havistadainām
daityasvabhāvo damaghoṣajanmā |
tasmai ca kṛṣṇaikamanorathām tāṃ
531 rūpādhikām dātumiyeṣa rukmī || 12.69 ||

parasparaṃ bhūṣayataḥ pratikān
audvāhikam maṅgalamudvahantyaḥ |
prāyaḥ svadīpteratirodhimiccha-
532 ntyāvārayannābharaṇāni tasyāḥ || 12.70 ||

ninīṣatām devagrhaṃ yathaitām
ākalpalakṣmyā samayojayanta |
mukundasamsparsānavāptumarhā
533 saiva sthīrā dhanyatamā babhūva || 12.87 ||

pativrataḥ pārvatavayositastām
pratyaṅgasaundaryanimagnabhāvāḥ |
kṛtāśiṣaḥ kṛṣṇamanorathasyām
534 āropya karṇīrathamānvagacchan || 12.88 ||

maṅgalyasaṅgītasametayātrām
anuṣyadevībhiranudrutā sā |
ninaṃsitaiṣā svayameva devī
535 nānyeti sadbhirniraṇāyi nāthā || 12.89 ||

bhāvāntareṣu pratipannalīlā
paitāmahādīni padāni dātum |
svadattaśakteḥ kuhanāmanuṣyā
536 kutaścidīṣṭam svayamāśāśamse || 12.90 ||

praṇāmya mūrdhnā nihitopahārām
uttasthuṣṭimutsavadevatainām |

avocadārādaśarīrivācā

537 parairajayyaṃ patimāpnuhīti || 12.91 ||

patyā nijena pariṇītimavāptukāmā

labdhvā varam lalitamutsavadevatāyāḥ |

tenaiva sā samasamīhitasiddhirāsīt

538 mānādhikā jagati manmathamanmathena || 12.92 ||

ūruḥ savyo nayanakamalaṃ bhrūlatā cāpi tasyāḥ

prāvepanta priyamupagataṃ sūcayanti svavṛttyā |

ārādāsīdalaghutulasīgandhasaumyaḥ samīraḥ

539 pratyāsannaṃ muhurudacaratpāñcajanyaḥ praṇādaḥ || 12.93 ||

prasādabhājaḥ pratinirgatāṃ tām

prāsādato vāsavavallabhāyāḥ |

samagraśaktiḥ samayopayātaḥ

540 prāṇeśvarīm prāptumiyeṣa śauriḥ || 13.1 ||

tāmadbhutāṃ siddhimivādbhutānām

saubhāgyavidyāmiva sadgūṇānām |

sattāmananyāmiva sadgūṇānām

541 yathāśrutaṃ praikṣata yādavendraḥ || 13.2 ||

aṅgairavajñātakadambagolaiḥ

aspandamandena vilocanena |

līlopaśāntyā likhiteva sā'bhūt

542 dāmodare dṛṣṭipathaṃ prayāte || 13.3 ||

padmākarāṇām pariṣanniveśe

paryāptacandrāyutakāntisāre |

ananyalabhyām labhate sma tṛptim

543 tasyā mukhe dṛṣṭiratīva śaureḥ || 13.4 ||

vācaspatitvaṃ ca vanaspatīnām

divyetaṛeṣām ca divaspatitvam |

dātuṃ kṣamāyā dayite tadānīm
544 ājñāpako nūnamabhūdanaṅgaḥ || 13.5 ||

tasmin dvitīyamiva vaijayantīm
sā ca priye sāviviśeṣaramyām |
kaṭākṣamālāṃ nibabandha kṛṣṇe
545 kāmādhike kautukamedurākṣī || 13.6 ||

alakṣyabhedatrividhāmbujābhaiḥ
ālakṣyaśṛṅgāraguṇānubandhaiḥ |
svayaṃvarasragbhirabhāvi tasyāḥ
546 kālodite kaṃsaripau kaṭākṣaiḥ || 13.7 ||

sa vaijayantyādivibhāvaśālī
nirvyājaniṣpannanijānubhāvah |
śṛṅgāravīrādbhutacitritātmā
547 ramyastayā nirviviśe raso'nyaḥ || 13.8 ||

ākekarāṇāmanaghastadānīm
ekakṣaṇaṃ lakṣyamabhūt bahūnām |
tasyāḥ sthirānandapariplutānām
548 arthasprṣāmardhavidlokitānām || 13.9 ||

tasyāścirākaṅkṣitalābhadhanyaiḥ
apatrapāmantharitarapāṅgaiḥ |
babhāra bhūyo bahumānapūrvam
549 bālye dhṛtāṃ barhikalāpabhūṣām || 13.10 ||

santānasaubhāgyaghanena yūnā
siktā sudhāsāranibhairapāṅgaiḥ |
udbhinnaromāñcatatirbabhāse
550 kāntapraroḥā kamalasthalīva || 13.11 ||

svakāntisāmyādiva jātasaṅgaiḥ
śauristadā svāgatasūktigarbhaiḥ |

551 priyāsakhīnāmabhajat prahr̥ṣṭaiḥ
udvīkṣaṇairutpalapuṣpavr̥ṣṭim || 13.12 ||

sa rukmiṇīnetracakoracandraḥ
sā tatpraharṣāmbujapūrvasandhyā |
tadadbhutadvandvamavekṣya sakhyāḥ
552 prāpustulāmapсарasāmanūnām || 13.13 ||

tathaiiva tādātmyamivā'gatānām
tasyāḥ sakhīnām samamāvīrāsan |
parasya vīkṣām pratisaṃlapanto
553 vakroktigarbhā iva mandahāsāḥ || 13.14 ||

sa kaustubhābhyarṇaniveśayogyam
kanyāmayam kāmapayodhiratnam |
parītamārāt pratihārapālaiḥ
554 paśyan kṣaṇam pāntha ivāvatasthe || 13.15 ||

taṃ mālyabhūṣāparikarmitāṅgam
dhārātātīvantamivāmbuvāham |
samīkṣya bālā tadananyadr̥ṣṭiḥ
555 caryāmaṅvāmbata cātakānām || 13.16 ||

talodarīm tālaphalastanīm tāṃ
tāmrādharām cārūnavotpalākṣīm |
kiṃ nāma bhāvīti vibhāvayantīm
556 kṛṣṇastadā kiñcidivā'sasāda || 13.17 ||

durdarśamadhyām dviradendrayātām
vyūhakramavyaktavicitragātrīm |
parairabhedyām pratijagmuṣīm tāṃ
557 kāntātmikām kāmacamūṃ sa mene || 13.18 ||

sa candrikām candra ivābhiyātaḥ
candrānanām yādavavaṃśacandraḥ |

nirveśanīyaḥ saviśeṣamāsīt

558 nedīyasām netracakorabr̥ndaiḥ || 13.19 ||

ahaṃ tvayā dūtamukhena dūrāt

sādhvyā samāhūta ihopayātaḥ |

mā te bhayaṃ bhūditi mañjubhāṣi

559 tāmagrahīdagrakare mukundaḥ || 13.20 ||

priyeṇa sā tena grhītahastā

tadvaktrādivyāmbujaśatpadena |

vilocanena vyavṛṇot sakhībhyah

560 kṛtārthatām kṣībadaśolbaṇena || 13.21 ||

prāco'vatārānatisāyā bhūmnā

sā rukmiṇī tena vṛtā cakāśe |

tasyaiva rūpāntaradūravṛttiḥ

561 kandarpajanmānugūṇeva kāntiḥ || 13.22 ||

mallīvikāsojvalamandahāsā

romodgamairāhitakorakaśrīḥ |

sameyuṣī saṃdadṛśe tadā sā

562 vasantalakṣmīriva mādhavena || 13.23 ||

agharmajasvedakaṇāvakīrṇām

abhītijam vepathumudvahantīm |

anuṣṇabāṣpodayamantharākṣīm

563 vilokya devīm vibhurabhyānandat || 13.24 ||

haripriyām kesariṇīmivainām

durāsadāmanyānṛpadvipendraiḥ |

sakhījanaḥ prītamanā nidadhyau

564 yayau ca khedaṃ nijaviprayogāt || 13.25 ||

mitho guṇaistanmithunaṃ nibaddhaṃ

vīyogavaideśikasamprayogam |

ajāyatānyonyanilīnabhāvaṃ
565 sakhīdrśāṃ sādadararśanīyam || 13.26 ||

jagattrayārtipraśamāya jātāṃ
vihārasaṃkṣobhitavairisindhuh |
deveṣu paśyatsviva pūrvamenāṃ
566 jagrāha tāṃ jāgrati rājaloke || 13.27 ||

sa puṣpakaṃ rāma iva priyāṃ svām
uttāritāṃ śatrubhayādudīrṇāt |
manojavaṃ satyamanorathastāṃ
567 āropayāmāsa rathaṃ rathāṅgī || 13.28 ||

sā cāmaraughairupacaryamāṇā
vātāvadhūtairiva kāśajālaiḥ |
rarāja nāthena rathodayādrau
568 candreṇa pūrṇeṇa śaranniśeva || 13.29 ||

parasparaprāptagaṇeṇa bhāsā
barhāvṛtaṃ vyoma vibhāvayantau |
virejatustuṅgarathāśrayau tau
569 vidyutpayodāviva mandarasthau || 13.30 ||

prabheva devena tamopahena
pratyagdiśaṃ tena saha prayāntī |
nityānapāyitvamajānatīnāṃ
570 satyāpayāmāsa nijaṃ prajānām || 13.31 ||

tāmudvahaṃstāmarasāyatākṣo
ratnaughadīptena rathena devīm |
ātmānamevāryamamaṇḍalasthaṃ
571 vidyāsakhaṃ vyañjayati sma vīraḥ || 13.32 ||

atīadarśāmiva candralekhāṃ
śāntoparodhāmiva śāradīṃ dyām |

amaṃsta nirvighnaphalāmivecchāṃ
572 śokatyajaṃ śūrakuleśvarastām || 13.33 ||

sametya simhīmiva tāmananyāṃ
yānodyataṃ yādavapañcavaktram |
āghuṣya gomāyurivāmiṣārthī
573 caidyāḥ krudhā dīptamukho'nvadhāvat || 13.34 ||

rukṃ ca tūrṇaṃ pratipannaroṣaḥ
puro bhavan bhūmibhṛtāṃ sakhīnām |
parābhavasya pratikāramicchan
574 jagrāha pārṣṇiṃ jagadekanetuḥ || 13.35 ||

jighāṃsite bhrātari jātakhedaiḥ
kāntābhilāpaiḥ katakairivāmbhaḥ |
manaḥ prapede sahajāṃ prasattiṃ
575 sattvādhikaṃ sātvatavaṃśagoptuḥ || 13.36 ||

sa vīkṣamāṇaḥ savilāsanetraṃ
valgusmitaṃ vāmadṛśo mukhābjam |
taduktibhiḥ svādutamābhirāsīt
576 āpyāyīto nūnamanāvilābhiḥ || 13.37 ||

anudrutāṃ vairicamūṃ sa vīro
balena ruddhvā nijabāhunaiva |
vinirdiśan mārgabhavān viśeṣān
577 viśvāsayāmāsa vidarbhakanyām || 13.38 ||

priyāsahāyaḥ padavīṃ sa gacchan
drāghīyasīṃ dārukasārathistām |
udagravegānudadheranūpe
578 vītīn kṣaṇaṃ viśramayaṃbabhūva || 13.39 ||

bhayārṇavādudhṛtayā svayā'sau
śriyeva sākṣādanubhūyamānaḥ |

579 payohirūpāṃ parighāṃ vilaṅghya
dyusaṃmitāṃ dvāravatīmayāsīt || 13.40 ||

580 pariṣkṛtāṃ kāñcanatoraṇaistāṃ
valgudhvajāṃ vandanadāmacitrām |
rāmāsahāyah prasamīkṣya reme
ramyaprasūnāñcitarājavīdhīm || 13.41 ||

581 mahīyasāṃ maṅgaladundubhīnāṃ
nādairavajñātapayodhisabdā |
śrutotsavānāṃ vidaye purī sā
svargaukasāṃ śrotrasudhāmapūrvām || 13.42 ||

582 pratyeyuṣāṃ kaṃsaripuryadūnāṃ
devadrumāṇāmiva jaṅgamānām |
anargharatnābharaṇapradhānān
ādatta divyānupadāviśeṣān || 13.43 ||

583 tasmin mahānīlamanīprakāśe
tāṃ rukmiṇīmāhitarukmakāntim |
purāṅganāḥ prekṣitumīhamānāḥ
svargādhikānāruruhuh svasaudhān || 13.44 ||

584 kalakvaṇannūpuracāruvādyāṃ
karṇāvataṃsoditabhṛṅgagītām |
kasyāścidanvāgatanāṭyavedaṃ
līlāgataṃ lāsyaṃabhūdapūrvam || 13.45 ||

585 paricyutaṃ kiñcidivāntarīyāṃ
kācitsamālambya sahaiva kāntyā |
kṣipteva tivreṇa kutūhalena
kṣaṇena vātāyanamāsasāda || 13.46 ||

āmucya tāṭaṅkamaṅgacakraṃ
savyetare satvaramāvrajanṭī |

anyena kācidbhr̥śamābabhāse
586 karṇena kaivalyavibhūṣaṇena || 13.47 ||

udañcitā bāhulatetarasyā
maulīśrajā hastagr̥hītayā' 'sīt |
jagajjigīṣormadanasya jaitrī
587 patākayevādbhutaketuyaṣṭiḥ || 13.48 ||

prakoṣṭhabhājah priyaśārikāyāḥ
payah svayaṃ sādaramarpayantī |
gāvākṣamāgamya gajendrayātā
588 kācit prasasmāra kṛtāvaśeṣam || 13.49 ||

pracāravegāt truṭitena cakre
hāreṇa muktāphalavarṣiṇā'nyā |
adūrataḥ sannihitasya śaureḥ
589 ācāralājāñjalipūrvarāṅgam || 13.50 ||

stanāṃśukaṃ srastamabudhyamānā
sakhījane sammitamīkṣamāṇe |
parāmṛśantī vitatāna kācit
590 pratikriyāṃ pāṇinakhāṃśujālaiḥ || 13.51 ||

sakhīdhr̥taiścāmaratālavṛntaiḥ
āśyānatāṃ prāpitamaṅgarāgam |
vilokite śārṅgiṇi vihvalā'nyā
591 śvāsānilaiḥ śoṣamivāninīṣat || 13.52 ||

prasādhayantīmavadhīrya ghātrīm
aṅgairasambhāvitabhūṣaṇā'nyā |
samīkṣya kṛṣṇaṃ sahasopajātaiḥ
592 pariṣkriyāmādriyateva bhāvaiḥ || 13.53 ||

bhruvā sphurantyā madanasya maurvīm
jyāghātarekhāmabhidarśayantī |

anyānuṣakte'pi harau viyātāṃ
593 prāyuñkta dūtīmiva dṛṣṭimanyā || 13.54 ||

tadīkṣaṇe bharturiva smarantya
kanyādaśāṃ kāmavaśādbhajantya |
svayaṃvarārhe svayameva tasmīn
594 kayācidādhāyi kaṭākṣamālā || 13.55 ||

sameyuṣīmapratimena yūnā
tāṃ rukmiṇīṃ vīkṣya vilīnabhāvā |
bhāgyaṃ kimasyā iti bhāvayantī
595 tadātmatāṃ nūnamalipsatānyā || 13.56 ||

kakṣyānibandhacyavane salīlaṃ
stanāhitasvastikabāhubandhā |
jagatpatau paśyati jātabhīṣā
596 prāyastadāliṅgamabhyanaīṣīt || 13.57 ||

rathena taṃ rājapathe prayāntaṃ
nirvyājasaṅgena niśāmayantī |
tyaktā nimeṣairaparā'nvakārṣīt
597 citrāṅganānāṃ surayoṣitāṃ ca || 13.58 ||

samīkṣitasyāpi sahatvasaṅgāt
duṣprāpalobhādapi dūyamānā |
galadbhiranyā valayaprasūnaiḥ
598 abhyarcanāmātanuteva śaureḥ || 13.59 ||

samānakāntyā priyayā samete
dṛṣṭe jagaddhātari jātarāgā |
praṇāmayogyeyamitīva matvā
599 prāptaṃ padaṃ mekhalayā parasyāḥ || 13.60 ||

tāsāṃ tadekotsukadarśanānāṃ
samādhībhājāmiva śemuṣīṇām |

- alam prabhuḥ so'pi na mātumāsīt
600 apāraharṣādanaghāmavasthām || 13.61 ||
- avāruṇīsambhavasaurabhaistaiḥ
ananyasādhyādhara bimbarāgaiḥ |
nirañjanopasthitanetraśobhaiḥ
601 sa pipriye pauravadhūmukhābjaiḥ || 13.62 ||
- sa paurakanyākaraviprakīrṇān
prāyāḥ pratīchannupacāralājān |
acīcarat syandanamabjanetraḥ
602 savyāpasavyena gatena vīdhīm || 13.63 ||
- kahlārapadmotpalakānticoraiḥ
kaṭākṣaṇaiḥ pauravadhūjanānām |
mugdhenduhāso mumude mukundaḥ
603 paśyan priyām prāpitapuṣpavrṣṭim || 13.64 ||
- kṛṣṇasya tām skandhamupaghnayantīm
suradrumasyeva suvarṇavallīm |
avekṣya nūnaṃ caturaḥ pumarthān
604 ananyalabhyānalabhanta paurāḥ || 13.65 ||
- vaktraiḥ sudhāsodarakāntipūraiḥ
kastūrikāpatrakalaṅkadṛśyaiḥ |
alakṣyadehā vidadhurṃgākṣyaḥ
605 pratyuptapūrṇenduśatān gavākṣān || 13.66 ||
- śucismitāḥ saudhatalāntarasthāḥ
padmekṣaṇaṃ prekṣya parisphurantyaḥ |
śaratpayododarasamśritānām
606 kṣaṇadyutinām dyutimanvavindan || 13.67 ||
- apāṅgajālairasitotpalābhaiḥ
kṛṣṇātmakaṃ bhāvamivodvamantyaḥ |

607 vitenire rājapathe mṛgākṣyaḥ
tadādr̥tām barhavitānaśobhām || 13.68 ||

608 harerabhikhyāmanupādhiramyaṃ
vilocanairvītanimeṣavighnaiḥ |
āsvādayantyaḥ sudṛśastadānīṃ
ayatnaniṣpītasudhā ivā''san || 13.69 ||

609 ambhoruhāṇāmavalepasīmāṃ
karṇotpalānāmapi kāntikakṣyām |
vilāṅghayantaḥ sudṛśām kaṭākṣā
vililyire kṛṣṇamavāpya lakṣyam || 13.70 ||

610 tamātmavantam paravidyayeva
parākramaṃ tatparayeva lakṣmyā |
tameva devaṃ dayayeva juṣṭam
saṃmenire tattvavidāḥ sabhāryam || 13.71 ||

611 tāṃ prāpya citrāmiva tārakeśaḥ
stavyaiḥ stuto vandigaṇairabhaumaiḥ |
viveśa dhāma svamudīrṇadhāmā
vaivāhikīṃ sampadamāptumicchan || 13.72 ||

612 vihārayogena vibhajya yuktaṃ
mitho'nurūpaṃ mithunaṃ tadādyam |
upācaran vyomacarā yathārhaṃ
saṃprīṇanairutsavasamvidhānaiḥ || 13.73 ||

613 sadā'bhigamyairabhigamyamānaṃ
viśrāṇane vaiśravaṇāt prabhūtam |
taṃ śaṅkha padmapramukhā mahāntaḥ
siṣevire śevadhayaḥ sametāḥ || 13.74 ||

akṛtsnasaṃvedini jīvalāke
saṃgrāhayan dharmamathātmaṃvṛttyā |

pratyarcayāmāsa munīnupetān
614 prabhuḥ svayaṃ preṣya ivopacāraiḥ || 13.75 ||

apatrapāviplutacetaso ye
tyaktvā vipakṣaṃ tarasopaseduḥ |
yathākramaṃ sātyakirutsavādau
615 saṃbhāvayāmāsa sabhāsadaṣṭān || 13.76 ||

śubhaṃyavaḥ svāmimahotsavena
svārājyamakṣayyamivāptavantaḥ |
dattopacārā vasudevadāraiḥ
616 puṇyāśayāḥ pauraṅgā jaharṣuḥ || 13.77 ||

sahodaranyastabharastadātmā
rukmaṇi ratnāni ca rauhiṇeyaḥ |
adatta santoṣavaśādabhīkṣṇaṃ
617 vāñchādhikaṃ vandivanīpakānām || 13.78 ||

ananyabhaktairanubhāvvyabhūmnā
dattekṣaṇo dānapatistridhāmnā |
samāhitaiḥ saṃmatamuddhavādyaiḥ
618 purodhasāṃ pūjanamācacāra || 13.79 ||

āhanyamānā dhṛtahemakoṇaiḥ
gandharvamukhyairiva gāḍhavidyaiḥ |
jātānunādā jagatāṃ trayāṇāṃ
619 doṣacchido dundubhayaḥ praṇeduḥ || 13.80 ||

vibhāvitam śikṣitanātyavedaiḥ
udvāhasaṃgītamudārakṣiptam |
prasādanam dṛṣṭimānaśśrutīnām
620 adivyamāskanditadivyamāsīt || 13.81 ||

lāvāṇyapūraṃ lalitāṅgayāṣṭeḥ
kārtsnyena nirveṣṭumapārayantyaḥ |

621 aṅgāni vadhvāḥ kulavṛddhanāryaḥ
prasādhanaīrantarayāṃbabhūvuḥ || 13.82 ||

622 prayujyamānāni tayoryathārhaṃ
maṅgalyamālyābharaṇākṣatāni |
prāyeṇa lokābhyudayaṃ pradātum
tatsaṅgamāttādṛśatāmakāṅkṣan || 13.83 ||

623 arātipakṣārṇavamandarābhe
haste hareryattadabandhi sūtram |
tadādade sthānavaśādabhikhyāṃ
saṃvītanāgendranidarśanīyām || 13.84 ||

624 samedhitastasya vivāhavahniḥ
purodhasā puṇyakṛdagrimeṇa |
pradakṣiṇāvṛttaśikhākālāpaḥ
prāyeṇa nīrājanamātatāna || 13.85 ||

625 āśāsya lājāñjalihomabhājā
kṣemāśiṣā kiñcidaśeṣahr̥dyam |
anyonyamākekarasasmitākṣā-
vapaśyatāmādimadampatī tau || 13.86 ||

626 vailakṣyaḍolāmiva saṃśritānāṃ
vilocanānāṃ vavṛdhe vihāraiḥ |
tayorananyādṛśavaibhavānām
anyonyarājīvamadhuvratānām || 13.87 ||

627 parasparam pāṇisarojayogāt
babhūvatustau pulakāñcitāṅgau |
asvidyatāṃ ca jvalanastu mandaiḥ
asūta dhūmairadhivāsamātram || 13.88 ||

samantrakam sākṣiṇi havyaavāhe
sakhycitāṃ saptapadīm bhajantau |

- 628 *svaśāsanena svayamanvayātām
ācāramāgantukadampatīnām* || 13.89 ||
- 629 *anvetu viṣṇuḥ svayamityudīrya
priyām parādhīna ivānugacchan |
jāyāpatīnām jagadudbhavānām
bhavyām daśām bhāvayati sma nāthaḥ* || 13.90 ||
- 630 *ātmānameva svayamagnirūpaṃ
parikramaiḥ paryacaratsa devaḥ |
viśvasya bāhyāntaranityavr̥tṭyā
na karma kartā ca ya eva eṣām* || 13.91 ||
- 631 *pradakṣiṇena kramaṇena tābhyām
dattārcano divyavadhūvarābhyām |
nūnaṃ tathā'narca vidhūrṇanena
svāntaḥ sthitau vahnirapi svayaṃ tau* || 13.92 ||
- 632 *tasyāḥ salīlam caraṇāravindaṃ
kāmi gr̥hītvā karapaṅkajābhyām |
āsthāpayadyām dṛṣadam mukundaḥ
sā'bhūt svayaṃ maulimaṇiḥ śrutīnām* || 13.93 ||
- 633 *yadatra karmaṇyayathākṛtaṃ tat
sviṣṭaṃ kriyādagniriti bruvāṇaḥ |
svatejasā bhāvitaviśvatejāḥ
svāhāsakhaṃ devamupāsta devaḥ* || 13.94 ||
- 634 *rāmasya sīteva rameva viṣṇoḥ
amuṣya bhūyāstvamihaikapatnī |
ityūciṣo yādavavr̥ddhadārān
prītāśayā praikṣata sā sanāthā* || 13.95 ||
- vareṇa vandyena surāsurāṇām
maṅgalyasīmāntabhuvā ca vadhvā |*

- 635 *samīkṣitā brahmasutasya patnī*
sarvairabhūt sādaradarśanīyā || 13.96 ||
- 636 *tadekabhāvā tamananyabhāvaṃ*
nāthapriyā nāthamanuvrajantī
abhīṣṭasiddheradhidevateyaṃ
yadvā savitrīti yathārthamūce || 13.97 ||
- 637 *kṛtāśiṣaṃ kṛṣṇagrheśvarīm tāṃ*
purodhasā puṇyamanorathena
sakautukāṃ kautukinaḥ suratnaiḥ
abhyarcayāmāsuramātyavṛddhāḥ || 13.98 ||
- 638 *manuṣyatāṃ mānayatō vihāraiḥ*
svāmeva devīmupayacchataste
samedhatāṃ maṅgalamityuśantaḥ
satyāśiṣastaṃ munayaḥ śaśaṃsuḥ || 13.99 ||
- 639 *pradāya tābhyāmupadāḥ samīcīḥ*
pratyāgatāḥ svāni grhāṇi paurāḥ
āsāpatīnāṃ vibhavādanūnāṃ
tatraiva te sampadamanvabhūvan || 13.100 ||
- 640 *strīpumaṣṇāmnā bahudhā vibhaktam*
viśvaṃ yayoreva vibhūtimāhuḥ
nayo jahau dvāravatīm na tābhyām
aṅgīkṛtāmādimadampatībhyām || 13.101 ||
- 641 *vadhūsakhe tatra jagannivāse*
vasatyamaryādaguṇānubhāve
tasminnivā'sīdanapāyabhāvā
tasyām nagaryāmapī rukmiṇī śrīḥ || 13.102 ||
- tasyāḥ kaṭākṣairvihitābhīṣekaḥ*
tadbāhunā kalpitakaṇṭhamālyāḥ

- avāpa śobhāmadhikāṃ mukundaḥ
642 saubhāgyasiṃhāsanasārvabhaumīm || 13.103 ||
- kadambagolaśriyamākṣipantam
kandarparūpodayapūrvarūpam |
priyāpariṣvaṅgarasena dhanyam
643 prītāśayo bahvamatātmadeham || 13.104 ||
- tām prāpya kṛṣṇaḥ prabhutāmiva svām
manaḥ prasūteriva mantrasiddhim |
āsīdabhītaiḥ sahasā'bhigamyo
644 mitrairamitraitrapi sāparādhaiḥ || 13.105 ||
- śrīvatsasamsthānajuṣā prakṛtyā
sthānena cihnena ca lakṣaṇīyau |
dṛṣṭāvabhīṣṭam bhajatām dadāte
645 jagatpatī tāviha dampatī dvau || 13.106 ||
- na te manuṣyā na ca devatāste
prāyeṇa tāveva tathābhavantau |
yairevamanyonyavibhūṣitam tat
646 dvandvātigam dvandvamavaikṣi dhanyaiḥ || 13.107 ||
- atha samuditaharṣairādr̥to mantrivṛddhaiḥ
surapatidayitābhiḥ stūyamānāpadānaḥ |
rucimiva nirapāyām rukmiṇīm prāpya hṛṣyan
647 yadupatiradhicakre yāyajūkādhikāram || 13.108 ||
- subhagamupalabimbe śātakumbhe'pi ratnam
kanati vipinabhāge kālakaṇṭhe'pi gaṅgā |
vaśikanṛpagrhe sā vāsudeve'pyadīvyat
648 na hi bhavati viśeṣaḥ kvāpi nityonnatānām || 13.109 ||
- athaikadā rodhasi paścimodadheḥ
adabhrasatrājitabhaktiyantritaḥ |

trayīmayaścandrasamīkṛtadyutiḥ
649 prasedivān prādurabhūddivākaraḥ || 14.1 ||

analpatejonidhimapramādyatām
prasūtimiṣṭasya dhanasya bhūyasaḥ |
svakaṅthalagnaṃ dyumaṇiḥ syamantakaṃ
650 mahāmaṇiṃ bhūmibhṛte varaṃ dadau || 14.2 ||

tamugrasenārthamiyeṣa kaṃsajit
na vāryate rājani ratnahāritā |
pratītya satrājita etadapriyaṃ
651 kvacinnicikṣepa guṇādhike maṇim || 14.3 ||

yadekamekena ca labdhamekato
rasena ratnāmiṣamarthakāṅkṣiṇā |
babhūva tadbandhuvirodhamādadhāt
652 kramādbahūnām vinipātakāraṇam || 14.4 ||

syamantakodantaviśeṣasambhavām
mṛṣābhiśastiṃ śamayannathātmanaḥ |
prasenaividhvaṃsakasiṃhaghātino
653 bilaṃ yayau jāmbavato balānujaḥ || 14.5 ||

stanandhayopāntanibaddhagītayā
dadarśa dhātryā vidhṛtaṃ kareṇa saḥ |
dhanāṣṭabhāraprabhavaṃ dinedine
654 maṇīśvaraṃ darśitakaustubhaśriyam || 14.6 ||

jidhṛkṣayā dattadrśaṃ ca tatra taṃ
jarāniruddho 'pi javena jāmbavān |
arodhanīyaṃ vibudhairapi svayaṃ
655 rurodha naisargikasattvaroṣitaḥ || 14.7 ||

malimlucaṃ kañcidivāgataṃ hariṃ
vanecaraḥ prekṣya tadarhavikriyaḥ |

ahetihastaṃ svayamapyanāyudhaḥ
656 prasahya taṃ bādhayituṃ pracakrame || 14.8 ||

ananyatantrasya pituḥ pitāmahaḥ
sutasya cā'rabdhamavekṣya saṃyugam |
samīhitodarkamidaṃ dvayoriti
657 prabudhyamāno na nirodhamādadhē || 14.9 ||

mithastayorastadayaṃ vimathnatoḥ
anāyudhaṃ yuddhamapetakaitavam |
akalpita prāśnikamanvavaikṣata
658 svayaṃ caturbhirdaśabhiśca sākṣibhiḥ || 14.10 ||

uvāca cainaṃ vidhivaktrasambhavaḥ
svavikramaprītamanukramādvīdan |
sagadgadaṃ sannamitena maulinā
659 nakhatviṣā puṣpitamañjalim vahan || 14.24 ||

aho mahat sattvamaho parākramaḥ
tvamīśvaro nūnamaho nirīśvaraḥ |
atītadevāsuranāganairṛtaḥ
660 patiḥ patināṃ pratibhāti me bhavān || 14.25 ||

anekamanvantaradarśinā mayā
na khalvarāmo dadṛśe bhavādṛśaḥ |
nijaujasā nairṛtayūdhaghātinam
661 niyodhayan yannibhṛtaṃ pravartase || 14.26 ||

guṇairapi pratyavamṛśyate bhavān
daśānanādyairyudhi dṛṣṭavaibhavaḥ |
śrutaṃ mayā siddhajanādiha svayaṃ
662 guhāśayaḥ prāpsyati te guhāmiti || 14.27 ||

vanam tadetanmahitaṃ tapovanaṃ
giriṃ ca vedmi tridiveśvarālayam |

pacelimam kinnu tapo bilasya me
663 prasādhitaṃ yattava pādapāṃsubhiḥ || 14.28 ||

svanābhitaḥ saptamajanmabhāgino
vijṛmbhamāṇasya vidheryadṛcchayā |
tvameva mām vedamadhuvratāśritāt
664 mukhābjataḥ svānucaraṃ vyajījanaḥ || 14.29 ||

tribhiḥ kramairdīvyati divyavāmane
svamāyayā mohitadānave tvayi |
jaganti viśvāni mitāni viṣṇune
665 tyaghoṣayaṃ drāgiva jaitraghoṣaṇām || 14.30 ||

jighāṃsite deva daśānane tvayā
hatārisaṅghairhariyūthapairvṛtaḥ |
avartayat sūryasutasya sannidhā-
666 vayaṃ janaḥ kiṅkaravṛttimāhave || 14.31 ||

gateṣu sugrīvamukheṣu tāvakaṃ
padaṃ tadaprāpyamaham tviha sthitaḥ |
tvadīkṣaṇāt prāptaphalo'smi sāmprataṃ
667 jaran punaryauvanamāptavāniva || 14.32 ||

na tādrśāḥ samprati santibhūtale
ṛte bhavantaṃ pratisandhibhāvanaiḥ |
hanūmataikena vibhīṣaṇena vā
668 mayā'pi vā so'yamiti tvamūhyase || 14.33 ||

rasāvahairekadhiyāṃ rasāyanaiḥ
śubhaiḥ śrutīśreṇīśirovibhūṣaṇaiḥ |
apetabhārāmatidevamānuṣaiḥ
669 vihārabhedairavanīṃ vidhāsyasi || 14.34 ||

viśuddhamiśraīscaturaśravṛttakaiḥ
agādhatuṅgaiḥ pramitāmitakramaiḥ |

- ananyabhāvānanukampate bhavān
670 acintyacintyairavatāranāṭakaiḥ || 14.35 ||
- na vardhase karmabhirīśa sādhubhiḥ
na hīyase ca tvamasādhubhiḥ kṛtaiḥ |
jagatparitrāṇapareṇa kevalam
671 vidhirniṣedhaśca na laṅghyate tvayā || 14.36 ||
- guṇodadhistaṃ guṇakarburātmanā
tiraskariṇyā pihitātmadr̥ṣṭibhiḥ |
na dr̥śyase deva sadā sahaiva san
672 didr̥kṣamāṇairapi devadānavaiḥ || 14.37 ||
- jagattavāntarabhirapyamuṣya ca
tvamevamevaṃvidhacitravaibhavaḥ |
samādhidr̥ṣṭyā munibhiḥ samīkṣyase
673 sanātano nūtanabhūmikāśritaḥ || 14.38 ||
- tavaiva saṅkalpakalāṃśataḥ kvacit
samarthavādāḥ parameṣṭināmapi |
tvayi pratidvandvini kasya kiṃ balaṃ
674 ka eva jetā na bhavettvayekṣitaḥ || 14.39 ||
- asahyametanmadhukaitabhādibhiḥ
svatalpasārolbaṇabāhunā tvayā |
nipīdanam yannibiḍam viśahyate
675 mayā'lpasattvena tavaiva tadbalam || 14.40 ||
- tvayā jito'ham ka ivājitaḥ paro
na rudhyase nātha mayā na kiṃ paraiḥ |
dayālunā'pāsyata darpa eva me
676 bhujāhave ca vyudapādi bhūṣṇutā || 14.41 ||
- na nītivartanyatilaṅghitā mayā
na ca tvadādeśaviparyaye sthitaḥ |

tathā'pi sarvādhikasatkriyocite
677 viruddhaceṣṭā vidadhe vimohitaḥ || 14.42 ||

jagatpate jāmbavatīmihārhaṇām
grhāṇa patnīm grhamāgataḥ svayam |
maṇim ca divyaṃ dyumaṇeḥ syamantakaṃ
678 yutaṃ dhanairyautakamarpayāmi te || 14.43 ||

mamā'tmajā'pi śriyamevamapsaraḥ
prasūtireṣā vahatī śriyā samām |
tvadarhaśīlādiguṇaprasādhitā
679 svayaṃ vṛṇṭe'dya bhavantamekadhīḥ || 14.44 ||

tvadāgamādrkṣabilaṃ paraṃ padaṃ
tvadīkṣaṇāt sūrīgaṇā ime vayam |
tvadāśrayāt sindhusuteva matsutā
680 tvayā dhṛto'sau maṇirastu kaustubhaḥ || 14.45 ||

tvadāhitasvātīśayaiḥ svayogataḥ
paratra sādhyo'tīśayaḥ sthiratrasaiḥ |
ananyasādhyātīśayasya tasya te
681 svaśeṣatā'sau na vighātamārhati || 14.46 ||

svayogabhūmnā culakīkṛtākhillaiḥ
mukunda devairapi kiṃ na muhyate |
vivekavairāgyavideśavartinā
682 vanaukasā māṃsadrśā mayā na kim || 14.47 ||

abhārgavo nāpanayeta na kvacit
na vaktyasādhūnyabrhaspatirna ca |
avāsavo na cyavate na cāhavā-
683 date ca te tadvadahaṃ tu kiṃ punaḥ || 14.48 ||

bhavārṇave karmavipākavātyayā
bhavadbhirāvartagaṇaiḥ paribhraman |

- 684 *kṛtoparodhaḥ kṛpayā tvadīyayā
bhavatpadaṃ kūlamiva prapadyate* || 14.49 ||
- 685 *avindatastvāmamitāmṛtodadhim
vigādhatrṣṇāvivaśāntarātmanaḥ |
vigāhanīyāḥ pratibhānti vīcikā
marīcikānāmiva bhogasampadām* || 14.50 ||
- 686 *guṇodadhim yaḥ pramitapramāṇayā
girā tvadīyaṃ parimātumicchati |
sa pātumīheta samagracāpalaḥ
sarojanālena payaḥ payonidhim* || 14.51 ||
- 687 *akarmatantrasya jaganti karmabhiḥ
nibadhyamānāni vimuñcatastava |
alīkaleśairanupaplutā stutiḥ
tathā'pyakalyeyamayāvaduktitaḥ* || 14.52 ||
- 688 *ajānata tvanmahimānamadbhutaṃ
vimohitaṃ deva tavaiva māyayā |
kṛtāparādhaṃ kṛpayā vaśīkṛtaḥ
kṣamasva māmityapatat kṣamātale* || 14.53 ||
- 689 *vilūnamūladrumasannibhaṃ sa taṃ
vilakṣamutthāpya vihārayādavaḥ |
priyāṅgarāgavyatihāragandhinā
bhujāntareṇopajugūha sādaram* || 14.54 ||
- 690 *sa kanyakāratnamacintyavaibhavaṃ
vadānyaratnaṃ ca samaṃ samarpayan |
sarasvatīvallabhavaktrasambhavo
mahāmanāḥ pūrṇamanoratho'bhavat* || 14.55 ||
- vanaukasāṃ patyurahīndraśobhinā
vimathyamānādacalena bāhunā |*

nananda labdhvā hṛdayaṅgamāṃ priyāṃ
691 maṇiṃ ca divyāṃ madhukaiṭabhāntakaḥ || 14.56 ||

stanāpadeśastabakāvabhāsinī
vilāsabhedairabhinītapallavā |
ramāpatau gāruḍabhūdharadyutau
692 rasādhikā ratnalateva sā babhau || 14.57 ||

savismayā pūrvamatha pramodinī
tato madārambhamivābhijagmuṣī |
tadanyasaṃskāranirodhataḥ kramāt
693 tadīkṣaṇe tanmayatāmavāpa sā || 14.58 ||

sa paryāṇaiṣīt tridaśairupasthito
vidhiryadājñā vidhijanmanaḥ sutām |
bile tadīye vibudhālayopame
694 vikalpyamānākṛtimapsarogaṇaiḥ || 14.59 ||

avāpya jāmātaramādipūruṣaṃ
jagatpratīkṣyatvamavāpa jāmbavān |
vidarbharājena videhabhūbhṛtā
695 samakramaṃ dugdhapayodhinā ca saḥ || 14.60 ||

manuṣyabhāvābhinayavyavasthitāṃ
kuśīlavārḥāṃ kuhanāṃ vahan prabhuḥ |
punastamṛkṣendrapadānubhūtaye
696 paraṃ ca bhoktuṃ padamanvamanyata || 14.61 ||

tatastamāmantrya caturmukhātmajaṃ
pratiprayātaḥ svapurīm priyāsakhaḥ |
syamantakaṃ saṃsadi dānavāntakaḥ
697 svato'naghaḥ svāmivaśe nyavīviśat || 14.63 ||

jagatpatiṃ jāmbavatīsakhaṃ tadā
niyuddhacihnaiḥ parikarmitākṛtim |

698 *nirīkṣya taṃ dvāravatīnivāsino*
nanandurānandajalāvilekṣaṇāḥ || 14.64 ||

jitāhito jāmbavatīniṣevitaḥ
sa tatra satrājitasātkṛte maṇau |
svacauryadurvādamamārjayat svayaṃ
699 *na vidyate yasya na kiñcidaṇvapi* || 14.66 ||

syamantakasya dyumaṇeriva tviṣā
nimeṣamāpuḥ kumudākarā iva |
hriyā ca mithyāparivādinastadā
700 *pare ca padmā iva tadviparyayam* || 14.67 ||

svagocarānevamagocarō girāṃ
balānujo bāladhiyāmapāharāt |
rahaḥ su rathyāsu ca labdhasambhavān
701 *avarṇavādānanagho guṇārṇavaḥ* || 14.68 ||

akīrtirāropyata kīrtirāgatā
yadapriyaṃ procuridaṃ priyāptaye |
na karmatantreṣu materamohatā
702 *na ca svatantre syuraniṣṭahetavaḥ* || 14.69 ||

praśāntakhedāḥ pratilabhya sanmaṇiṃ
jagadvineturvasudevajanmanaḥ |
dadau dharitrīmiva sadguṇādhikāṃ
703 *sa satyabhāmāṃ tanayāṃ nayāmbudhiḥ* || 14.70 ||

yathā girīśo girirājasambhavāṃ
pulomakanyāṃ ca divaukasāṃ patih |
svayaṃ ca dugdhodasutāṃ sudhāsakhīṃ
704 *tathā sa reme sadṛśīmavāpya tām* || 14.71 ||

anuvratā kāmakalāsvadhītinī
vicitraśastrāstravihāravedinī |

bahupriyasyāpi hareratīva sā

705 babhūva devī bahumānagocarā || 14.72 ||

yathā na khedāya gataḥ kṣaṇo bhavet

yathā ca tanvīta na bhītimāyatīḥ |

anantanīṣkampaguṇāmanukṣaṇaṃ

706 priyaḥ priyāṃ prītimalambhayattathā || 14.73 ||

sa vallabhābhīstīrībhīḥ prakāśayan

paratvamādyam pratipannaśadguṇaḥ |

nayo mahīyāniva śaktibhīḥ samaṃ

707 sametasiddhīḥ pracikāya sampadam || 14.74 ||

svadivya dehaprakṛtīrivāparāḥ

parāśca devīravṛṇīta pañca saḥ |

yathārhasēvāvasare pramādyatām

708 yadanvitaḥ sannabhigamyatām yayau || 14.75 ||

akhaṇḍitāśoktibhirekavṛttitaḥ

sa tābhiranyonyasamanvitātmabhiḥ |

vibhūṣayāmāsa vibhūtivaibhavaṃ

709 diśābhiraṣṭābhirivātmanaḥ padam || 14.76 ||

avāpya devyaḥ patimagryanāyakam

mahaujasam manmathasūtrasaṃyatāḥ |

udagrasadvamśabhuvo mithaḥ samāḥ

710 suvṛttamuktāvali saumyatām yayuḥ || 14.77 ||

ādau lakṣmīrabhajata hariṃ rukmiṇīrūpadṛśyā

prāpustasyāḥ pratinidhipadam tatpriyāḥ sapta devyaḥ |

siddhīraṣṭau dadhadiva tadā sevitastābhirekaḥ

711 krīḍāyogī niravadhimasau nirvṛtiṃ nirviveśa || 14.78 ||

prācīnāsu prakṛtiṣu yathā prādurāsan prajaughāḥ

tadvajjātāḥ samamiva jaganneturāṣṭāsu tāsau |

paścātprāptapraṇayini tathā ṣoḍaśastrīsahastre
712 teṣāmekāḥ kimayamathavā tatsamāno babhūva || 14.79 ||

śamitanigamakhedaiḥ sādhubhiḥ ślāghanīyaṃ
caritamidamudāraṃ tasya cāṇūrahantuḥ |
śrutamanukathitaṃ vā śuddhimagryāṃ dadhānaṃ
713 samatanuta pṛthivyāṃ śāśvataṃ dharmasetum || 14.80 ||

atha padmabhavaḥ pituḥ sakāśāt
abhigacchan yadupuṅgavaṃ didṛkṣuḥ |
muniradhvani vallakīśahāyaḥ
714 prajagau lāsyataraṅgitapracāraḥ || 15.1 ||

ahamasmi pitāmahasya sūnuḥ
sa vibhorātmabhavaḥ sarojanābheḥ |
bhajate bhuvi sāmpratam sa devaḥ
715 svayamevānakadundubheḥ sutatvam || 15.2 ||

avaropitagopasūnubhāvaḥ
sa naṭaḥ samprati devakīśutaḥ san |
paritoṣitabhāvukaḥ svavṛtṭyā
716 śrutilakṣyāṃ mahatīṃ priyāma vindat || 15.3 ||

tadahaṃ tamasaḥ sthitaṃ parastāt
anapāyadyuti bhāsvatā'tmanaiva |
kamalollasitena darśanīyaṃ
717 dinamādyantavivarjitaṃ didṛkṣe || 15.4 ||

guṇasindhurasau guṇātivartī
gatirantaḥ sthitiṛāgamaikagamyah |
dayitāśahito dayaikasaṅgī
718 gururādyo mayi gauravaṃ vidhātā || 15.5 ||

jagadekahitena janmanā'sau
danujairākramaṇaṃ bhuvo nirundhan |

- 719 *kalahapriya madvaconurodhāt*
na kathaṃ vigrahamārabheta nāthaḥ || 15.6 ||
- adhikāravilambitāpavarga-*
sthiraśaṅgādapakautukastrivarge |
vidhinā niyatena dharmaguptau
720 *viniyukto'smi virodhanena dīvyan* || 15.7 ||
- vidadhe viniveditaṃ mayā'sau*
vividhaṃ viśvahiṭaṃ vidhāsyate ca |
svajanatvadhiyā surāsurāṅgāṃ
721 *bahumānaikapadaṃ yato 'hamāsam* || 15.8 ||
- vinivedayatā riporudantaṃ*
diviśadvaibhavadāvacitrabhānum |
ajitasya jigīṣato mayā'sau
722 *vijayārambhamahotsavo vidheyaḥ* || 15.9 ||
- iti bhavyamanoratho mahīyān*
prabhumāsīnamupahvare 'bhiyātaḥ |
viditākhilaveditavyamitthaṃ
723 *muditaḥ prāha jagaddhiṭaṃ munīndraḥ* || 15.10 ||
- jaya deva jagattrayāntarātman*
na niyantā na ca te samastvadanyaḥ |
bhavabhītinīśīthinīvibhātaṃ
724 *paramaṃ brahma bhavantamāmananti* || 15.11 ||
- sukṛtopacayena jātasiddhiḥ*
tvadasau kaścidupasthitāparādhah |
anubhūya hiraṇyaraṇatve
725 *bhajate samprati cedirājabhāvam* || 15.15 ||
- triṣu janmasu te vihāradakṣaṃ*
vidhinā siṃhagajakrameṇa sṛṣṭaḥ |

sahajaḥ kila rukmiṇīnimitte

726 sa ripuḥ samprati kṛtrimaśca jātaḥ || 15.16 ||

vipathena sadaiṣa vipradhāvan

vibudhāgrānavipannidānabhūtaḥ |

bhavato bhajatāmananyasādhyam

727 vinipātaṁ praṇipātavṛtṭyanarhaḥ || 15.17 ||

damaṇaṁ damaghoṣasambhavasya

prabalasyāpi yadarthyaṭe tadetaḥ |

madhukaiṭabhamerumardinaste

728 maśakāmarśanamātramityavaimi || 15.18 ||

ahitaṁ na vicintitaṁ mayaitat

cira-duṣkarmakṛto'pi cedibhartuḥ |

saha nākasadāmasau vimānaiḥ

729 sukṛtitvaṁ labhatāṁ tvadastrapūtaḥ || 15.27 ||

svapataḥ kila jāgrataśca tasya

tvayi vaireṇa vidīptacittavṛtṭeḥ |

tvadanusmaraṇaprabhāvayuktā

730 niyatistvanmayatāmivātanoti || 15.28 ||

viniveditaviśvakārya itthaṁ

kṛtinā tena kṛtārhaṇo yathārham |

munirātmamanīṣikāvadātaḥ

731 khalacetomalinaṁ khamutpapāta || 15.29 ||

vasudevasutaśca pāṇḍavena

kratumārabdhavatā kṛtopahūtiḥ |

samarapriyayā saha dhvajinyā

732 savanaṁ tasya jagāma satpratīkṣyaḥ || 15.30 ||

jagadekapateramuṣya pūjāṁ

sthiradharmadrūmamūlasekarūpām |

- nikhilānumatām nṛpo vidhatte
733 nirapāyapriyapathyabhāvabhavyām || 15.38 ||
- iti darśayataḥ padaṃ samāje
balinām mānabhṛtām mahīpatīnām |
mahatī bahuvāramuttamāṅge
734 sahadevasya papāta puṣpavṛṣṭiḥ || 15.39 ||
- sahanīyatayā pratiśrutam yat
vasudevasvasuracyutena pūrvam |
aparādhaśataṃ tadadya pūrṇam
735 bhavitā caidyavipattaye param tat || 15.72 ||
- tyaja sāhasamujjhyatāmamarṣaḥ
samaye vikramasampadādriyeta |
sadanāgatasūdanāpavādo
736 mahatām samprati mā ca bhūdayaṃ vaḥ || 15.81 ||
- bhajatu prathamārhaṇām yathārham
bhagavāneṣa bhavārṇavaikasetuḥ |
prakṛtasya vidhātumantarāyaṃ
737 svayametasya śubhasya na kṣamaṃ vaḥ || 15.82 ||
- iti śāntanave prabhāṣamāṅge
nikhilānuśravasaṃśayapramoktā |
mudito munirabjayonijanmā
738 muhurādhūtakarastadabhyandanat || 15.83 ||
- kṣitipālagāṇodadhīstadānīm
viṣamārambhavirodhasetubhinnaḥ |
stimitakṣubhitākṛtirbabhāse
739 gaganāmbhodharasannibho gabhīraḥ || 15.84 ||
- nanṛte muditena nāradena
kṣīpatā maṅkṣu mṛgatvaguttarīyam |

surasindhutoditaṃ vipañcīm

740 *asakṛdgāpa yatā'nunādavṛtṭyā* || 15.85 ||

udagīyata yattadā vidhijñaiḥ

samamudgāṭṛbhirekatānanādaiḥ |

madhumardana gītagarbhayā tat

741 *viśadaṃ nāradaviṇayā'nvavādi* || 15.86 ||

vrajayoṣidapāṅgavedhanīyaṃ

madhurābhāgyamananyabhogyamīde |

vasudevavadhūstanandhayaṃ tat

742 *kimapi brahma kiśorabhāvadrśyam* || 15.87 ||

nikāṭeṣu niśāmayāma nityaṃ

nigamāntairadhunā'pi mṛgyamāṇam |

yamalārjunadr̥ṣṭabālakeliṃ

743 *yamunāsākṣikayauvanaṃ yuvānam* || 15.88 ||

padavīmadavīyasīṃ vimukteḥ

aṭavīsampadamambuvāhayandīm |

aruṇādharasābhilāṣavaṃśāṃ

744 *karuṇāṃ kāraṇamānuṣīṃ bhajāmi* || 15.89 ||

adharāhitacāruvaṃśanālāḥ

makuṭālbimbimayūrapīñchamālāḥ |

harinīlāśilāvibhaṅganīlāḥ

745 *praribhāḥ santu mamāntimaprayāṇe* || 15.90 ||

jayatādiha devakīsuto'sau

jagatāmādiranādyanantabhūmā |

avatārayituṃ bharaṃ pṛthivyā

746 *vasudevasya gṛhe kṛtāvātāraḥ* || 15.91 ||

kraturatra samarpitaḥ kṛtārthaḥ

sa ca dharmāḥ kimivācacāra dharmam |

747 jagadekapateramuṣya pūjāṃ
vidadhānena yudhiṣṭhireṇa putrī || 15.92 ||

748 iha nākasado na mānuṣāste
ya ime kṛṣṇamihārcayantyananyāḥ |
ayameva maho mameti gāyan
sa tadā mūrta ivāsa nāṭyavedaḥ || 15.93 ||

749 abhinanditavṛttirāryamiśraiḥ
avisamvādibhirāgamoditeṣu |
vinayādavanamya viśvabhartuḥ
sahadevaḥ svayamāharat saparyām || 15.94 ||

750 arajastamasāṃ mahīpatīnām
anumatyā munimukhyasammate ca |
puruṣasya parasya pūrvapūjāṃ
sahadevaprahitāṃ śaśaṃsurāryāḥ || 15.95 ||

751 sukṛtena purākṛtena caidyāḥ
pratipannaprakṛtiḥ praśāntavairāḥ |
kṣaṇamadbhutakṛṣṇarūpadarśī
śīthilākṛṣṭaśīlīmukho'vatasthe || 15.126 ||

752 samayodayasambhṛtaprasādaḥ
triguṇagranthicikitsakaḥ śritānām |
vilulāva sudarśanena kṛṣṇaḥ
śīśupālasya śiraḥ kirīṭajūṣṭam || 15.127 ||

753 saha bhṛtyagaṇaiḥ samitravarge
nihate cedipatau nivṛttakhedāḥ |
abhituṣṭuvurādareṇa devā
naradevāśca tamīḍyamādidevam || 15.128 ||

hariṇā nidhanam tadīkṣaṇam ca
prayatāmapratibodhasamprayuktam |

- 754 jagadadbhutadivya**bhogahetuḥ**
pravibodhe tu duratyayā vimuktiḥ || 15.129 ||
- 755 sahasā haricakra samprayoga-
kṣaṇasamprāptavipākayā niyatyā |
anaghashthitimantimā**avasthāṃ**
sa tadā saṃyaminā**avāpa caidyah** || 15.130 ||
- 756 rabhasena rathāṅgalūnakaṅ**thāt**
vapusaścedipaterudīyamānam |
tapanāyutasannibhaprakāśaṃ
yaduvīrasya tanuṃ viveśa tejaḥ || 15.131 ||
- 757 avalokya tadadbhutaṃ mahīyaḥ
kṣitipālairamaraiḥ salokapālaiḥ |
munibhiśca muhuḥ kṛtāvama**rśaiḥ**
idamitthaṃ tviti niścayo na lebhe || 15.132 ||
- 758 iti sambhṛtavīrasaptatantuḥ
kṛtinā dharmabhuvā kṛtānuyātraḥ |
vinivartya tamagrajānuvarti
parameśaḥ svapurīṃ punaḥ prata**sthe** || 15.133 ||
- 759 jagadvandyah prāpto jaladhiraśanāmātmanagarīṃ
yathārhaṃ saṃsṛṣṭo yadubhirakhilairarcitapadaḥ |
dharitrī bhārārdhavyapanayanadharme dhṛtamatiḥ
mahiṣyā rukmiṇyā mahita caritaḥ sādhu mumude || 15.134 ||
- 760 alaghubhiraparādhairāśarīraṃ pravṛt**taiḥ**
śritamapi śīsupālaṃ śṛṇvatāmapyasahyaiḥ |
vidhivaśanīyatena vyājamātreṇa muñcan
ajani parijanānāṃ śaurirāśvāsapā**tram** || 15.135 ||
- 761 airāvata**mathāruhya** śvetādrimiva jaṅgamam |
purīṃ dvāravatīṃ śaurerājagāma purandaraḥ || 16.1 ||

- nātha tvayi nirābādhaṃ trilokīṃ trātumāgate |
762 narako nāma daityendraḥ kdarthayati nākinaḥ || 16.26 ||
- jananī sarvabhūtānāṃ patnī tava vasundharā |
763 prasūya narakam devī dūyate tvadupekṣayā || 16.28 ||
- na hiraṇyahiraṇyākṣau na madhurna ca kaiṭabhaḥ |
764 upamānapade tasya tvacchaktijanitātmanaḥ || 16.29 ||
- aharadvāruṇam chatram māmakaṃ maṇibhūdharam |
765 amṛtasyandinī cāsmajjananyā maṇikuṇḍale || 16.41 ||
- devadānavasiddhānāṃ nṛpāṇāmapī kanyakāḥ |
766 apahr̥tya tvadekārḥastvarate pāṇipīḍane || 16.43 ||
- sa bhaumastvannirastānāṃ samavāya ivotthitaḥ |
767 bād̥hate vibudhānevam balavīryaparākramaiḥ || 16.44 ||
- nivartye dharmasālye'smin nidāne sarvapāpmanām |
768 nivedanamihāsmākamaṃśo nirvahaṇam tvayi || 16.47 ||
- maśakāmarśavadyasya madhukaiṭabhamardanam |
769 tadanyadanujadhvaṃse tasya te kimivādbhutam || 16.48 ||
- nigamānteṣu nigadavyākhyātanijavaibhavaḥ |
770 vidhatsva vipaduttīrṇānamartyānanukampayā || 16.49 ||
- iti vijñāpitodantam dattahastam baladvīṣam |
771 vinivartya jagannātho vainateyamathāsmarat || 16.50 ||
- anucintitamātrastamupatasthe khageśvaraḥ |
772 ahīndradāmabhirbhīmairamṣalambibhiraṃsalaḥ || 16.51 ||
- vapuṣā bhaktinamreṇa dhīronnatamahīyasā |
773 śāntavīrādbhutarasān samāhṛtyeva sampatan || 16.61 ||
- muraṃ pañcajanam saptasahastrāṇi murodbhavān |
774 śalabhīkr̥tya cakrāgnirupadudrāva tatpuram || 16.75 ||

- nisargatamasastasya jihmagasyāṅgamuttamam |
775 rathapādena ciccheda rāhoriva ramāpatiḥ || 16.106 ||
- udatiṣṭhata hākārastato yugapadekadhā |
776 devadānavasaudhebhyo harṣaśokasamudbhavaḥ || 16.107 ||
- nikṛttaśirasam devī nijāṅke patitam sutam |
777 mahatī medinī dīnam kampamānā'nvakampata || 16.109 ||
- atha sā daityahantāram praṇamya natajīvitam |
778 ayācata dayāsindhumātmajasya śubhām gatim || 16.110 ||
- tuṣṭāva ca patiḥ tuṣṭā medinī viśvavedinī |
779 snapayantīva saṃyattam dantadīdhitigaṅgayā || 16.111 ||
- ahamasmi vibhūtiste bhūtadhātrī tvayā dhṛtā |
780 aśeṣādhāramekaḥ tvāmanādhāramadhīyate || 16.112 ||
- tisṛbhiḥ śaktibhīryuktaḥ ṣāḍguṇyaprathitodayam |
781 adhirājamaśeṣasya jagadustvām jītāhitam || 16.113 ||
- kastvadaṅgīkṛtaḥ hantā kastrātā tvajjighāṃsitam |
782 nihaṃsi pāsi caikastvam svena viśvam pareṇa vā || 16.121 ||
- vṛddhisāṅkocaviṣamā gatāgatasahāyinī |
783 niyatiḥ kena laṅghyeta nijacchāyānukāriṇī || 16.122 ||
- na putravadhāmanvīkṣya na dūye tvanmatasthītā |
784 na ca putrābhīmāno me matprasūteṣu jantuṣu || 16.123 ||
- sūdane kṛtasaṅkalpaḥ svabhaktaparipanthinām |
785 yadi tīrṇapratijñastvam kiṃ mayedaḥ na mṛṣyate || 16.124 ||
- tvatprasūtastvayaiivāsau vadhitaścakradhārayā |
786 kā nāma kṛtinastasya paridevayitavyatā || 16.126 ||
- niruddhe narake nātha nityadharmātmanā tvayā |
787 niṣpratidvandvikaḥ svargasukhamāsvādyatām suraiḥ || 16.127 ||

- 788 *niryātitamidaṃ bhūyaḥ tvajjananyai mayā svayam |*
śravaṇābharaṇadvandvaṃ śītalārkayugaprabham || 16.128 ||
- 789 *iti vijñāpya sā tasmai viṣādābhāvamātmanaḥ |*
virarāma tato devī vilakṣā viśvadhāriṇī || 16.129 ||
- 790 *tāmaśeṣajagaddhātrīṃ sannatāṅgīmasāntvayat |*
sahadharmacarīṃ pūrvāṃ vāsudevo vasundharām || 16.130 ||
- 791 *puraskṛtaprasādastāṃ pūrvasambhavagehinīm |*
grhītakuṇḍalo gantumavamaṃsta gadāgrajaḥ || 16.131 ||
- 792 *sarvasvamiva puṇyānāṃ sāmṛājyamiva sampadām |*
samājamiva siddhīnāṃ sa tadyauvatamagrahīt || 16.141 ||
- 793 *bhujamandaravegena cakrabhramavatā vibhuḥ |*
mathitāddānavāmbhodheramṛtaṃ tadavindata || 16.142 ||
- 794 *maṇiparuvakasampanmānanīyastanīnāṃ*
manasijavapuṣeva svena saṅkalpitānām |
sakalajagadabhikhyāsārasīmnāṃ sa tāsāṃ
svayamajuṣata siddhiṃ svaprasādāprasūtām || 16.143 ||
- 795 *puramatha gamayitvā bhūṣitaṃ yādavāgryaiḥ*
śatasamadhikasaṅkhyāṃ ṣoḍaśastrīsahasram |
avanitanayabhītān priṇayannāditeyān
pariṇayanavilambaṃ padmanābhaḥ prasehe || 16.144 ||
- 796 *divi bhuvi ca samiddhaṃ dīparūpeṇa rūḍhaiḥ*
tribhuvanavibhavānāmaṅkurairekarūpaiḥ |
janitanigamasakhyāṃ dānavīnāṃ vilāpaiḥ
narakavadhadinaṃ tannāthapūjārhamāsīt || 16.145 ||
- 797 *airāvatapratīnidhīnatha ṣaṭsahasraṃ*
stamberamān pṛthuladantacatuṣkabhājaḥ |
kāmbhojavājīniyutāni ca sattrisaptā-
nyabhyānayanijapuram narakasya bhṛtyaiḥ || 16.146 ||

udgamyā durgajaladherudayādrikalpaṃ
tuṅgaṃ vihaṅgamapatiṃ tvarayā'dhirohan |
ullāsaḥeturabhavaduḍvīrabhāsvān
798 vaimānikapraṇayinīḍadanāmbujānām || 16.147 ||

ātapatramatha tatpracetaso
mandarasya maṇiśṛṅgamunnatam |
sāvarodhamapi sātvatāṃ patiṃ
799 līlayaiva garuḍo vahan yayau || 17.1 ||

lokataḥ khagarathena madhyamāt
utpatantamavanamyā mādhavam |
nirjarāḥ stutibhirabhyapūjayan
800 puṣkalābhirapi puṣpavṛṣṭibhiḥ || 17.3 ||

prāpya yādavapatistriviṣṭapaṃ
devamāturupanītakuṇḍalah |
agrajena hariṇā hariḥ svasaṃ
801 bhāvitena samabhāvyatocitam || 17.5 ||

bhāgadheyaparipākatastadā
vāsavo vasatimabhyupāgatam |
devadānava samānadaivatam
802 paryupāsta parikalpitārhaṇaḥ || 17.6 ||

tatra sammadavatībhirañjasā
lokapālamahiṣībhīrarcitām |
dehinīmiva jayaśriyam nijāṃ
803 bahvamamaṣṭa dayitāṃ balānujaḥ || 17.7 ||

gāḍhabaddhanayanā tvamīhase
kāmadhenusahajanmani drume |
nūnamasya maṇibhūbhṛtā saha
804 sthāpanaṃ nijaniveśaniṣkṛte || 17.40 ||

vyutthiteṣu vimukheṣu vā svayaṃ
nirnimeṣanayaneṣu nākiṣu |
tvadvivakṣitamataḥ paraṃ kathaṃ
805 puṣpamasya bibhṛyāt pulomajā || 17.41 ||

śaṅkha padmasurapādapādibhiḥ
ślāghitāṃ tridivato guṇādhikām |
mānanīyacaritā mayā saha
806 dvārakāṃ tvamadhivatsyasi priye || 17.42 ||

itthamādikavinā samīritā
sā'nvabhāvi kila satyabhāmayā |
sāmarasyamiva tena jagmuṣī
807 saukumāryasubhagā sarasvatī || 17.44 ||

yojito'tha yaduvaṃśaketunā
khyātakīrtiramṛtāpahārataḥ |
utkṣipan khagapatiḥ suradrumaṃ
808 pakṣapaṅktivipine nyavīśat || 17.45 ||

śakra eṣa śaraṇaṃ prapadyate
bhaktajīvita bhavantamīśvaram |
mitrabhāvasamupāgataṃ janaṃ
809 na tyajeyamiti nātha manyase || 17.89 ||

mātaraṃ trijagatāṃ tava priyāṃ
mānuṣīti manute sma madvadhūḥ |
tena nūnamanubhūtamīdṛśaṃ
810 dainyameta davaśoditaṃ mayā || 17.90 ||

nirjito'hamajitena yattvayā
lambhitonnatiranena na trape |
na hyajayyamiha kiñcidasti te
811 sarvaneturatiriktamātmanaḥ || 17.91 ||

- na kṣīpedapi tṛṇaṃ samīraṇaḥ
tvatprayuktamanalo na nirdaheṭ |
na prajāpaśupati na cetare
812 tvadvipakṣamabhirakṣituṃ kṣamā || 17.95 ||
- tvatpadaikadṛḍhabhaktirūpayā
muktivāsaravibhātasandhyayā |
kṣīyate jagati kasyacit prabho
813 mohasantatimayī mahāniśā || 17.100 ||
- kā kathā tava same'dhike'pi vā
hīna ityapi ka eva gaṇyate |
merusarṣapanidarśanaṃ ca te
814 mā sma bhūttvaditarasya cātmanaḥ || 17.102 ||
- bhūtabhavyabhavadātmanaḥ prabho
yannidānamakhilasya śāśvatam |
yat praviśya na punarnivartate
815 yat paraṃ padamuśanti tadbhavān || 17.103 ||
- janmakarmabhirasau nibadhyate
tāni yastava na vetti tattvataḥ |
tvatkathāmṛtarasaṃ pibanti ye
816 te bhaveyurapunaḥ stanandhayāḥ || 17.107 ||
- kathyate cidacidantarātmanaḥ
śāstraśuddhahṛdayairmanīṣibhiḥ |
sṛṣṭisaṃharaṇarakṣaṇeṣu te
817 viśvarūpa nanu karmakarṭṛtā || 17.108 ||
- tvadgrhītaguṇasūtrasanditān
dāruputranayataḥ pravartinaḥ |
nirguṇānapi nisargakiṅkarān
818 svīkuruṣva kṛpayā svayaiva naḥ || 17.120 ||

- vāsavasya vacanaṃ niśamya tat
bhāvaśuddhiparikarmitākṣaram |
dīnaguptijananaṃ punardayāṃ
819 anvavindadaravindalocanaḥ || 17.121 ||
- bhadramastu bhavate divaspate
nirjarāśca nirapāyamāsatām |
ātmacauryaduritākaratyajāṃ
820 mā'pahārṣurasurāḥ padāni vaḥ || 17.124 ||
- janmato'pi bhavatāṃ mahīyasām
āptabandhuraditerahaṃ sutaḥ |
devakītanayabhāvato'pi me
821 saiva samprati sahodaratvadhīḥ || 17.127 ||
- ātmādhikāramanumatya diśāpatīnām
vajraṃ pradiśya punarapyanaghaṃ maghone |
divyadrumapratigatiṃ ca punarvidhāsyān
822 dattābhayo danujaśatruravāpa tuṣṭim || 17.133 ||
- atha padavinikīrṇamandāravandārubṛndāraka-
stutiśatabahumānasatyāpitehaḥ sa satyāpatiḥ |
amarasamaravegavikhyātadākṣyeṇa tārksyeṇa gāṃ
823 pratijigamiṣitāṃ purīṃ trātumanvak samanvagrahīt || 17.134 ||
- paśyatyārādanimiṣagaṇe pārijātāpahārāt
srastākālpāmiva yadupatiḥ sthāpayan svargalakṣmīm |
āśāpālairavanatapadastyaktalajjairabhīkṣṇaṃ
824 rāmatrātāṃ khagapatiratho rājadhānīṃ pratasthe || 17.135 ||
- athātmacintānucareṇa yāsyān
vihanṅgarājena vibhuḥ purīṃ svām |
uvāca patnīṃ daśanāṃśulakṣyāt
825 vamannivānandamamāntamantaḥ || 18.1 ||

satye samīkṣasva vipārijātāṃ
vṛttena hīnāmiva vedavidyām |
niśāmiva proṣitaśītabhānum |
826 nārīmanāthāmiva nākalakṣmīm || 18.2 ||

ālambitā namramukhī bhavatyā
hastena raktāṅgulipallavena |
vadānyavr̥kṣasya vibhāti śākhā
827 vaktuṃ vayasyeva rahaḥ pravṛttā || 18.3 ||

suparṇavegānilaviprakīrṇaiḥ
suradrumairantaritaḥ sumeruḥ |
ālakṣyate kālavaśena bhūyaḥ
828 prarūḍhalūnairiva pakṣajālaiḥ || 18.4 ||

nisargakalyāṇatayā pratītaṃ
sarvottaraṃ tattvamivaikamādyam |
amuṃ priye nūnamatandritāni
829 jyotīṃṣi bhaktyā pariyāntyajasram || 18.5 ||

vitānavān vyomatalena meruḥ
tārāgaṇairāhitamauktikena |
niviśya madhyekṣitibhadrapīṭhaṃ
830 gaṅgodakairādriyate'bhīṣekam || 18.6 ||

sahasrabhānupramukhaiḥ samantāt
jyotirgaṇairasya vighūrṇamānaiḥ |
mahībhṛtāmagraśarasya manye
831 nīrājanaṃ viśvasṛjā prayuktam || 18.7 ||

prakhyātadhāmnāmapi dikpatīnāṃ
prāsādavāsādaramākṣipantaḥ |
adhyāsītā yogibhirasya nityaṃ
832 rājantyamī ratnaguhāviśeṣāḥ || 18.8 ||

ityālapantamatha tārksyarathena kṛṣṇaṃ
hemādrinā haritaśailamivopanītam |
paurāḥ samīkṣya muditāḥ saha vallabhābhiḥ
833 padmāvṛtāṃ divamakurvata dṛṣṭipātaiḥ || 18.130 ||

pratyudgatapriyasakhījanadattahastāṃ
satyāṃ trayīmayarathādavatārayiṣyan |
nāthastadā nagaramadhyanabhāḥ pradeśāt
834 āsīdati sma nijasaudhasamīparathyām || 18.131 ||

vyatikaritasuvelāṃ viśvakarmaprasūtiṃ
lavaṇajaladhiguptāmāpa laṅkānivānyām |
dhanapatibahumānyāṃ dharmaseturyadūnāṃ
835 duradhigamasamīpāṃ dvārakāṃ rājadhānīm || 18.132 ||

vijayīnamupayātaṃ vīkṣya satyāsahāyaṃ
vyatanuta muditeva dvārakā vandikṛtyam |
amaratarusamīraiḥ preṣitairāhṛtānām
836 upavanamadhupānāmummadānāṃ praṇādaiḥ || 18.133 ||

stutiśatamukharābhiḥ svarganetuḥ sa jetā
savīnayamanuyātaḥ satyabhāmāsakhībhiḥ |
nijamagamadagāraṃ nirviśan preyasīnāṃ
837 smaraśaraśayitānāṃ mandamabhyutthitāni || 18.134 ||

abhigatamuṣayā tadā'niruddhaṃ
balitanayena balīyasā niruddham |
yadupariṣadi sarvalokadarśī
838 kalaharuciḥ kathayāmbabhūva yogī || 18.135 ||

bāṇābhikhyāṃ balisutamatho baddhabandhuṃ jigīṣuḥ
senotthānaṃ sumahati pure śvastanaṃ ghoṣayitvā |
cintārūḍhatribhuvanahitaścintanīyo munīnāṃ
839 vāsāgāraṃ prabhuradhigato vāsateyīṃ nināya || 18.136 ||

nityaprabuddhamapi nirmalayā svadr̥ṣṭyā
nidrāṇavaddaranimīlitanetrapadmam |
prābodhikībhirupaseduritīva vāgbhiḥ
840 svādhīnamartyatanayaṃ śrutivandinastam || 19.1 ||

yāminyapaiti yadunātha vimuñca nidrāṃ
unmeṣa mṛcchati tavonmiṣitena viśvam |
jātaḥ svayaṃ khalu jagaddhitameva kartuṃ
841 dharmapravartanadhiyā dharaṇītale tvam || 19.2 ||

aśrāntasantatibhirābharaṇaprakāśaiḥ
ārātrikaṃ pramukhayantya ivopacāram |
icchanti te prathamadr̥ṣṭimananyalabhyāṃ
842 padmānanāḥ padaniveśanadhanyahastāḥ || 19.3 ||

vṛddhāḥ kathañcidararamṃ vyatibhidya haimaṃ
dauvārikāstava gṛhītasujātavetrāḥ |
nirgacchataḥ praviśataśca niśāmayanto
843 nātha tvadekahṛdayā na bhajanti tandrīm || 19.4 ||

viśvaikatīrthabhajanena viśuddhimanto
nidrojhitā nigamasīmni niśātyaye ca |
vaitānikān vidhivaśena vihr̥tya vahnīn
844 puṇyāśayāḥ paricaranti purodhasaste || 19.5 ||

harati rativihārairardhavisraṃsitānāṃ
yuvajanahṛdayāni śrāntapañcāyudhāni |
upahitaguṇamārādutthitābhirvadhūbhiḥ
845 kuṭilanīyamitāgraṃ gumbhanaṃ cūlikānām || 19.79 ||

kṣitiriyamavadhūtadhvāntanīlottariyā
vikasitamukhapadmā vyaktasandhyāṅgarāgā |
abhimatakaradānā nirvyapekṣā tvadanyaiḥ
846 anubhavitumiva tvāṃ darśayatyātmarūpam || 19.80 ||

madhuna iva dayāyāḥ sāmarasyaṃ dadhānaiḥ
kamalavanamananyāṃ kāntimadhyāpayadbhiḥ |
phaṇipatiramaṇīyaṃ deva paryaṅkamujjhan
847 pariṇamaya śubhaṃ naḥ pāvanairakṣipātaiḥ || 19.81 ||

dinamukhamiti nāma śrāvitaḥ sūtaputraiḥ
abhajata jitanidro jāgaram yādavendraḥ |
saridapagamakāle sādhusaṃrakṣaṇārthaṃ
848 munibhiriva sa eva stūyamāno mukundaḥ || 19.82 ||

dhanamiva nigamānāṃ dharmamuttambhayiṣyan
trijagadanuvidheyam karma niṣpādya sāndhyam |
sitaguṇaparidhānaiḥ sevito mantrimukhyaiḥ
849 alamakuruta nātho haimamāsthānapīṭham || 19.83 ||

athopahūtaiḥ puruhūtajetā
seneśvarairapratimānavīryaiḥ |
abhīṣubhiḥ sūrya ivābhidīptaḥ
850 kuberaguptāṃ kakubhaṃ pratasthe || 20.1 ||

prayāṇatūryadhvanirasya bhūyān
gharmāntajīmūtaravānukārī |
anartayaddharmamayūramādyam
851 prāptasthitim pādasyugena bhūmyām || 20.2 ||

nabhaḥ pṛthivyorupadiṣṭakampe
nāthasya yātrāpaṭahapraṇāde |
uṣetarāsāṃ nayanam cakampe
852 vāmetaram bāṇapurāṅganānām || 20.3 ||

tato harastrātumanāḥ svabhaktaṃ
dattābhayaṃ dānavasārvabhaumam |
anudruto bhūtagaṇairanantaiḥ
853 pratyudyayau viśvapatiṃ prakupyan || 20.28 ||

tamunmadodagravṛṣādhirūdhaṃ
sitācale merumiva jvalantam |
śaraiḥ pratiprāsthita śārṅgadhanvā
854 devaṃ sudhāsūtikalāvataṃsam || 20.29 ||

śilīmukhaiḥ śauridhanurvimuktaiḥ
vismāritān pūrvavikatthanāni |
palāyamānān pramathānaśeṣān
855 mene paśūneva patiḥ paśūnām || 20.30 ||

āsvādanīm dānavaśoṇitānām
akuṅṭhitāmadrividāraṇe'pi |
anāhatāstro yudhi śambarāriḥ
856 saṃstambhayāmāsa guhasya śaktim || 20.31 ||

kleśādidoṣairaparāhatena
krīḍāmanuṣyeṇa janārdanena |
jvare niraste giriśaprayukte
857 vītajvaraṃ viśvamidaṃ babhūva || 20.32 ||

atha prayuktānasurendraguptyai
prasahya vahnīnapi pañca jītvā |
ajṛmbhayadbhāvitajṛmbhaṇāstro
858 vṛṣadhvajam viṣṇuracintyabhūmā || 20.33 ||

śaravyabhūtatripure'pyamoghaṃ
śūlāyudhe śauryamavekṣya śaureḥ |
purandarapratyuparodhajātaṃ
859 vyayojayan vismayamāditeyāḥ || 20.34 ||

athācchinadbhīṣaṇasattvasārām
bhujātavīm bhūtapateḥ samakṣam |
cakreṇa saṅkalpanibhena kṛṣṇaḥ
860 kiṃ vā vidhau vairiṇi kena rakṣyam || 20.72 ||

maivam prabho matparivārabhūtaṃ
baleḥ sutam bādhitumarhasi tvam |
mayaiṣa rakṣyo danujastvayā'pi
861 svabhaktabuddhyaiva samīkṣaṇīyah || 20.78 ||

tvamādidevaḥ triyugastridhāmā
śuddhāmaśuddhāṃ ca vibhāvya sṛṣṭim |
akarmatantrairavatārabhedaiḥ
862 krīḍasyanantairapi jantujātaiḥ || 20.79 ||

ayam sa te vedamayo garutmān
vedairaśeṣairapi vedyase tvam |
vibhāgamṛchantyamarāstvadanye
863 śākhaikadeśeṣu śakuntakalpāḥ || 20.80 ||

sisṛkṣataste bhuvanāni sapta
prasādato nātha babhūva vedhāḥ |
saṃhartukāmasya tavaiva kopāt
864 aham tvayā dattanijādhikārah || 20.81 ||

avikriyaśceṣṭayasi tvameko
viśvāni bhūtāni vihāraśaktyā |
aceṣṭamānaprakṛtīnyayāṃsi
865 sthātā'pyayaskānta ivābhimukhyāt || 20.82 ||

alaṅghyamāyāguṇajālabhītān
ananyacittānanukampamānaḥ |
svadattayaiva svapadābjabhājā
866 bhaktyā svayam tārayase bhavābdhim || 20.83 ||

bhārāvatārāya bhuvo'vatīrṇam
bhavantamantarhitadivyaabhāvam |
saṃsthāpayantaṃ niyamena dharmam
867 dharmam param vedavido vidustvām || 20.84 ||

vidhāya daityaparakṛtīnaśeṣān
nāmāvaśeṣānnaralokapālān |
karīṣyasi tvaṃ karuṇārdracetā
868 nātha kṣitiṃ nāvamivāstabhārām || 20.85 ||

dayākṣamābhyāmiha dīvyasi tvaṃ
lakṣmīmahībhyāmiva lālitātmā |
tat kṣamyatāmasya madekabhakteḥ
869 ājānataḥ svātmacamatkriyeyam || 20.86 ||

tavaīṣa bhakto mama ceti manye
kṣāntastato nityamasau mayā'pi |
na cāsti bandhorapi sāmparāye
870 vīravrataṃ dhārayatopakāraḥ || 20.89 ||

vihāranṛttāni vitanvataste
valgudhvaniṃ vādayitā mṛdaṅgam |
bhajatvavicchinnadhṛtirbhavantam
871 dattābhayo daityapatirmayā'sau || 20.90 ||

athānvamaṃsta trijaganniyantā
patyuh paśūnāṃ praṇayānurodhāt |
bāṇāvarodhapramadājanānāṃ
872 sthāyīni maṅgalyavibhūṣaṇāni || 20.91 ||

tato'surendraḥ praṇipātapūrvam
jagatparitrāṇarataṃ jagāda |
uṣāniruddhānvayataḥ samīkṣyāḥ
873 bhṛtyā vayam prītadhiyā tvayeti || 20.92 ||

yathārthanāmānamathāniruddham
kṛtvā sabhāryam kṛtakṛtyacetāḥ |
sabandhusainyah saviśeṣadṛśyāṃ
874 pratyāyayau viśvapatiḥ purīṃ svām || 20.96 ||

devāḥ sahasranayanam danujendramanye
nīrdhūtamānamanaghena niśāmayantaḥ |
kūpodakaprabhavakūrmanayena jātām
875 asvāmikaprabhuparigrahabuddhimaujjhan || 20.97 ||

nītastrilokapatinā nijarājadhānīm
bhūyaḥ prajāta iva pauraajanaiḥ pratītaḥ |
daityeśvarasya sutayā sahitaḥ sa reme
876 rāgādhiko ratipateranaghaḥ kumāraḥ || 20.98 ||

atha tamuṣāsahāyamupayātamupāyanavān
janapadapattanaprabhṛtikādupagamya janaḥ |
upacarati sma samyagupapannadhṛtīrbahudhā
877 yadunagare vivāhavijayotsavayantritadhīḥ || 20.99 ||

vāsudeva iti nāma dadhānaḥ
pauṇḍrakastadanu bhūrimadāndhaḥ |
mānuṣatvakavacāntaritena
878 spardhate sma hariṇā hatacittaḥ || 21.1 ||

hetipañcakamadhārayata śrī-
vatsakaustubhamukhāni ca mūdhaḥ |
aiśvarāṇi caritāni ca pūrvā-
879 ṇyātmanaḥ svayamajūghuṣadāptaiḥ || 21.2 ||

indrajālakuhanādiṣu dākṣyāt
īśa eṣa iti mohitalokaḥ |
adhyāśeta bhujageśvaraśayyām
880 āruroha vihagendravivartam || 21.3 ||

anvahaṃ ca mahatīm vanamālām
mālyakṛdbhirupakalpya babhāra |
nāmadheyamadiśat sacivānām
881 nākanāyakaviśeṣanirūḍham || 21.4 ||

baddhakṛtrimabhujāntarayugmaṃ
śasyamānamanujīvijanena |
viśvakarturavatāra iti svam
882 bahvamamaṃsta badhiro nigameṣu || 21.5 ||

itthamīśvaraviḍambanarūpaṃ
nāṭakīyamanurudhya vihāram |
śocyatāmapi parāvaravidbhiḥ
883 hāsyatāmapi jagāma jagadbhiḥ || 21.6 ||

nāmacihnavaśanābharaṇādyaiḥ
nāthasampadanukāranirūḍhaiḥ |
pauṇḍrakasthitimavāpya sṛgālo-
884 'pyanvabhūt kila gatim ca tadīyām || 21.35 ||

toṣitatrīnayanasya nṛśamaṣaḥ
kāśīrājatanayasya purodhāḥ |
kalpitāhutirajījanadugrāṃ
885 kālavahnipadavīmiva kṛtyām || 21.39 ||

sā'bhīpatya yaduvīrasakāśaṃ
hetirājavibhavana hatāśā |
janmadhāmani nīje niyamasthaṃ
886 jañjapūkamaḥisṛtya jaghāna || 21.40 ||

nirdadāha nagarīmatha kāśīm
viśphuliṅga iva mādhadīpteh |
yādavagrāsana kautukavatyā
887 kṛtyayā saha rathāṅgakṛśānuḥ || 21.41 ||

syandanadviradavājīpadāti-
prājyasaudhaparipāṭisamṛddhyā |
cakravahnivibhavana tadā'bhūt
888 candraśekhara vilepanabhūmā || 21.42 ||

āsuraprakṛtikeṣu niraste-
ṣvevamebhiranupālitasakhyaḥ |

vānaro bhujabalena babādhe
889 durmatirjagadidaṃ dvividākhyāḥ || 21.46 ||

dharmamarmabhidi daivavipākāt
uddhṛte dvividanāmani śalye |
revatīramaṇarecitakhedā

890 nākinaśca munayaśca nananduḥ || 21.61 ||

trāsīteṣu vibudheṣu tadagre
pītavantamamṛtaṃ balabhadraḥ |
prāpayat plavagamukhyamitīva

891 svargibhiḥ saha sudhāśanabhāvam || 21.62 ||

evamīśadavaropitabhārāṃ
bhāvayan bhuvamatoṣayadāryān |
pūrvadevajanitānabhiniḡnan

892 pūrvajena sahito yadunāthaḥ || 21.64 ||

bhārgavādibhirabādhitabhūmnāṃ
nirmameṣvapi nikāraparāṇām |
saubhahaṃsaḍbhikaprabhṛtīnām

893 sūdanairalaghayacca dharitrīm || 21.65 ||

ugrasenaviniveśitarājyāṃ
unnamayya yaduvaṃśavibhūtim |
tasya digvijayakautukamādyāḥ

894 saptalokatilako vitatāna || 21.66 ||

tanniyogamatha śekharayitvā
svapraśāsanavaśaṃvadaviśvaḥ |
yāvaduktaniyatākhilavṛttīn

895 yādavānupanināya sudharmām || 21.67 ||

- ātmakalpīṭadhr̥teratha rājñāḥ
sannidhau sacivapīṭhaniviṣṭaḥ |
mantraṇāya mahato yadumukhyān
896 sammukhān pratīnananda mukundaḥ || 21.68 ||
- adhiguṇaharivaṃśavīrasaṅgāt
apacitavāsavaśaṅgamābhilāṣā |
atiśayarucirāṃ vahantyabhikhyāṃ
897 acakamateva sabhā tadādhirājyam || 21.70 ||
- atha devānivāhūtānnaradevānabhāṣata |
898 devadānavasāmānyadaivataṃ devakīśutaḥ || 22.1 ||
- eṣa vaḥ kṣmāpatiḥ śāsti vidhāteva prajāpatīn |
899 mahendra iva dharmeṇa sudharmāmāsthitaḥ svayam || 22.2 ||
- śekhārīkṛtabhūbhāraḥ śeṣatvena vibhoḥ sthitaḥ |
900 vedatyayamāryō'pi mitrabhūtānamitrajit || 22.3 ||
- vayaṃ bhavanto ye cānye mahāntaḥ sarva eva te |
901 viśvaguptau jagatkartrā viniyuktā vibhūtayaḥ || 22.4 ||
- tadasmābhiravastheyāṃ dharmavartmani śāśvate |
902 bibhyādbhiranaghādeśādvaḥjṛādiva samudyatāt || 22.5 ||
- dviṣantaḥ khyātanāmāno nāmaśeṣāstathā'pyasau |
903 samudravanā viśvak tāmasairavakuṅṭhitā || 22.6 ||
- atastrāṇāya sādhnāṃ duṣkṛtāṃ dāmanāṃ kṣamam |
904 kaḍaṅkarīyaroḍho hi kalamātsedhakāraṇam || 22.9 ||
- puṣyatāṃ pāṇḍaram chatraṃ puṇḍarīkamiva śriyaḥ |
905 dharmo'dharmaśca nānyo'sti rakṣaṇopekṣaṇe bhuvāḥ || 22.10 ||
- sa eṣa purato yātā prājñāḥ paribhr̥śan pathaḥ |
906 saṅkalpa iva yuṣmākaṃ sātīyakiḥ satyavikramaḥ || 22.46 ||

- parivāreṇa sampannastyaktakośāśca kāryataḥ |
907 nandako'yamanistriṃśaḥ sammato mama śatrujit || 22.47 ||
- jaitraṃ dhvajamivodagramenamāhitalakṣaṇam |
908 anuyāta diśo jetumastravedamivāparam || 22.48 ||
- vanasiṃhanayādguptirmānatarkakramādapi |
909 parasparapuraskārādbhavitṛi bhavatāmiha || 22.49 ||
- api yuṣmābhiretāvadahaṅkāragrahojjhitaḥ |
910 aṅgīkṛtamamuhyadbhirāturairiva bhojanam || 22.50 ||
- iti sūktisudhāṃ pītvā śaurivaktrenduniḥ sṛtām |
911 sahasā naradevāste saumanasyaṃ prapedire || 22.51 ||
- atha yādavayūthena sahitaḥ saṃyugapriyaḥ |
912 sātyakiḥ pracitottaṃsaḥ pratasthe bharturājñayā || 22.55 ||
- dharmaguptikṛtādeśaḥ sa mene madhuvairiṇā |
913 aprthaktvamivāpannamanyadāyudhapañcakam || 22.56 ||
- anāśramapadāsannāmbhīṣitakṛṣivalām |
914 anaiṣīnmahatīṃ senānavirundhāna gopanīm || 22.78 ||
- svadeśādaviśeṣeṇa svīkṛte śatrumaṇḍale |
915 na yodhā jagṛhustatra kiñcidasvāmīsammatam || 22.79 ||
- aṣṭāsu dikṣu vibhavairupasaṅgrhītaiḥ
yakṣāspadaprahasanī yadurājadhānī |
satyānubhāvavasudevasutaprasattyai
916 sambhūtaḍikpativibhūtirivābhāse || 22.242 ||
- abhyarcya pūrvavibhavādadhikāḥ pradiṣṭaiḥ
nākādhipāniva navopahṛtānnarendrān |
dharmānupālananiyoganirūdhacittān
917 prāsthāpayat pratidiśaṃ prathamo yadūnām || 22.243 ||

maṇimakuṭasahasrairvāsudevasya bhūpāḥ
padasavidhaniṣaṇṇāṃ pādukāmarcayitvā |
pratiyayurupalabdhaiḥ pārijātaprasūnaiḥ
918 surabhayitumupetya svāvarodhān prasādyān || 22.244 ||

athādhikāracyavanādya indrāḥ
pañcābhavan pāṇḍusutāḥ pṛthivyām |
jayārthinaste jagadekanātham
919 prapedire sattvadhanāḥ sadārāḥ || 23.1 ||

tamopahaistattvavidāmṛṣiṇāṃ
vākyaistrivedīmanusañjihānaiḥ |
kṛṣṇam yathāvat kṛtino vidantaḥ
920 tasyābhavan prāṇasamāḥ sakhāyaḥ || 23.2 ||

tadāśrayāstatpraṇidheyakṛtyāḥ
tenaiva nāthena sadā sanāthāḥ |
apārayan yogibhirapyajayyān
921 bāhyāntarān jetumarātivargān || 23.3 ||

pratikriyāḥ prāgbhavaduṣkṛtānāṃ
prāṇoparodhe'pi niruddhapāpāḥ |
dhīrāstrilokīsuhṛdaḥ prasādāt
922 vipākaramyā vipadaḥ prasehuḥ || 23.4 ||

alaṅghayan viśvapateḥ prasādāt
vṛttiṃ parācīmiva vītarāgāḥ |
arātibhiśchadmaividhipravīṇaiḥ
923 āpāditāmagnijalādipīḍām || 23.5 ||

kaliṅganītiṃ kalahaikatānāṃ
karṇam ca pārthena nibaddhavairam |
āsthāya duḥ śāsanapūrvajanmā
924 dharmottarān jetumiyēṣa pārthān || 23.6 ||

sa rājasūyakraudharmapatnīḥ
bhīmena gaṇḍīvabhṛtā ca mānyām |
dyūtacchalātprāpitadāsabhāvām
925 sādhvīḥ mudhā paryabhavat sabhāyām || 23.7 ||

ananyanāthāḥ sthitimāpnuvantyā
nāthaḥ svasambodhananāmagarbham |
śuśrāva dūrāntarito'pi śauriḥ
926 prākrośanam pāṛthapativratāyāḥ || 23.8 ||

mithyāvicārānmiśatām gurūṇām
prabhūḥ satām paṇḍavadharmapatnīm |
duḥ śāsanavyākulitottariyām
927 akṣayyakauśeyavatīmakārṣīt || 23.9 ||

avāptukāmāḥ prabalairamitraiḥ
akṣacchalenāpahṛtam svarājyam |
nikṣiptakartavyabharā babhūvuḥ
928 sattvādhikāḥ sātvatayūthanāthe || 23.10 ||

svātantryagandhadviradāṅkuśena
svenaiva śīlena vinīyamānaḥ |
ananyalabhyam pratilambhito'bhūt
929 prabhūḥ svayam paṇḍavadūtabhāvam || 23.11 ||

sa tādrśīmādriyata tridhāmā
preṣyakriyām preṣitadevabṛndaḥ |
nanu prabhūṇām nirapekṣabhūmnām
930 prasādhanam bhaktajane guṇatvam || 23.12 ||

api prabhūtānugūṇakriyābhyāḥ
ślāghāpadam tattvavidām babhūva |
ananyatantrasya vibhostadetat
931 nāthocitam nanṛṣu pāratantryam || 23.13 ||

- 932 *tapasyataḥ putrasamudbhavārthaṃ
mārgāgataṃ mocayataḥ piśācam |
ajanmano janmabhṛtaśca śaureḥ
svāmitvasaṃvādi babhūva dūtyam || 23.14 ||*
- 933 *saroṣasīrāyudhahetiśaktyā
sācīkṛtāṃ kauravarājadhānīm |
adyāpi gaṅgāsālipravāhe
prakrāntapātāmiva samprapede || 23.15 ||*
- 934 *khadyotavaddarśitakhañjadīptin
prajñādrśo bhūmibhṛtaḥ sabhāyām |
prāptodayo bhānuriva tridhāmā
pracchādayāmāsa kurūn svadhāmnā || 23.16 ||*
- 935 *tadāgamena pratipannaharṣāḥ
taddarśanenāhitapāravaśyāḥ |
atarkitaprasmṛtavairabandhāḥ
vṛttiṃ dviṣanto vidadhuryathārham || 23.17 ||*
- 936 *ulūkhale bhaktaguṇe ca baddhaṃ
guṇottare gopavadhūstane ca |
iyeṣa bandhuṃ jagadekabandhuṃ
duryodhano dustyajamṛtyupāśaḥ || 23.18 ||*
- 937 *prakāśayan kiñcidivāprameyaḥ
prabhāvamātmīyamananyavedyam |
muhuh pratipācaraṇotsukānām
moghāśatām mūḍhadhiyāmakārṣīt || 23.19 ||*
- 938 *svaveditaṃ saṃsadi dhārtarāṣṭre
sandhitsato dharmasutasya vākyam |
anādadāne surabhinnivṛttaḥ
sānugraho vigrahamanvamamstaḥ || 23.20 ||*

narāṃśajuṣṭena dhanañjayena
rathī bhavan sārathirātmanā ca |
dhanurbhṛtā totrabhṛtā ca bheje
939 pṛthaktvamaikyam ca yathāpramāṇam || 23.21 ||

rathādhirūḍham ca ratham ca rakṣan
yathārthato darśayati sma yantā |
trayyantacintānirapekṣamīśaḥ
940 tattādṛśam tattvavibhāgamādyam || 23.22 ||

purah sthite goptari viśvahetau
paścādavasthāyini tatpravartye |
ananyayogāt sa ratho babhāra
941 prādhītavedyāṃ praṇavapravṛttim || 23.23 ||

prabhurbabhau pragrahatotrapāṇiḥ
kālātmanā bhāvitapāśadaṇḍaḥ |
yadā tadā devagaṇena mene
942 śāntaṃ balaṃ śāntanavapradhānam || 23.24 ||

dhurandharaḥ svarganiketanānāṃ
dhuryotthitairdhūsarito rajobhiḥ |
rarāja madhye rathayūthapānāṃ
943 goṣṭe paśūnāmiva gopaveśaḥ || 23.25 ||

samudrasaṅghātanibhe nṛpāṇāṃ
sainyadvaye saṃyati saṃpravṛtte |
asthānakāruṇyavaśānnivṛttaṃ
944 dhanañjayaṃ vītaśucaṃ vitene || 23.26 ||

phalādapi svādutamapraroḥaṃ
protsāhane sakhyurivodyataḥ saḥ |
jagaddhitārthāya jagau dayāvān
945 anyairavijñeyamananyadharmam || 23.27 ||

- cirantanasnehadayādīmūlaṃ
cintārṇavaṃ nistarato durantam |
kirīṭinaḥ keśavasūktirāsīt
946 kālocitā kācana potapātrī || 23.28 ||*
- abhaṅgurairdhautaphalānuṣaṅgāt
vidyāśarairviśvagurorupāttaiḥ |
vivekadhanvā viṣamānajaiṣīt
947 antaḥ sthitān jiṣṇurarātisaṅghān || 23.29 ||*
- upaghnabhūtāṃ śrutivallarīṇām
upāsta tuṣyannupadeśamudrām |
nakhāmśubhiḥ kṣiptatamaḥ kalaṅkāṃ
948 nāthasya pārtho natapūrvabhāgaḥ || 23.30 ||*
- vibhaktasāmānyaviśeṣadharmā
prādurbabhūvopaniṣat prabhoryā |
sa eva tāṃ vyāsamuniḥ samīcīṃ
949 paryagrahīdbhāratavedavaktā || 23.31 ||*
- abhañjanīyāṃ paradharmasattāṃ
anaśvarīṃ bhāratasūryadīptim |
viduḥ śrutīnāmanaghāṃ vayasyāṃ
950 gītāmasammūdhajanāvigītām || 23.32 ||*
- kapidhvajastasya vibhorapaśyat
tadarpitam cakṣuravāpya divyam |
viriñcipūrvairapi durnirīkṣam
951 viśvāśrayaṃ rūpamaśeṣamūrteḥ || 23.33 ||*
- tasminnabhivyāptasamastaloke
sa tatsvarūpeṇa vikalpyamāne |
vidāmbitān gopuradhāribimbaiḥ
952 devān vibhoraikṣata divyadehe || 23.34 ||*

- prakhyātadīkṣaṃ praṇatārtibhaṅge
pārthastadā daityaripuṃ prapannaḥ |
vināśayāmāsa balaṃ ripūṇāṃ
953 vipatpratīkārāpareṇa sakhyā || 23.35 ||
- svahastapadmāñcitatotrapāśaḥ
svacchandalīlāsahadharmaacārī |
gatāgatairapratimaiḥ sa cakre
954 jayaśriyo jaitrarathena ḍolām || 23.36 ||
- savismayaḥ saṃyati savyasācī
tattādṛśā sārathinā sametaḥ |
manojavānāṃ nijasāyakānām
955 agresaraṃ syandanamanvapaśyat || 23.37 ||
- yathā niyacchatyayamindrayāśvān
jīvāśraye deharathe nibaddhān |
tathā'rjunasyandanadhuryanetā
956 babhūva nānyena nidarśanīyaḥ || 23.38 ||
- yadekadeśe nikhilaṃ tadanyat
taddehabhāgeṣu ca saṃvibhaktam |
rathaikadeśe tamavekṣya pārthaḥ
957 prābuddha taṃ sārathimapratarkyam || 23.39 ||
- nivartitaṃ vairijanopamardāt
nyastaṃ rathe cakramupādādānaḥ |
natapratijñānuparodhahetoḥ
958 ātmapratijñāmajahāt svatantraḥ || 23.40 ||
- dviṣatprayuktaṃ durapohamastraṃ
bhujāntarālēna vibhuḥ pratīcchan |
vidhāya vaikalpikavaijyantīm
959 pracchāditaṃ prāṇayati sma pārtham || 23.41 ||

niveśitāṃ tasya pade ca pūjāṃ
niśāmya gaṅgāmiva candramaulau |
ananyasāmānyamamaṃsta sakhyuḥ
960 saṅkocavaideśikamīśvaratvam || 23.42 ||

divākare'nastamite'tigāḍhaṃ
tamaḥ sṛjaṃstāmasamohanārtham |
prapannarakṣāpratipannadīkṣaḥ
961 satyābhisandhaṃ vidadhe sakhāyam || 23.43 ||

surairāśeṣairapi jātaroṣaiḥ
sa durjayān bhīṣmamukhān jigāya |
sahāyaśaktyā yudhi savyasācī
962 kiṃ duṣkaraṃ keśavamāśritānām || 23.44 ||

svapnaḥ kimāsīdathavendrajālaṃ
babhūva gandharvapurī kimeṣā |
itīva śaṅkāṃ vidadhe pralīnā
963 patākinī kauravapāṇḍavānām || 23.45 ||

ākṛṣṭadevāsurasāmparāyaiḥ
ojasvināṃ śastrabhṛtāmudantaiḥ |
prāyastadā pratyavahāralīlaṃ
964 ākālīkīṃ viśvabhuganvabhukta || 23.46 ||

jighāṃsuraṣṭādaśa sampatantīḥ
akṣauhiṇīradbhutabhīmarūpāḥ |
svatantrayāmāsa mithaḥ pratīpān
965 sūtrāvasaktāniva dārumartyān || 23.47 ||

krṣīvalaḥ sthāvarajaṅgamānāṃ
kṣetre kurūṇāṃ samakālapākān |
anīkaśālīn bhujāśālīvargaiḥ
966 phalopapannān prabhurityalāvīt || 23.48 ||

- nistīrya saṅgrāmamahāsamudraṃ
saṃsārapotena pareṇa sakhyā |
dhanañjayastatpadameva bheje
967 nidhūrtanīhāradivākarābhah || 23.49 ||
- drauṇistadā sauptikamādadhānaḥ
kṛpeṇa sārthaṃ kṛtavarmaṇā ca |
hatāhitaiḥ pāṇḍusutairavāptaṃ
968 sainyāvaśeṣaṃ śamayaṃbabhūva || 23.50 ||
- itthaṃ daśāṣṭau ca nipātya bhūmau
akṣauhiṇīradbhutabhīmarūpāḥ |
satāṃ patiḥ sattva samṛddhirogāt
969 ullāghitāmātanuteva pṛthvīm || 23.51 ||
- vibhuḥ svasaṅkalpahatān vinighnan
dharmaikatānena dhanañjayena |
pratodasandaṃśikayodahārṣīt
970 pāñcālakanyāparibhūtiśalyam || 23.52 ||
- parāstravisraṃsitamuttarāyāḥ
padmāsanādyairapi pūjitena |
gaṅgādharanyoḥ prabhavena garbhaṃ
971 pasparśa pādena parāvareśaḥ || 23.53 ||
- viploṣitaṃ drauṇiśareṇa bālaṃ
sañjīvayan pādarajaḥ prabhāvāt |
vadhūkṛtakṣudraśilāviśeṣaṃ
972 rāmānujo rāmamivānvakārṣīt || 23.54 ||
- tasya śrutiśreṇiśirodhṛtānām
sparśaḥ prajeśādibhirīpsito'bhūt |
parīkṣidutthānaparīkṣitānām
973 aghacchidāmaṅghrirajaḥ kaṇānām || 23.55 ||

ajātadīnāṃ drupadodbhavāyāḥ
kālasya dīptāmiva khadgarekhām |

974 vipakṣasamḥāramahābhujāṅgīm
veṇīm priyaiḥ saṃśamayāṃbabhūva || 23.56 ||

pitāmahāya pratatāna pārthaḥ
śaraprayuktaṃ śayanaṃ yadagryam |
yogāsanam yojitacittadhairyam

975 tadeva paryāptagaṇam tadā'sīt || 23.57 ||

vinyasya dharmatanaye vijayādhikāram
sakhyā'rjunena yaśaseva dhanurdharāṇām |
dadhmau sa daityamathano yudhi pāñcajanyaṃ

976 vṛṣṇyandhakādipariśeṣitabhūmibhāraḥ || 23.58 ||

pratyānināya rathamāttajayaḥ sa janyāt
dhanyāvalokanadhanañjaya darśanīyaḥ |
sārathyasaṃvidavadhīritahetijuṣṭaḥ

977 senāparāgaparidhūsarakuntalaśrīḥ || 23.59 ||

ālīngya gādhamavagādharasaṃ raṇābdhau
vīravraṇaiḥ kṛtavibhūṣaṇamindrasūnum |
anyāvataṛaparikalpanakelilobhāt

978 aikyaṃ nināya nijamaṃśamivānyaniṣṭam || 23.60 ||

raṇabhuvī śaratalpe līlayā śāyitena
svapadasamuditāyāḥ sūnunā siddhasindhoh |
anaticiravilambādāptukāmaṃ dharitrīm

979 kalimiva śamayīṣyan khyāpayāmāsa dharmān || 23.61 ||

apratyūhitasārvabhaumavibhavai-
rabhyarcitaḥ pāṇḍavaiḥ

pratyāvṛttamahotsavena muditāṃ
prāptaḥ purīm dvārakām |

pratyakṣam prathayāmbabhūva viharan

prītaḥ priyābhiḥ samaṃ
śuddhaḥ sāmāpadāgamairadhigatāṃ
980 svādhīnatāṃ śrīpatīḥ || 23.62 ||

atha nijavibhavādajātaśatrau
praśamitaśatrubale niveśya bhūmim |
paricaraṇaphalaṃ prabhuḥ prayacchan
981 amitaguṇābhiraramsta vallabhābhiḥ || 24.1 ||

kratuvidhiniyato'pyakarmavaśyaḥ
paricitakāmaraso'pi vītarāgaḥ |
nagaravasatirapyāśeṣavāsaḥ
982 kathamiva kena vibhuḥ sa varṇanīyaḥ || 24.2 ||

anugamitamidaṃ svadārarakṣām
anaghāmanobhavatantra mānanīyam |
nirupadhikarasasya neturāsīt
983 nṛpatimaharṣibhirañcitaṃ caritram || 24.3 ||

śrutīśatamahite pade parasmīn
sitajaladhau ravimaṇḍale ca siddhām |
bahumatimatiśayya sā babhāse
984 narakarīporavarodhabhūmiragryā || 24.4 ||

nidhigaṇamukhavāntaniṣkarāśīḥ
pracitaguṇā maṇibhiḥ syamantakādyaiḥ |
pramuditamahīṣīgaṇena cakre
985 yadunagarī vibhunā nivāsabhūmiḥ || 24.5 ||

avikalavibhavasya viśvamūrteḥ
adhivasanaṃ yaduvīrarājadhānyām |
anudinamanapāyinīm pratiṣṭām
986 abhilaṣatāmanucintanīyamāsīt || 24.6 ||

saha munibhirupāsta dharmamādyam
vyavaharaṇāni dadarśa vedavidbhiḥ |

- aramata ca vadhūjanairiyathārhaṃ
987 bahutanurakramato vicitraśaktiḥ || 24.7 ||
- api yugapadavāptanaikadehaiḥ
upanatayogabalaiḥ svakarmanighnaiḥ |
dhṛtabahuvapuṣā jagadvidhātrā
988 jītakaraṇena tu bhujyate tadarthaḥ || 24.8 ||
- yadupatiradhirūḍhacandraśālah
saha dayitābhirananyamānasābhiḥ |
jalanidhimabhitaḥ pradarśayaṃstāḥ
989 nijamiva dhāma nivedayāmbabhūva || 24.9 ||
- nijapadamanapāyamāśritānāṃ
prabhurapavargadaśāmiva prayacchan |
amītabahuguṇāmananyalabhyām
990 atanuta kāmapi sampadam priyāṇām || 24.10 ||
- jagadupajananādi jātabhūmnaḥ
ka iva vadhūjanamohano vihāraḥ |
kathamiva sa kutaśca kīrtanīyaḥ
991 prathītanobhavatantrapāradṛśvā || 24.66 ||
- capalapraticūlatikṣṇarūkṣāḥ
striya ityāgamikairnidarśītārthaḥ |
prathīto yaduvīravallabhābhiḥ
992 parivādo'yamapākṛtaḥ pṛthivyām || 24.75 ||
- ekībhavadbhirayutairapi manmathānām
yatkāntibindu pṛṣatā'nukṛtirna śakyā |
sāmprekṣya taṃ yadupatīṃ yamīno'pi nūnaṃ
993 strībhāvameva manasā bibharāmbabhūvuḥ || 24.82 ||
- kṛṣṇānubhūtivibhavana kṛtārthabhāvāḥ
tadvallabhāstridaśamāṛtayā cakāsuḥ |

- 994 *yatpādapañkajaparāgajuṣāṃ śāśaṃsuh*
janmādbhutaṃ jagati gulmalatādikānām || 24.83 ||
- 995 *śyāmo babhūva kimasau sudṛśāṃ kaṭākṣaiḥ*
śyāmāstadanvayavaśādathavā taruṇyaḥ |
tābhiḥ kimasya vavṛdhe mahimā mahīyān
tāsāmanena yadi veti budhaiḥ śāśaṅke || 24.84 ||
- 996 *agrāmyameva parihāsarasaṃ vitene*
nāśtīlamāha na mṛṣā na ca marmabhedī |
dharmāviruddhavibhavocitakāmakāmaḥ
striṇām varena bubhuje varado varastriḥ || 24.85 ||
- 997 *tārābhirinduriva bhānuriva prabhābhiḥ*
yukto vaśābhiriva vāraṇayūthanāthaḥ |
vidyābhirātmaividivābhyadhikaṃ vireje
yogeśvaro yuvatibhiḥ saha modamānaḥ || 24.86 ||
- 998 *pāyaṃ pāyaṃ preyasah kāntimādhvīm*
mādyantībhirmañjulālāpinībhiḥ |
pratyekoktiślāghanaprīṇitābhiḥ
prāyo bhogāḥ paryavāhyanta tābhiḥ || 24.87 ||
- 999 *karaṇavyapāyasamaye punarbhavaṃ*
vinivartya śāśvatasukhaṃ pradāsyatā |
svapadānubhūtirudapādi tāḍṛśī
sudṛśāṃ svasammatibhṛtāṃ gadābhṛtā || 24.88 ||
- 1000 *tadgatena manasā vivaśānām*
tanmayīkṛtadhiyāmiva tāsām |
apraluptarahasāmabhajetām
svapnajāgaradaśe na viśeṣam || 24.89 ||
- śriyamanapāyinīm vasumatīmiva dattakarām*
saha mahiṣigaṇena vibhureka ivānubhavan |

- 1001 *yadubhiranantatārksyaṣṛtaneśanibhaiḥ sahito
nijapadamasmarranniha nivāsamarocayata* || 24.90 ||
- 1002 *upacitacitradharmamupaśāntavipakṣabhayaṃ
muditavadhūjanaḥ sa mukharaṃ nigamadhvanibhiḥ |
bahuvīdharatnāśāli bahumānyasamagraḡaṇaṃ
valayasamaṃ bhujasya vasudhāvalayaṃ bubhujē* || 24.91 ||
- 1003 *anitarajanalabhyāṃ prītimāseduṣṭibhiḥ
suciramanubabhūve svargamokṣātiśāyī |
nirupadhikarasābdhiṃ nirviśantībhīrādyaḥ
kulayuvatībhīritthaṃ ko'pi śṛṅgārabhūmā* || 24.92 ||
- 1004 *sahajabalasametaḥ śakrapūrvairajayyaḥ
samuditaviṣamāstrastādrśānandahetuḥ |
aviditaracanena svena pārthāya gītaḥ
svayamajani sa kāmāḥ ko'pi dharmāviruddhaḥ* || 24.93 ||
- 1005 *svapadanalinabhājāṃ svargamokṣau yathārhaṃ
karaṇavigamakāle kalpayiṣyan krameṇa |
madhuripurīha nūnaṃ mandapuṇyairalabhyau
samatanuta vihāraistāvubhau samprayuktau* || 24.94 ||
- 1006 *nārīdrṣṭyā niyamitadhiyo nākanātheśvaratvaṃ
sambhoge ca pravaṇamanasaḥ śāśvataṃ brahmacaryam |
atraikasyāṃ purī nivasataḥ sarvalokādhikatvaṃ
nidhyāyantastvaritamataran dustarāṃ tasya māyām* || 24.95 ||
- 1007 *āsīdevaṃ pariṇatamadhidvārakaṃ dvāparānte
vyāsaprakhyāvibhajanabhavadvedaśākhopamānām |
cintātītaṃ yadupatīmanaḥ prīticintāmaṇīnām
ekaṃ tāsāṃ bhavarasabhujāṃ bhāgyamekātapatram* || 24.96 ||
- gurubhiranaghacittairāhitodārabhūmā
surabhitarasametatsūnṛtaṃ veṅkaṭeśaḥ |*

1008 *vyatanuta yaduvīraprītimicchan prabhūtāṃ*
kavikathakamṛgendraḥ kṣemadaṃ kāvyaratnam || 24.97 ||

|| iti laghu yādavābhyudayaḥ samāptaḥ ||